
తొలి మహిళా కమిషన్‌ 


ఆంగ్ల నూతన సంవత్సరం వేళ రాష్ట్ర మహిళాలోకానికి ఇది నిజంగా 
ఓ శుభవార్త. తెలంగాణ రాష్ట్ర తొలి మహిళా కమిషన్‌ ఛైర్‌ పర్సన్‌ గా మాజీమంత్రి 
వాకిటి సునీతా లక్ష్మారెడ్డి నియమితులయ్యారు. రాష్ట్ర విభజన జరిగి తెలంగాణ రాష్టం 
ఆవిర్భవించిన తరువాత కూడా ఉమ్మడి కమిషనే మూడేళ్ళపాటు కొనసాగింది. తాజాగా 
ఇప్పుడు తెలంగాణ రాష్ట్ర మొదటి కమిషన్‌ నియామకం జరిగింది. 

తెలంగాణ రాష్ట్ర అవతరణ అనంతరం మహిళలకు రక్షణ, పూర్తి భద్రత 
కల్పించేందుకు దేశంలోనే తొలిసారిగా ఏర్పాటుచేసిన షీ టీమ్స్‌ వ్యవస్థ మహిళల 
ప్రశంసలందుకొంది. ఇతర రాష్ట్రాలకు కూడా ఆదర్శంగా నిలచింది. ఇదేతరహాలో 
మహిళా సాధికారత సాధించడానికి, రాష్ట్రంలో ఏ ఒక్క మహిళా ఇబ్బందులకు 
గురికావద్దన్న లక్ష్యంతో రాష్ట్రప్రభుత్వం అనేక పథకాలకు శ్రీకారం చుట్టింది. కె.సి.ఆర్‌ 
కిట్టు, అంగన్‌ వాడీ కేంద్రాలు, కళ్యాణలక్ష్మి, షాదీముబారక్‌, వితంతువులకు, ఒంటరి 
మహిళలకు, చేనేత కార్మికులకు, బీడీ కార్మికులకు పెన్షన్లు, బతుకమ్మచీరలు.. ఇలా 
చెప్పుకుంటూ పోతే ఆడపిల్ల పుట్టింది మొదలు వృద్ధాప్యం వరకూ దేశంలో ఏ 
రాష్ట్రంలోనూ అమలు కాని అనేక సంక్షేమ పథకాలను మహిళల కోసం రాష్ట్రప్రభుత్వం 
విజయవంతంగా అమలుపరుస్తోంది. 

సమాజంలో మహిళల స్థితిగతులను మెరుగుపరచడానికి, వారిపై ఏ విధమైన 
వేధింపులు, అక్రమాలు జరగకుండా, అటువంటి చర్యలను చట్టబద్ధంగా నిరోధించి, 
ఎదుర్కోవడానికి ఇప్పుడు ఏర్పాటుచేసిన రాష్ట్ర మహిళా కమిషన్‌ ఎంతో 
దోహదపడుతుంది. మహిళా సమానత్వం, వారిని గౌరవప్రదంగా చూసేందుకు 
సంబంధిత చట్టాలు అమలయ్యేలా చూడటం, ఉద్యోగ, ఉపాధిరంగాలలో మహిళలకు 
సమాన ప్రాతినిధ్యం కల్పించేలా చూడటం, మహిళా జైళ్ళు, వసతి గృహాలు, 
ఆశ్రమాలను పరిశీలించి అక్కడ మహిళలకు సరైన సదుపాయాలు అందుబాటులో 
ఉందేలా చూడటం, మహిళలనుంచి అందిన ఫిర్యాదులు, వారిపై జరుగుతున్న 
వేధింపులను పరిశీలించి, వారికి తగు న్యాయం జరిగేలా చూడంట ఈ మహిళా కమిషన్‌ 
ప్రధాన విధులు. 

గతంలో మూడు సార్లు శాసన సభ్యురాలిగా, స్రీ, శిశు సంక్షేమ శాఖతో పాటు, 
పలుశాఖలకు మంత్రిగా వ్యవహరించిన సునీతా లక్ష్మారెడ్డి ఇంతటి కీలకమైన 
పదవిలోరాణించ గలరనడంలో సందేహం లేదు. తొలి మహిళా కమిషన్‌ ఛైర్‌ పర్సన్‌ 
గా నియమితులవడం తన అదృష్టమని, ముఖ్యమంత్రి కె.సి.ఆర్‌ తనపై నమ్మకంతో 
అప్పగించిన ఈ బాధ్యతలను సద్వినియోగం చేసుకొని, మహిళలకు సంపూర్ణ న్యాయం 
చేస్తానని సునీతా లక్ష్మారెడ్డి ప్రకటించారు. ఈమెతోపాటు కమిషన్‌ సభ్యులుగా 
మరికొంతమందిని కూడా ప్రభుత్వం నియమించింది. ఐదేళ్ళపాటు వీరు ఈ పదవులలో 
కొనసాగుతారు. 

రాష్ట్ర మహిళా కమిషన్‌ నియామకంతో రాష్ట్రంలోని మహిళలందరికీ సంపూర్ణ 
న్యాయం చేకూరుతుందని ఆశిస్తూ, అందరికీ ఆంగ్ల నూతన సంవత్సర శుభాకాంక్షలు. 

గ్రేటర్‌లో సిద్దమవుతున్న లక్ష పేదల సౌధాలు | 
థి ఆశీ | 


నిరుపేదలు ఆత్మగౌరవంతో జీవించాలన్న రాష్ట్ర ముఖ్యమంత్రి 
కె.చంద్రశేఖర రావు ఆశయం మేరకు గ్రేటర్‌ హైదరాబాద్‌లో 
చేపట్టిన లక్ష డబుల్‌ బెడ్‌ రూం ఇళ్లలో వనస్థలిపురం రైతుబజారు 
వద్ద నిర్మించిన 824 ఇళ్లను లబ్ధిదారులకు రాష్ట్ర పురపాలక 
శాఖ మంత్రి కె.తారకరామారావు అందజేశారు. నిరుపేదల 
సొంతింటి కల సాకారం కావడంతో అత్యధిక శాతం గిరిజన, 
హరిజన బలహీనవర్గాలు లబ్ధిదారులుగా ఉన్న ఈ రైతు బజార్‌ 
డబుల్‌ బెడ్‌ రూం ఇళ్ల యజమానులు రాష్ట్ర ప్రభుత్వానికి 
ముఖ్యంగా కే.సీ.ఆర్‌కు తమ జీవితాంతం 
రుణపడి ఉంటామని పేర్కొన్నారు. 


గోడుతీరింది.. గూడు దక్కింది 6 

టీకా కేంద్రంగా హైదరాబాద్‌ 


భారత దేశంలో వ్యాక్సిన్‌ తయారీలో ముందంజలో ఉన్న 
తెలంగాణ రాట్టానికి చెందిన రెండు ప్రధాన పారిశ్రామిక యూనిట్లు 
- భారత బయోటెక్‌ లిమిటెడ్‌, బయోలాజికల్‌ సంస్థలను 64 దేశాలకు 
చెందిన విదేశీ రాయబారులు సందర్శించారు. భారత దేశం 
తీసుకుంటున్న కొన్ని కీలక పరిశోధన - అభివృద్ధి కార్యకలపాలను 
విదేశీ రాయబారులు, హైకమిషనర్లకు తెలియజేయడానికి భారత విదేశీ 
వ్యవహారాల శాఖ ఈ పర్యటన ను నిర్వహించింది. 

ఈ సందర్భంగా ప్రభుత్వ ప్రధాన కార్యదర్శి సోమేష్‌ కుమార్‌ 
విదేశీ ప్రముఖులను స్వాగతిస్తూ ముఖ్యమంత్రి కె.చంద్రశేఖర రావు 
నాయకత్వంలో తెలంగాణ రాష్టం ఏర్పడిన అతితక్కువ సమయంలోనే 
దేశంలోనే అద్భుతమైన పురోగతి సాధించిందని అన్నారు. గత ఆరు 
సంవత్సరాలలో దేశంలో సులభతర వ్యాపారం చేయడంలో రాష్ట్రం 
ముందున్నదని అన్నారు. హైదరాబాద్‌ నగరం భౌగోళికంగా దేశానికి 
మధ్యలో వున్నదని, విమాన, రోడ్డు రవాణా వ్యవస్థలతో 
అనుసంధానమై వున్నదని తెలిపారు. ప్రభుత్వం అనుసరిస్తున్న 
విధానాల వలన అగ్రశ్రేణి సంస్థలైన గూగుల్‌, ఆపిల్‌, ఫేస్‌ బుక్‌, 
అమెజాన్‌, మైక్రోసాఫ్ట్‌ వంటి సంస్థలు అతి పెద్ద యూనిట్లను 
హైదరాబాద్‌లో నెలకొల్పినట్లు తెలిపారు. 

ఈ సందర్భంగా పరిశ్రమల, ఐటి శాఖ ముఖ్య కార్యదర్శి జయేష్‌ 
రంజన్‌ రాష్ట్రం పెట్టుబడి సామర్ధ్యాన్ని పవర్‌ పాయింట్‌ ప్రజెంటేషన్‌ 
ద్వారా సందర్శించే ప్రముఖులకు వివరించారు. హైదరాబాద్‌ ఫార్మా 
నగరం రాబోయే కొన్ని నెలల్లో పనిచేయనున్నట్లు తెలిపారు. 
ఆదేవిధంగా అవుటర్‌ రింగ్‌ రోడ్‌ (ఓ.ఆర్‌.ఆర్‌) కు సమీపంలో 500 
ఎకరాల్లో వైద్య పరికరాల పార్మును ఏర్పాటు చేస్తున్నామని తెలిపారు. 

ఈ సమావేశంలో భారత విదేశీ వ్యవహారాల శాఖ అదనపు 
కార్యదర్శి వినయ్‌ కుమార్‌, జి.ఎ.డి.(పోలిటికల్‌) ముఖ్య కార్యదర్శి 
వికాస్‌ రాజ్‌, మేడ్చల్‌ కలెక్టర్‌ శ్వేతా మహంతి, బయోలాజికల్‌ సంస్థ 
మేనేజింగ్‌ డైరెక్టర్‌ ఎం.ఎస్‌. మహిమ దాట్ల, భారత బయోటెక్‌ 
లిమిటెడ్‌ చైర్మన్‌, మేనేజింగ్‌ డైరెక్టర్‌ కృష్ణ ఎల్లా, ఎగ్జిక్యూటివ్‌ డైరెక్టర్‌ 
సాయి ప్రసాద్‌ తదితరులు పాల్గొన్నారు. 


తెలంగాణ అ ETI 6 5 


=” గోడు తీరింది... 


చేసే ఫర్జానా..! 
పెట్రోల్‌ బంకులో ణా 
ద్రూడు,దక్య౮టి 


పనిచేసే స్వాతి..! 
40 ఏండ్ల సంది రిక్షా తొక్కుతూ 
బతికే జానేమియా..! 
అంట్లు తోమే హేమక్క,.! 
బీడీలు చుట్టే అర్దుణక్క.! 
టైరు పంచరు వేసే తాజోద్దీన్‌..! 
గొడ్డలి, గడ్డపారలు తయారుకై “ 
సుత్తె కొట్టె శాంతమ్మ..! 
మక్క కంకులు అమ్ముతూ 
కూలీ జీవనం గడిపే కనకవ్వ.. 
ఇలా ఎంతోమంది అభాగ్యుల 
అత్మ గౌరవాలకు ప్రతీకగా 

సిద్ధిపేట డబుల్‌ బెడ్రూమ్‌ 

_ ఇళ్లు సాక్షాత్మరిస్తున్నాయి. 

మీ తెలంగాణ నిరుపేదల 


౪ సొంతింటి కలను శీరుస్తానన్నకో త... 
ముఖ్యమంత్రి కల్వకు వ 


చంద్రశేఖర రావు గుం 
F | ir 7 నా సం తో 3 న్ని : ల 


పజాసేవే పరమావధిగా | 

కల్వకుంట్ల చంద్రశేఖర రావు మానస 
పుత్రిక రెండు పడకల గదుల ఇళ్లు. జీ+2 తరహాలో 
సిద్ధిపేటలో నిరుపేదల కోసం నిర్మించిన ఈ గృహ 
సముదాయానికి కేసీఆర్‌ నగర్‌ గా నామకరణం చేశారు. ఇది 
ఇప్పుడు ఒక కొత్త నగరంగా వెలిసింది. గుక్కెడు నీళ్లు, బుక్కెడు 
బువ్వకేడ్చిన వారి గోడును తీర్చి సంతోషాల “గూడులో ప్రవేశం 
చేయించింది. పేదోడి ఇళ్లు.. పెద్దోడి భవంతిలా మారిన రోజు 
కళ్ల ముందు సాక్షాత్మరించింది. ఇది మన తెలంగాణ ప్రజా 
సర్మారు. మాటలు కాదు, చేతల్లో చూడు అంటూ యావత్‌ 


తెలంగాణ 


భారతావనికి తెలంగాణ రాష్ట్రం నేడొక దిక్సూచిలా మారితే... సిద్ధిపేట రోల్‌ 
మాడల్‌ గా నిలిచింది. మొత్తం 2460 ఇళ్లకు గానూ ఏక కాలంలో 160 
ఇళ్లలో సామూహిక గృహా ప్రవేశాలు జరిపి యావత్‌ ప్రపంచం మరోసారి 
తెలంగాణ వైపు చూసేలా “డబుల్‌ బెడ్‌ రూమ్‌” సంబురాలు జరిగాయి. “మా 
బాధలు పోగొట్టిన సారూ, మా కల నెరవేర్చిన సర్మారు అంటూ తమ అందమైన 
బృందావనాన్ని ‘కేసీఆర్‌ నగర్‌ గా ఆత్మీయ నామకరణం చేసుకున్న తీరుపై 
ప్రత్యేక కథనం.. 

స్వంత ఇంటి కల ప్రతి నిరుపేద జీవితంలో తియ్యని గుర్తు.! అదీ అన్ని 
వసతులతో దేశంలోనే రోల్‌ మోడల్‌ ఇళ్లు దక్కితే అంతకు మించిన ఆనందం 
ఏముంటుంది. సీఏం కేసీఆర్‌ ఆశీస్సులు, మంత్రి హరీశ్‌ రావు ప్రత్యేక చొరవతో 
నిర్మించిన డబుల్‌ బెడ్‌ రూమ్‌ ఇళ్లతో సిద్ధిపేట పట్టణ నిరుపేదల ముఖాన 
సంతోషం వెల్లివిరిసింది. సంపన్నులు నిర్మించుకొనే గేటెడ్‌ కమ్యూనిటీ తరహాలో 
ఇండ్లు కట్టి, ఇంటింటికి పైపు లైన్‌ ద్వారా గ్యాస్‌ కనెక్షన్లు ఇవ్వడం చారిత్రాత్మక 
ప్రక్రియకు నిదర్శనంగా మారింది. డబుల్‌ బెడ్‌ రూమ్‌ ఇళ్ల పంపిణీతో పేదల 
స్వంతింటి కల నెరవేరింది. ఏళ్లుగా ఎదురుచూసిన గూడు గోడు సాకారమైంది. 
ఆధునిక వసతులతో డబుల్‌ బెడ్‌ రూమ్‌ ఇళ్లలోకి వెళ్లిన ప్రజల ముఖాన 
చిరునవ్వులు వెల్లివిరిశాయి. 


కట్టిన ఇల్లు, పెట్టిన పొయ్యి..! 


మిమ్మల్ని కొత్త ఇంట్లోకి తోలుతున్నాం. ప్రతీ నిరుపేద సంతోషంగా ఆత్మ 
గౌరవంతో బతకాలన్నదే పవత కేసీఆర్‌ ధ్యేయం.! కట్టిన ఇళ్లు, పెట్టిన పొయ్యితో.. 
పేదోళ్ల వంటింట్లో పైపు తిప్పితే గ్యాస్‌ వచ్చే విధానంతో ముందుకు వెళ్లామని 
మంత్రి హరీశ్‌ సూచన మేరకు పేదలకు ఇచ్చే ఇళ్లను సకల హంగులతో 
తీర్చిదిద్దారు. నల్లా తిప్పితే నీళ్లు వచ్చినట్లుగానే.. పైపు తిప్పితే గ్యాస్‌ వస్తున్నది. 
కేసీఆర్‌ నగర్‌ లో నిర్మించిన రెండు పడకల గదుల ప్రత్యేకత ఇది. పేదలకు 
పంపిణీ చేసే ఇళ్లలో పైపు లైను ద్వారా గ్యాస్‌ సరఫరా చేయడం రాష్టంలో 
ఇక్కదే మొదటిసారి. టోరెంట్‌ కంపెనీకి బాధ్యత అప్పగించి ప్రతి ఇంటికీ పైపులు 
ఆక తాక, ఇక్కడి భవన సముదాయంలోనే డీఆర్‌ఎస్‌- డిస్టిబ్యూటరీ రెగ్యులేటరీ 

సిస్టమ్‌ స్టేషను ఏర్పాటు చేపట్టారు. ప్రతీ రెండు నెలలకు ఒక్కసారి బిల్లు 

చెల్లింపులు చేసేలా మీటర్ల ద్వారా వినియోగాన్ని లెక్క కట్టేలా చర్యలు 
తీసుకున్నారు. ఈ విధానంతో సిలిండర్‌ ద్వారా వాడుతున్న గ్యాస్‌ కంటే 15 
నుంచి 20 శాతం ఆదా కానున్నదని సంస్థ ప్రతినిధులు వివరించారు. 

హైదరాబాదు లాంటి నగర తరహాలో సంపన్నుల ఇండ్లకు పేదల ఇండ్లు 
సరిసమానమే అన్నట్లుగా సిద్ధిపేట కేసీఆర్‌ నగర్‌ వేదికగా మారింది. సిద్ధిపేట 
పట్టణ శివారు నర్సాపూర్‌ వద్ద 45 ఎకరాల్లో రూ. 162 కోట్లతో జీ+2 పద్దతిన 
2460 ఇండ్ల నిర్మాణాలు చేపట్టారు. విశాలమైన ప్రదేశంలో ప్రతీ బ్లాకులో 12 
ఇండ్లు చొప్పున 205 బ్లాకులు నిర్మించారు. కమ్యూనిటీ హల్‌, ఇంటిగ్రేటెడ్‌ వెజ్‌, 
నాన్‌ వెజ్‌ మార్కెట్‌, షాపింగ్‌ కాంప్లెక్స్‌, పోలీస్‌ బెట్‌ పోస్ట్‌, ప్రతి ఇంటికి అండర్‌ 
గ్రౌండ్‌ (డైనేజీ, మురికి నీటి శుద్ధీకరణ ప్లాంట్‌, 24 గంటల పాటు నీటి సరఫరా, 
తాగునీటి ట్యాంకు, చుట్టూ ప్రహరీ గోడ, పిల్లల కోసం పార్కు తదితర వసతులతో 
డబుల్‌ బెడ్‌ రూమ్‌ కేసీఆర్‌ నగర్‌ ఆదర్శంగా నిలిచేలా ఇందుకోసం రూ. 163 
కోట్లు వెచ్చించారు. ఇళ్ల కేటాయింపు తర్వాత నిర్వహణ సమస్యలు తలెత్తకుండా 
కమీటీలను ఏర్పాటు చేయనున్నారు. 


పారదర్శకంగా లబ్ధిదారుల ఎంపిక 
నిజమైన నిరుశే స్మ. ఎంపికలో భాగంగా జిల్లా అధికార యంత్రాంగం 

సంపాదించిన 2, 38వేలు కిరాయికే పోతుందే 


రెండేండ్ల సంది పెట్రోలు బంకులో పనిచేస్తే 
5వేలజీతం వస్తుంది. వచ్చినదాంట్లో 2, 3౩వేలు 
కిరాయి కట్టడానికే పోతుండే. మా భర్త దేవేందర్‌ 
బతుకుదెరువు కోసం దారాల కంపనీలో పని చేస్తారు. 
ఇంటి యజమాని కిరాయి పెంచుతామని చెప్పడంతో 
ఇప్పటికీ ౩ ఇండ్లు మారినం. ఇయ్యాల మాకు డబుల్‌ 
బెడ్‌ రూమ్‌లు ఇచ్చి మా జీవితంలో వెలుగు 
నిండింది. మా ఇళ్లు ప్రారంభోత్సవానికి సీఏం కేసీఆర్‌ 
సారే వచ్చి చేయడం మేము ఏ జన్మలో చేసుకున్న 
పుణ్యమో అంటూ తమ సంబురాన్ని పంచుకున్నది. 


- కొడిమ్యాల స్వాతి, దేవేందర్‌ 


ఇయ్యాల నా దుఃఖం తీరింది 

50 రూపాయలు నుంచి ఇయ్యాల 8 వేల 
రూపాయల దాక కిరాయిలు కట్టిన. కేసీఆర్‌, 
హరీశ్‌ రావు దయతో ఇయ్యాల నా దుఃఖం 
తీరింది. బతికున్నంత కాలం అల్లా కేసీఆర్‌, 
హరీశ్‌ రావు అచ్చా రహెన. 


- సర్వరీ బేగం 


సీఏం కేసీఆర్‌, హరీశన్న..సౌ సాల్‌ జీనా 


ఘరోమే బర్తనా దోనేకో.. జాతేతే.. పెద్దోళ్ల ఇండ్లలో పాచి పనికి వెళ్లి పని చేస్తే వచ్చిన జీతం 
2వేలు ఇళ్లు కిరాయికే కట్టేది. మా ఆయన ఘరోమే కరెంటు ఫిట్టింగ్‌ కామ్‌ కర్మే. ఘర్‌ చలాతే. 
ఆజ్‌ హామారే ఆవాజ్‌ సున్మె హామారీ తల్లీఫ్‌అల్లాకే రూప్‌ మే సీఏం కేసీఆర్‌, హరీశన్ననే దూర్‌ 
కర్షియా. హమే పేట్‌ బర్‌ ఖుషీ మిలీ.సీఏం కేసీఆర్‌ సాబ్‌, హరీశన్న..సౌ సాల్‌ జీనా. 


బహుత్‌ బార్‌ ఘర్‌ మే మిర్చి అచార్‌ సే ఖానా ఖాతేతే 


ఒక్కటైరు పంచర్‌ వేస్తే పెద్ద బండ్లు వంద, 
150 రూపాయలు వచ్చేవి. తమ్ముడు షపీ ఆటో 
నడప వెల్లింగు పని చేసి సాయంగా ఉండటంతో 
బతుకు దెరువు కొనసాగేది. నెలంతా కష్టపడ్డ 
5వేల రూపాయలు దాకా కిరాయికే పోయేది. 
అమ్మ, బాపు యూసుఫ్‌, షాహేదాలు బుడాపన్మే 
హోకే బహుత్‌ తఖిలీఫ్‌ హువా. బహుత్‌ బార్‌ 
ఘర్‌ మే మిర్చి అచార్‌ సే ఖానా ఖాతేతే. మగర్‌ 
ఆజ్‌ హమే మాకు 28వ నెంబరు బ్లాకులో ౩వ 
నెంబరు ఇళ్లు ఇచ్చిండ్రు. సీఏం కేసీఆర్‌, జెర్‌ 
హరీశ్‌ రావు సాబ్‌ కో బహుత్‌ షుక్రియా. 


- టైరు పంచర్‌ చేసే తాజోద్దీన్‌ 


A 
ఇర్జానా 


తెలంగాణ అ Emly © 


దెవుడు మా గోడు చూసిండు: 


నాకు నలుగురు | 
కొడుకులు, ఒక బిడ్డ. 
అందరం ఇదే పని చేస్తేనే 
ఇళ్లు గడిచేది. సిద్ధిపేటలోని 
వెంకటేష్‌ కళామందిర్‌ దగ్గర 
రెక్కలు, ముక్కలు తనుకు 
రోజంతా కష్టపడి మా ఆయన, నను 
కొడితే వంద, రెండొందలు, ఎప్పుడో 
వచ్చేవి. వచ్చిన పైసలలో సగం ఇళ్లు 


కలిసి గొడ్డలి, గడ్డపారలు 
ఒక్కసారి మూడొందలు 
కిరాయికే పోయేది. దేవుడు 


మా గోడు కష్టాన్ని చూసిండు. మాకుసొంత 


ఇళ్లు ఇప్పించిండు. ఈ సర్మారు, 


ఇళ్లులేని లోటు తీరింది 


మా ఆయన రెగ్దిన్‌ బ్యాగులు 
కుట్టే పని చేసేవారు. తోమ్మిదేండ్ల 
కింద పక్షవాతం వచ్చి ఇంట్లోనే 
మంచాన పడ్డారు. పిల్లల చదువు 
కోసం అప్పులు చేసి వాటిని కట్టలేక 
మస్తు తిప్పలు అయ్యేది. మా దుఃఖం 
ఎవ్వరికీ చెప్పలేక పోయినం. 20 


హరీశన్న సల్లగుండాలే. 
-శాంతమ్మ, కేశవులు 


ఏండ్ల సంది బీడీలు చేసుకుంటూ జీవనం కొనసాగిస్తున్నా. 
ఇంటి కిరాయిలకే ౩వేల రూపాయలు పోతుందే. ఇయ్యాల 
కేసీఆర్‌, హరీశ్‌ రావు సారూ దయతో మాకు 21వ బ్లాకు 10వ 
నెంబరులో ఇళ్లు వచ్చి.. ఇళ్లు లేని లోటు తీరింది. 


ఎకీ కమేమే గౌసీయా, 


అరుణ- బీడీ కార్మికురాలు 


బేటా బహూ చోటే దో బచ్చే రహేతే తే, 


40 సాల్సే రిక్షా 
చలారహు. లగ్‌ బగ్‌ 
పచ్చీస్‌ సాల్‌ రిక్షా 
ఛలాయా. అబ్‌ ఆటో ఆకే 
రిక్షా బంద్‌ హువా. వడ్డెర 
కాలనీ, ఎన్టీఓ కాలనీ మె 
అబ్‌ టెంట్‌ హౌస్మే రిక్షా 
ఛలా రహహు. ఎకీ 


కమైేమే గౌసీయా జెర్‌ మై, మేరా బేటా బహూ చోటే దో బచ్చే 
రహేతే తే. ఏకీ కమేకా కిరాయ్‌ 700 సే లేకే అబ్‌ తఖ్‌ 1500 
బన్‌ రహేతే. హరీశ్‌ రావు సాబ్‌ కే దువాసే అబ్‌ హమారా 
గరీబీ దూర్‌ హో గయీ. అల్లా ఉన్నో అచ్చా రకే. 


తెలంగాణ అటూ, ee 10 


- జానేమియా, రిక్షా కూలీ 


ప్త ర్తిస్థాయిలో పారదర్శకంగా ప్రక్రియను చేపట్టి అర్హులను 
గుర్తించింది. ఇక్కడ నిర్మించిన రెండు పడకల గదుల ఇళ్లకు 11వేలకు 
పైగా దరఖాస్తులు వచ్చాయి. వాహన, ఇంటి రిజిస్ట్రేషన్లు, ఆస్తిపన్ను 
చెల్లింపులు.. ఇలా రకరకాల పద్ధతుల్లో దరఖాస్తుదారుల వివరాలను 
వడబోసి అర్హులను గుర్తించారు. అలా ఒక జాబితా రూపొందించి 
వాటిని పట్టణంలోని అన్ని వార్డుల్లో ప్రదర్శించి, అభ్యంతరాలు 
ఉంటే తెలపాలని ప్రజలను కోరారు. వారిలో ఇప్పటి వరకు 1354 
మంది లబ్దిదారులను నిజమైన నిరుపేదలుగా తేల్చారు. ౩8 రకాల 
పద్ధతులలో సాంకేతిక పరిజ్ఞానాన్ని వినియోగించి తొలి దశలో 1841 
మంది లబ్దిదారులను ఎంపిక చేయగా వీరిలో 144 మంది 
లబ్దిదారులను తొలివిడత ముఖ్యమంత్రి కే.సీ.ఆర్‌ చేతులమీదుగా 


సామూహిక గృహ ప్రవేశాలు జరిపారు. 


హారతి పట్టి స్వాగతించిన మహిళలు 


ఏ ప్రభుత్వం చేయని విధంగా తెలంగాణ ప్రభుత్వం పేదల ఆత్మ 
గౌరవం పెంపొందేలా చేసి, సామూహిక గృహ ప్రవేశాలకు హాజరైన 
తమ ప్రియతమ ముఖ్యమంత్రి కేసిఆర్‌ డబుల్‌ బెడ్‌ రూమ్‌ 
ప్రాంగణంలో అడుగుపెట్టడంతో భవంతిపైనున్న ప్రజలు పరవశించి 
పోయారు. ప్రతి ఇంటా సంప్రదాయ బద్ధంగా మంగళ హారతులు 
పట్టి కుంకుమ తిలకం దిద్దుతూ... ప్రతి ఇంటా ఆడ పడుచుల 
ఆనందోత్సాహాల నడుమ మహిళల జయ ధ్వానాలు, యువకుల 
కేరింతలు, చిన్నా పెద్ద అనే తేడా లేకుండా కేసీఆర్‌ నగర వాసులంతా 
ముఖ్యమంత్రిని ఆహ్వానించిన ఆ సన్నివేశం నిజంగా సంబురమ 
యమైన ఘట్టం. 

కార్తీక మాసం దశమి గురువారం సరిగ్గా వేకువ జాము నుంచె 
గృహ ప్రవేశాలు మొదలుకాగా, మధ్యాహ్నం 12.80 గంటలకు 


గుడిసెలో బతికేటోల్లం. 
ఇయ్యాల డబుల్‌ బెద్‌ రూమ్‌ ఇళ్లులో సంతోషంగా ఉన్నాం. 


50 ఏళ్లుగా గుడిసెలో బతికేటోల్లం. ఇయ్యాల డబుల్‌ బెడ్‌ రూమ్‌ 
ఇళ్లులో సంతోషంగా ఉన్నాం. మాకు నలుగురు కొడుకులు. ముగ్గురు వేరే 
చోట బతికేందుకు వెళ్ళిపోయారు. కొడుకు, బిడ్డలతో కలిసి 40 ఏండ్ల 
నుంచి గుడిసెలోనే జీవనం కొనసాగిస్తున్నాం. ఇండ్ల పొయ్యిలు, గరిటెలు 
తయారు చేసి వాటిని అమ్ముకుంటూ బతికే గూడు లేని మాకు గూడిచ్చిన 
దేవుండ్లు సీఏం కేసీఆర్‌, హరీశ్‌ రావు సార్లూ సల్లంగా ఉండాలే. 

- రాజ్‌ కోర్‌, జీవన్‌ సింగ్‌ (109 


తొమ్మిదో బ్లాకులోని మూడో నెంబరులో ఉండే స్వాతి నివాసానికి వెళ్లి సీఏం 
కేసీఆర్‌ గృహ ప్రవేశాన్ని ప్రారంభించారు. వీరి వెంటే మంత్రులు వేముల 
ప్రశాంత్‌ రెడ్డి, ఈటల రాజేందర్‌, నిరంజన్‌ రెడ్డి, హరీశ్‌ రావులు తొమ్మిదో 


బ్లాకులోని 1, 2, 4, 5 నివాసాలలో గృహా ప్రవేశాలు 
జరిపారు. ఈ నేపథ్యంలో ప్రతి ఇంటా గుమ్మడికాయ 
కొడుతూ.. కొత్త ఇంట్లో దేవుడికి పూజలు చేసి, నూతన 
గృహాల్లో శుభ సూచకంగా సత్యనారాయణ వ్రతం 
జరుపుకున్నారు. మామిడి తోరణాలు, బంతిపూలతో 
గృహాలను అలకరించిన తీరుతెన్నులు చూసి, కొత్త 
ఇంట్లోకి వచ్చారని ఎట్లా అనిపిస్తోందని స్వాతి, సిక్కులోల్ల 
రాజ్‌ కోర్‌ కుటుంబీకులు, ఇతర లబ్ధిదారులతో సీఏం 
కేసీఆర్‌ ఆత్మీయంగా ముచ్చటించారు. 

కేసీఆర్‌ నగర్‌లో నిర్మించిన గృహాల్లో సీఏం 
పర్యటనలో ప్రజానీకం ఆద్యంతం ఉత్సహంగా, 
అట్టహాసంగా ఉల్లాసంగా కనపడ్డారు. కేసీఆర్‌ నగర్‌ 
పైలాన్‌ ఆవిష్కరణ మొదలు నుంచి కేసీఆర్‌ నగర్‌లోని 
ఫంక్షన్‌ హాల్‌, సమీకృత మార్కెట్‌, వివిధ అభివృద్ధి 
కార్యక్రమాలలో పాల్గొని తిరిగి వెళ్లేదాకా మా గృహ 
ప్రవేశాలు జరిపిన అభిమాన దేవుళ్లని... వెన్నంటే ఉంటూ 
బ్రహ్మరథం పట్టిన ప్రజానీకానికి సీఏం కేసీఆర్‌, మంత్రి 
హరీశ్‌ రావులు ప్రత్యేక అభివాదాలు తెలిపారు. 

లబ్టిదారులు తమ ఇళ్లను అందంగా అలంకరించి 
సంప్రదాయంగా పూజలు జరిపి కుటుంబ సభ్యులు, సీవం 
కేసీఆర్‌, మంత్రులతో కలిసి సంతోష వాతావరణంలో 
కొత్త ఇంట్లోకి అడుగు పెట్టారు. శాసన సభ్యుడిగా, 
మంత్రిగా ఈ ప్రాంత పేదలకు స్వంతింటి కల నిజం 
చేశాననే తృప్తి తన జీవితంలో సుస్థిరంగా నిలిచి 
పోయిందని మంత్రి హరీశ్‌ రావు హర్షం వ్యక్తం చేశారు. 
ఈ మేరకు సీఏం కేసీఆర్‌ ముందుగా డబుల్‌ బెడ్‌ రూమ్‌ 
పైలాన్‌ ఆవిష్కరించి, ఆ తర్వాత ఫంక్షన్‌ హాల్‌, డబుల్‌ 
గృహ ప్రవేశాలు జరిగే కార్యక్రమంలో పాల్గొన్నారు. 


లబ్ధిదారుల్లో ఆనందోత్సాహాలు.. 


తల రాతలు రాసేది బ్రహ్మ దేవుడైతే తమలాంటి 
పేదోడికి గూడు కల్పించిన సీఏం కేసీఆర్‌, మంత్రి హరీశ్‌ 
రావులు కూడా తమకు అభినవ బ్రహ్మ దేవులేనని పట్టణ 
(ప్రజలు వేవేల జేజేలు పలికారు. మొన్నటి దాక కిరాయి 
ఇండ్లు..! ఇవాళ డబుల్‌ బెడ్‌ రూమ్‌ ఇళ్లు వచ్చాయని, 
నిన్నటి దాక దశ దిశ లేని తమ జీవితాలకు.. తెలంగాణ 
సర్మారు దేవుడిలా వచ్చి శాశ్వత గూడునిచ్చిందని గృహ 
ప్రవేశాలు జరిపిన లబ్లిదారుల నుంచి సంబురం 
వ్యక్తమైంది. మా కలలో కూడ ఊహించని... సంబురంతో.. 
ఇండ్లిచ్చిన సీఎం కేసీఆర్‌, మంత్రి హరీశ్‌ రావులు సర్కారు 
పది కాలాలు సల్లంగా ఉండాలని దీవెనలు ఇచ్చారు. 
నయా పైసా ఖర్చు లేకుండా.. గృహ ప్రవేశాలు చేసే 
లట్టిదారుల కుటుంబీకులకు స్వంత అన్నయ్యలామంత్రి 
హరీశ్‌ రావు ఆశీర్వదిస్తూ నూతన వస్త్రాలను బహుకరించి 
గృహ ప్రవేశాలు చేయించడం విశేషం. అ 

ధ 
కేసీఆర్‌ వరాల జల్లు 


సిద్ధిపేట పేరులోనే బలం ఉంది. ఇది మామూలు పేట తెలంగాణ ఏర్పడ్డాక కరెంట్‌, త్రాగునీటి కష్టాలు 
కాదు... సిద్ధి పొందిన పేట.. తెలంగాణను సిద్ధింపజేసిన లేవని.. భవిష్యత్‌లోనూ రావన్నారు. పటిష్టమైన విధానంతో 
గడ్డ సిద్దిపేట అని ముఖ్యమంత్రి కల్వకుంట్ల ముందుకెళ్తున్నామని, అవసరమైతే ఇతరులకు విద్యుత్‌ ఇచ్చే 


స్థితికి చేరుతున్నామని చెప్పారు. అభివృద్ధి పరంగా చీకటి 


q చంద్రశేఖర రావు అన్నారు. సిద్ధిపేట లేకపోతే కేసీఆ ఛాయలు అలు ముకున్న వెనుకబడిన, మూరుమూల 


లేడు.. కేసీఆర్‌ లేకపోతే పష జ్ర లేదని ఆయన ప్రాంతాల్లో అభివృద్ధి జరగాలని కోరుకున్నామని, దానికి 
వ్యాఖ్యానించారు. సిద్ధికే ఎట నియోజవర్గంలో ప పలు అభివృద్ధి అనుగుణంగానే కొత్త జిల్లాలను ఏర్పాటు చేశామని 
కార్యక్రమాలకు శంకుస్థాపన, ప్రారంభోత్సవాలు చేసిన ముఖ్యమంత్రి వివరించారు. ఈ సందర్భంగా సిద్ధిపేటకు 


అనంతరం సిద్ధికే మేట ప్రభుత్వ డిగ్రీ కళాశాల మైదానంలో పలువరాలను కేసీఆర్‌ ప్రకటించారు. 


త బుస్సాపూర్‌ - తిమ్మాయ్‌ పల్లి రహదారి..రింగ్‌ రోడ్డు, | 

నిర్వహించిన బహిరంగ సభలో సీఎం ప్రసంగించారు. పొన్నాల "నుండి దుద్దెడ వరకు 76 కిలోమీటర్ల రింగ్‌ 
| 

| 


రోడ్డుకు రూ.160 కోట్లు మంజూరు. పొన్నాల నుండి 
సిద్ధిపే అటి ఎమ్మెల్యేగా, కరీంనగర్‌ ఎంపీగా రెండు చోట్లా తాను విజయం _ దుద్దెడ రింగ్‌ రోడ్డు అనుసంధానం చేసే 21 (గ్రామాలు - 
సాధించౌనని.. తెలంగాణ సాధనలో భాగంగా ఎంపీ పదవిలో కొనసాగి ఎమ్మెల్యే పొన్నాల రాజీవ్‌ రహదారి, కిష్టసాగర్‌, ఎన్‌సాన్‌పల్లి, 
పదవికి రాజీనామా చేయాల్సి వచ్చిందని గుర్తు చేశారు. సిద్ధిపే పేట ఎమ్మెల్యేగా వెంకటాపూర్‌, బుస్సాపూర్‌, ఇరుకోడ్‌, రాంపూర్‌, 
రాజీనామా చేసిన సమయంలో ఎంతో దుఃఖించానన్నారు. ఇక్కడి నుంచి రావురూకుల, పుల్లూర్‌, మల్యాల, గంగాపూర్‌, మాచపూర్‌, 
వెళ్లేటపుడు ఆణిముత్యంలాంటి నాయకుడిని ఇచ్చి వెళ్లానని మంత్రి హరీశ్‌ చిన్నకోడూర్‌, రామునిపట్ల, గోనెపల్లి, ఓబుళాపూర్‌, 
రావును ఉద్దేశించి చెప్పారు. హరీశ్‌ రావు తన పేరు కాపాడి అద్భుతమైన పాలమాకుల, వెంకటాపూర్‌, తిమ్మాయ్‌ పల్లి, బంధారం, 
సిద్ధిపేటను తయారు చేశారనే సంతోషం గుండెలనిండా ఉందని ముఖ్యమంత్రి దుద్దెడ రాజీవ్‌ రహదారి. 
కొనియాడారు. సిద్ధిపేట పట్టణంలో రూ. 50 కోట్లతో మహతి 

కనక తక్‌. 


ఆడిటోరియం మంజూరు, రూ. 25 కోట్ల తో ఇంటి గ్రేటెడ్‌ మార్కెట్‌ మంజూరు. 
పట్టణంలో నిర్మించిన డబుల్‌ బెడ్రూం కేసీఆర్‌ నగర్‌లో బస్తీదవాఖాన. మూడవ 
పట్టణ పోలీసు స్టేషన్‌ మంజూరు. సిద్ధిపేట పట్టణానికి మరో1000 డబుల్‌ 
బెడ్రూం ఇండ్ల మంజూరు, రంగనాయక సాగర్‌కు 100 కోట్లు మంజూరు. 
ఇర్మోడుకు లిఫ్ట్‌ ఇరిగేషన్‌ మంజూరు. ఈ లిఫ్ట్‌ ఇరిగేషనుతో మూడు 
నియోజకవర్గాలు సిద్ధిపేట, గజ్వేల్‌, దుబ్బాక నియోజకవర్గాలకు సాగునీటి 
ఫలాలు అందనున్నాయని వివరించారు. 

సిద్ధిపేట నియోజకవర్గం సిద్ధిపేట రూరల్‌ మండలంలోని 4 గ్రామాలైన 
బుస్సాపూర్‌, ఇర్మోడు, తోర్నాల, వెంకటాపూర్‌, గజ్వేల్‌ నియోజకవర్గం కొండపాక 
మండలంలోని రెండు గ్రామాలు, సిరిసినగండ్ల, మర్పడగతో పాటు దుబ్బాక 
నియోజకవర్గంలో మూడు మండలాలు 10 గ్రామాలు, దుబ్బాక మండలములోని 
పెద్దగుండవెళ్లి, తిమ్మాపూర్‌, తొగుట మండలంలోని బండారుపల్లి, ఎల్లారెడ్డిపేట, 
పెద్దమాసాన్‌పల్లి, ఘన్‌పూర్‌, గుడికందుల, మిరుదొడ్డి మండలంలోని మిరుదొడ్డి, 
ధర్మారం, కొండాపూర్‌ తదితర (గ్రామాలకు సాగునీరు అందనున్నదని 
పేర్కొన్నారు. 


ముఖ్యమంత్రి ప్రసంగం అనంతరం మంత్రి హరీశ్‌ 
రావు ఆయనకు పాదాభివందనం చేశారు. హరీశ్‌ రావును 
పైకి లేపి సీఎం ఆత్మీయంగా ఆలింగనం చేసుకున్నారు. 
కార్యక్రమంలో మంత్రులు ప్రశాంత్‌రెడ్డి, నిరంజన్‌రెడ్డి, ఎంపీ 
కొత్త ప్రభాకర్‌రెడ్డి,జిల్లా కలెక్టర్‌ వెంకట్రామరెడ్డి ఎమ్మెల్యేలు, 
ఎమ్మెల్సీలు, స్థానిక ప్రజాప్రతినిధులు పాల్గొన్నారు. 


ముఖ్యమంత్రి కల్వకుంట్ల చంద్రశేఖర రావు సిద్ధిపేట 
ప్రభుత్వ డిగ్రీ కళాశాల మైదానంలో నిర్వహించిన బహిరంగ 
సభలో ప్రజలనుద్దేశించి ఉత్సాహంగా మాట్లాడుతున్న 
సమయంలోనే మసీదు నుంచి నమాజ్‌కు రమ్మని పిలిచే 
అజాన్‌ వినిపించింది. దీంతో కేసీఆర్‌ ఒక్కసారిగా ప్రసంగం 
నిలిపివేశారు. ప్రార్థన ముగిసేదాకా వేచి చూసి తర్వాత 
మళ్లీ తన ప్రసంగాన్ని కొనసాగించారు. ప్రజలందరి మత 
విశ్వాసాల్ని మనోభావాల్ని గౌరవించడం పట్ల బహిరంగ 
సభకు విచ్చేసిన ప్రజలు హర్షం వ్యక్తం చేస్తున్నారు. ఈ 
వీడియో ప్రస్తుతం సోషల్‌ మీడియాలో వైరల్‌ గా మారింది. 


సిద్ధిపేట జిల్లాకు గొప్ప కలెక్టర్‌ ఉన్నాడని, దండివాడు, 
మొండివాడు, గొప్పవాడు అని ముఖ్యమంత్రి కలెక్టర్‌ 
వెంకట్రామా రెడ్డిని ప్రశంసించారు.తాను ఎమ్మెల్యేగా 
ఉన్నపుడు.. కల్వకుంట్ల కాలనీ ఏర్పాటు చేశామని, 
అంతకంటే గొప్పగా మంత్రి హరీశ్‌ రావుతో కలిసి సిద్ధిపేట 
పట్టణానికి (ప్రత్యామ్నాయంగా అద్భుత పట్టణంగా 
నర్సాపూర్‌ 2 బి. హెచ్‌.కెను సృష్టించాడని అన్నారు. గజ్వేల్‌ 


ప్రక్కన ఆర్‌ అండ్‌ ఆర్‌ కాలనీ లో ఆరు వేల ఇండ్లను నిర్మిస్తున్నారని అన్నారు. 
ప్రస్తుతం సిద్ధిపే పేటను చూస్తే చాలా ఆనందం కలుగుతోందన్నారు. మంత్రి 
హరీశ్‌రావు, కలెక్టర్‌ కృషి తో ఇండియాకే సిద్ధిపేట రోల్‌ మోడల్‌గా ఉందన్నారు. 
సిద్దిపేట ఐ.టి టవర్‌ కు శంకుస్థాపన 


థ్‌ 
నళ శివారులో కొత్తగా ఏర్పాటు చేయనున్న ఐటీ టవర్‌కు ముఖ్యమంత్రి 
కే.సీ.ఆర్‌ రాష్ట్ర ఆర్థిక శాఖ మంత్రి హరీశ్‌ రావు తో కలిసి శంకుస్థాపన 
చేశారు. అనంతరం ముఖ్యమంత్రి మాట్లాడుతూ, సిద్ధికే పట డైనమిక్‌ ప్రతేక 
అని, రాష్ట్ర రాజధానికి సిద్ధిపేట అత్యంత సమీపంలో ఉందన్నారు. రాబోయే 
రోజుల్లో ఈ ప్రాంతానికి అంతర్జాతీయ ఎయిర్‌పోర్ట్‌ వచ్చే అవకాశాలు ఉన్నాయని 
తెలిపారు. తప్పకుండా ఎక్సలెంట్‌గా అభివృద్ధి చెందుతుందన్నారు. 
శంకుస్థాపన జరిగిన వెంటనే కేసీఆర్‌ సమక్షంలో పలు కంపెనీలతో 
ఒప్పందాలపై ఐటీ శాఖ కార్యదర్శి జయేశ్‌ రంజన్‌ సంతకాలు చేశారు. ఇందులో 
జోలాన్‌ టెక్నాలజీ , విసాన్‌ టెక్‌, ఎంట్రోడ్స్‌ టెక్నాలజీ, సెట్విన్‌ వంటి కంపెనీలు 
ఉన్నాయి.1000 మంది నిరుద్యోగ యువతకు ఉద్యోగ అవకాశాలు 
కల్పించేందుకు ఈ కంపెనీలు ముందుకు వచ్చాయి. కార్యక్రమంలో మంత్రులు 
హరీశ్‌రావు, ప్రశాంత్‌రెడ్డి, నిరంజన్‌రెడ్డి, ఎంపీ కొత్త ప్రభాకర్‌రెడ్డి, జిల్లా కలెక్టర్‌ 
వెంకట్రామరెడ్డి ఎమ్మెల్యేలు, ఎమ్మెల్సీలు, స్థానిక ప్రజాప్రతినిధులు పాల్గొన్నారు. 


మురుగు... కనుమరుగు..! 


స్వచ్చత అంశంలో ఇప్పటికే జాతీయ స్థాయిలో అనేక అవార్డులు 
చేజిక్కించుకున్న సిద్ధిపే పెట మున్సిపాలిటీ.. “మరో ఘనతను సాధించింది. మురుగు 
శుద్ది కేంద్రం ఉన్న రాష్ట్రంలోనే రెండో మున్సిపాలిటీగా సిద్ధిపేట ఖ్యాతికెక్కింది. 
పరిశుభ్ర సిద్ధిపే టలో భాగంగా పందులు లేని పట్టణంగా స్వచ్చత వైపు తొలి 
అడుగు వేసింది. ఉదయం లేవగానే తడి, పొడి చెత్తను వేరు చేస్తూ మరొక 
అడుగు ముందుకు వేస్తూ పట్టణము సిద్ధికే పటను శుద్ధికే బటగా మార్చుకుంటూ 
ముందుకు సాగింది. ఆ 'క్రమంలోనే.. వర్షాలు పడితే మురక్‌ కాలుపణు అన్ని 
దోమలు, ఈగలు, ఇండ్ల ముందు అన్ని "వ్యర్థాలు ఉందే పరిస్థితినీ మంత్రి 

మిట్టపల్లి రైతు వేదిక ప్రారంభం 


గ్రామస్థాయిలో కర్షకులంతా ఓ వోటు తర్క 
సాగుపై చర్చించి మెళుకువలు నేర్చుకుంటూ... 
వ్యవసాయం లాభసాటిగా మార్చుకునేందుకు 
ఉద్దేశించిన వేదికలే రైతు వేదికలు. కొత్తగా ఏర్పాటైన 
ఈ వేదికల ద్వారా రాష్ట్రంలోని రైతులందరితో 
ఒకేసారి ఆన్‌లైన్‌ ద్వారా సమావేశమై ప్రభుత్వ 
పథకాలు, ఆధునిక పరిజ్ఞానాన్ని వివరించాలన్నది 
వ్యవసాయశాఖ లక్ష్యం. జిల్లాలో 127 వ్యవసాయ 


క్షస్టర్లకుగానూ ఇప్పటికే 110 చోట్ల వేదికల 


నిర్మాణాలు పూర్తయ్యాయి. మిగతావి వివిధ దశల్లో 
ప్రగతి లో ఉన్నాయి. జిల్లాలో రాష్ట్ర ముఖ్యమంత్రి 
చేతుల మీదుగా తొలుత ప్రారంభంమైంది సిద్ధిపేట 
పట్టణ మండలం మిట్టపల్లి రైతువేదిక. ఇది అనేక 
ప్రత్యేకతలను సంతరించుకున్నది. జిల్లా కలెక్టర్‌ 
పర్యవేక్షణలో వ్యవసాయ, పంచాయతీరాజ్‌, 
గ్రామీణాభివృద్ధి శాఖల అధికారులు వీటిని 
నిర్మించారు. 


మిట్టపల్లి రైతు వేదికలో సౌకర్యాలు 


* రూ.22 లక్షల వ్యయంతో 900 చదరపు 
అడుగుల విస్తీర్ణంలో నిర్మాణం 

* మిషన్‌ భగీరథ పథకం నుంచి మంచినీరు, 
విద్యుత్‌ సంస్థలు కరెంటు కనెక్షన్లు. 

* సమావేశ మందిరం, ఏఈవో గది. 

* మహిళలు, పురుషులకు వేరు వేరుగా 
మరుగుదొడ్లు 


కడుపు నిండినంత 


ఆనందంగా ఉంది: 
హరీశ్‌రావు 

ఈ సభలో స్థానిక శాసన 
సభ్యుడు, రాష్ట ఆర్థిక శాఖామంత్రి 
తన్నీరు హరీశ్‌ రావు మాట్లాడుతూ, 
పేదలు ఆత్మగౌరవంతో బతకాలనే 
ఉద్దేశ్యంతో ముఖ్యమంత్రి కే.సీ.ఆర్‌ 
రెండు పడకల గదుల ఇళ్ల 
పథకానికి తానే స్వయంగా రూప 
కల్పన చేశారని అన్నారు. కోటి 
అందాలతో... కోమటి చెరువు 


| ముస్తాబు అవుతుంది... అని కీఏం 
|| స్వయంగా పాట రాశారు అని, 
i ఇప్పుడది ముఖ్యమంత్రి 


హరీశ్‌రావు దృష్టిలో పెట్టుకొని ర. సిద్ధి పేట ఒక సంపూర్ణ జర్‌ గ్య పేటగా 
ఉండాలి అనే సంకల్పంతో సిద్ధిపేట వందేళ్ల పునాది.. ఆరోగ్య సిద్ధిపే పేటగా అడుగు 
వేయాలి అని అండర్‌ గ్రౌండ్‌ డైనేజ్‌ బృహత్తర కార్యక్రమం తొలి విడత 


దిగ్విజయంగా అవిష్కతమైంది. 

స్వచ్చ, దోమల రహిత పట్టణంగా సిద్దిపేట 
పట్టణంను తీర్చిది ద్దేందుకు భూగర్భ మురుగునీటి 
వ్యవస్థ నిర్మాణానికి ముఖ్యమంత్రి కేసీఆర్‌ 
లాంఛనంగా ప్రారంభోత్సవం చేశారు. 


వివరాలలోకి వెళితే... 


‘TUFIDC( Telangana Urban Fi- 
nance and Infrastructure Develop- | 
ment Corporation’), అమృత్‌, మున్సి 
పాలిటీలకు చెందిన నిధులు రూ.278 కోట్ల 
16 లక్షల రూపాయల వ్యయంతో 328 
కి.మీ. మేర భూగర్భ మురుగునీటి కాలువ 
నిర్మించాల్సి ఉండగా ఇప్పటివరకు 302 కి.మీ. 
మేర పూర్తి చేశారు.ఇందులో భాగంగా చింతల చెరువు 
వద్ద ‘Moving bed biofilm reactor (MBBR') 
సాంకేతికత తో 7.25 ఎంఎల్‌డీ సామర్థ్యం గల 
మురుగు నీటి శుద్ధి కేంద్రంను నిర్మించారు. 

సిద్ధిపేట మున్సిపాలిటీ లోని ౩4 వార్డుల | 
పరిధిలో 25,517 ఇండ్లు ఉండగా తొలి దశలో 8 
వేల ఇళ్లకు ఈ వ్యవస్థను అనుసంధానం పూర్తి 
చేశారు.మొదటి దశలో నిర్మించిన భూగర్భ మురుగు 
నీటి వ్యవస్థ సత్ఫలితాలను ఇవ్వడంతో రెండు, 
మూడు, నాలుగో దశల్లో నిర్మాణంలో ఉన్న 
ఎస్‌టీపీ, సెప్టిక్‌ ట్యాంకుల నిర్మాణ పనులు 80 


ఆశీస్సులతో సాకారం అయిందన్నారు. సిద్ధిపేట జిల్లా ఏర్పాటు 
అయినప్పటినుంచి ఇప్పటివరకు జిల్లాలో దాదాపు రూ.1000 కోట్ల 
విలువైన పనులను ప్రారంభించుకున్నామని చెప్పారు. 

జిల్లాకు ఆస్పత్రి, వైద్య కళాశాల మంజూరు చేసినందుకు 
ఈ సందర్భంగా సీఎం కేసీఆర్‌కు హరీశ్‌రావు కృతజ్ఞతలు తెలిపారు. ప్ర 
ఆశీర్వాదం తో జిల్లాను వ విధాలుగా అభివృద్ధి చ న్నామన, సిద్ధిపేట 
ప్రజలు మిమ్మల్ని, మీ సేవలను ఎప్పటికీ మరువరని కే.సీ. ఆర్‌కు చెప్పారు. 
ఒకప్పుడు ప్రభుత్వ ఇళ్లు నిర్మించిన ప్రాంతాలు మురికి వాడలుగా ఉ 
ఆడవ... రాష్ట్ర ప్రభుత్వం నిర్మించిన ప్రభుత్వ ఇళ్ల కాలనీలు గేటెడ్‌ 
కమ్యూనిటీలకు దీటుగా ఉన్నాయని ఆనందం వ్యక్తం చేశారు. సొంత 
ఇల్లును ఎంత (శ్రద్ధగా నిర్మించుకుంటామో అంతే చిత్తశుద్ధితో ఇవాళ సకల 
హంగులు, అన్ని సౌకర్యాలతో పేదలకు డబుల్‌ బెడ్‌రూం ఇళ్లను నిర్మించి 
ఇచ్చామని సంతోషం వ్యక్తం చేశారు. ఇళ్ల ప్రారంభోత్సవంలో తెలంగాణ 
ఆడబిడ్డలు ఆనందం వ్యక్తంచేస్తుంటే కడుపు నిండినంత ఆనందం 
కలిగిందన్నారు. 


శాతం మేర పూర్తయ్యాయి. మిగిలిన పనులు సాధ్యమైనంత 
త్వరగా పూర్తి చేయాలన్న లక్ష్యంతో అధికారులు ముందుకు 
సాగుతున్నారు. 

ముఖ్యమంత్రి ఆలోచనకు అనుగుణంగా మంత్రి 
హరీశ్‌రావు చేపట్టిన భూగర్భ మురుగు నీటి వ్యవస్థ తో 
ఇప్పటికే క్షేత్ర స్థాయిలో మంచి ఫలితాలు కనబడు 
తున్నాయి. ప్రస్తుతం ప్రతి రోజూ 7.25 ఎంఎల్‌డీల మేర 
మురుగు నీటిని చింతల చెరువు ఎస్‌టీపీ ద్వారా 6 దశల్లో 


శై శుద్ధి చేస్తున్నారు. శుద్ధి చేసిన జలాలను (ప్రతి రోజూ చింతల 


చెరువు సర్‌వ్లస్‌ కెనాల్‌ ద్వారా సిద్ధిపేట వాగులోకి 
వదులుతున్నారు. ఎస్‌టీపీ ద్వారా శుద్ది చేసిన జలాలను 
త్రాగునీటి యేతర అవసరాలకు, అవేగా పంట పొలాలకు, 
మొక్కల నీటి అవసరాలకు ఉపయోగిస్తున్నారు. తద్వారా 
నీటిని పొదుపు చేయడంతో పాటు మురుగు నీరు రోడ్లపై 
ప్రవహించే పరిస్థితికి అడ్డుకట్ట పడింది. దోమలు, 
దుర్వాసన నుంది పట్టణ ప్రజలకు విముక్తి కలిగింది. 
నాలుగు విడతలో చేపట్టిన భూగర్భ మురుగు నీటి 
వ్యవస్థ వంద శాతం అందుబాటులోకి వస్తే నిత్యం 25 
ఎంఎల్‌డీ మురుగునీటిని శుద్ధి చేయవచ్చు. సంపూర్ణ 
భూగర్భ డ్రైనేజీ వ్యవస్థ నిర్మాణంతో సిద్ధిపేట పట్టణ 
వాసులకు మరింత మెరుగైన జీవనం లభించనున్నది. 


కోమటి చెరువును సందర్శించిన సి.ఎం 


కోమటి చెరువు-మినీ ట్యాంకుబండ్‌ పై సె సీఏం కేసీఆర్‌, 
మంత్రులు హరీశ్‌ రావు, రాజేందర్‌, వేముల (ప్రశాంత్‌ 
రెడ్డిలు తీగల వంతెన- సస్పెన్షన్‌ బ్రిడ్జిపై కాసేపు కలియ 
తిరిగారు. నూతనంగా నిర్మిస్తున్న నెక్లెస్‌ రోడ్డు పనుల 
పురోగతిని మంత్రి హరీశ్‌ రావు సీఏం కేసీఆర్‌ కు 
వివరించారు. 

అంతకు ముందు రూ.185 కోట్ల రూపాయల 
వ్యయంతో నిర్మించిన మెడికల్‌ కళాశాల, మెడికల్‌ కళాశాల 
ఆవరణలో రూ.225 కోట్ల రూపాయలతో కొత్తగా 
నిర్మిస్తున్న 960 పడకల ఆసుపత్రి పనులకు వైద్య ఆరోగ్య 
శాఖ మంత్రి ఈటల రాజేందర్‌తో కలిసి సీఏం కేసీఆర్‌ 
శంకుస్థాపన చేశారు. అంతకు ముందు రాష్ట్రంలోనే తొలి 
టీఆర్‌ఎస్‌ పార్టీ భవన కార్యాలయాన్ని రాష్ట్ర ముఖ్యమంత్రి 
కేసీఆర్‌ ప్రారంభించారు. | 

గ్రేటర్‌లో ౩ సిద్ధమవుతున్న 


లక్ష పే పేదల సౌధాలు 


వనస్థలిపురంలో 324 గృహప్రవేశాలు 


౨ కన్నెకంటి వెంకటరమణ 


నిరుపేదలు ఆత్మగౌరవంతో జీవించాలన్న రాష్ట్ర ముఖ్యమంత్రి 
కె.చంద్రశేఖర రావు ఆశయం మేరకు గ్రేటర్‌ హైదరాబాద్‌లో 
చేపట్టిన లక్ష డబుల్‌ బెడ్‌ రూం ఇళ్లలో వనస్థలిపురం రైతుబజారు 
వద్ద నిర్మించిన 324 ఇళ్లను లబ్జిదారులకు రాష్ట పురపాలక శాఖ 
మంత్రి కె.తారకరామారావు అందజేశారు. నిరుపేదల సొంతింటి 
కల సాకారం కావడంతో అత్యధిక శాతం గిరిజన, హరిజన 
బలహీనవర్గాలు లబ్టిదారులుగా ఉన్న ఈ రైతు బజార్‌ 

డబుల్‌ బెడ్‌ రూం ఇళ్ల యజమానులు రాష్ట ప్రభుత్వానికి 
ముఖ్యంగా కే.పీ.ఆర్‌కు తమ జీవితాంతం 

రుణపడి ఉంటామని పేర్కొన్నారు. 


28.03 కోట్ల రూపాయల వ్యయంతో నిర్మించిన ఈ 324 డబుల్‌ బెడ్‌ 
రూమ్‌ ఇళ్లను రాష్ట్ర పురపాలక శాఖ మంత్రి కె.టి.రామారావు, విద్యా శాఖ 
మంత్రి పి.సబితా ఇంద్రారెడ్డి, మేయర్‌ బొంతు రామ్మోహన్‌, ఎమ్మెల్యే డి.సుదీర్‌ 
రెడ్డి తదితరులు అందజేశారు. దీనితో కలిపి పంపిణీ చేసిన ఇండ్లు 1800 
కాగా, మరో 21 వేలపైచిలుకు ఇండ్లు పంపిణీకి సిద్ధంగా ఉన్నాయి. మరో 
58 వేల గృహాల నిర్మాణం పూర్తి కాగా, మౌలిక సదుపాయాల కల్పన పనులు 
జరుగుతున్నాయి. జె. ఎన్‌.ఎన్‌.యు. ఆర్‌.ఎం ఇండ్లు మరో పది వేలు కూడా 
పంపిణీకి చర్యలు తీసుకుంటుండగా, వీటిని దశలవారిగా అందజేయాలని 
నిర్ణయించారు. 

జి. హెచ్‌.ఎం.సి పరిధిలో రూ. 9714.59 కోట్ల వ్యయంతో పేదల కోసం 
లక్ష డబుల్‌ బెడ్‌ రూం ఇండ్లను నిర్మిస్తున్న విషయం తెలిసిందే. హైదరాబాద్‌, 
రంగారెడ్డి, మేడ్చల్‌, సంగారెడ్డి జిల్లాల పరిధిలో 107 ప్రాంతాల్లో వీటిని 
నిర్మిస్తున్నారు. సింగం చెరువు, చిత్తారమ్మ బస్తీ కిడ్మీ బూద్‌ అలీషా, సయిద్‌ 
సాబ్‌ కా బాడా, ఎరుకల నాంచారమ్మ బస్తీ, జియాగూడ తదితర ఆరు కాలనీల్లో 
ఇండ్లను ఇప్పటికే పంపిణీ చేశారు. మొత్తం ఏడు కాలనీల్లో కలిపి ఇప్పటివరకు 
సుమారు 1800 ఇండ్లను నిర్మించి అందజేశారు. మరో 16 కాలనీల్లో 
21,100 ఇండ్లు నిర్మాణం పూర్తయి పంపిణీకి సిద్ధంగా ఉన్నాయి. 

తెలంగాణా రాష్ట్రంలో జరుగుతున్న స్లమ్‌ ఫ్రీ ఫ్రీ అభివృద్ధి పనులు దేశంలోని 

మరే రాష్ట్రంలో జరగడం లేదని మంత్రి 
కె.టీ.రామారావు అన్నారు. వనస్థలిపురం రైతుబజార్‌ 
సమీపంలో డబుల్‌ బెడ్‌ రూమ్‌ ఇళ్లను ఆయన 
లబ్ధిదారులకు అందజేసి ప్రారంభించారు. ఈ 
సందర్భంగా మంత్రి కే.టీ.ఆర్‌ మాట్లాడుతూ, 
రాష్ట్రంలో నిర్మిస్తున్న డబుల్‌ బెడ్‌ రూమ్‌ ఇళ్ల నిర్మాణాల 
వంటివి స్వాతంత్రం సిద్ధించిన 72 సంవత్సరాల 
చరిత్రలో దేశంలోని మరే రాష్ట్రంలొ ఇలాంటి ఇళ్ల 
నిర్మాణాలు జరగడం లేదని పే పన్నా నాణ్యతపరం 
గాను ఈ ఇళ్లకు సాటిలేవని, నిరుపేదలు కూడా ఆత్మ 
గౌరవంతో “తవడాలనే ఉద్దేశ్యంతో ముఖ్యమంత్రి 
కె.సి.ఆర్‌ డబుల్‌ బెడ్‌ రూమ్‌ ఇళ్ల నిర్మాణానికి 
అంకురార్పణ చేశారని కే.టీ.ఆర్‌ చెప్పారు. 
వనస్థలిపురంలో సెల్లర్‌, స్టిల్డ్‌, 9 అంతస్తులలో మూడు 
బ్లాకుల్లో నిర్మించిన ఈ 324 డబుల్‌ బెడ్రూమ్‌ ఇల్లు 
మార్కెట్‌ లో దాదాపు రూ. 150 కోట్ల విలువ 
చేస్తుందని వెల్లడించారు. ఇక్కడి భూమి విలువ 
మార్కెట్‌ లో గజానికి రెండు లక్షల విలువ ఉందని 
అన్నారు. ఈ డబుల్‌ బెడ్‌ రూమ్‌ ఇళ్లలో నివసించే 
లబ్ధిదారులు తమ ఇళ్లలో ఏవిధంగానైతే శుభ్రంగా 
ఉంచుకుంటారో పరిసర (ప్రాంతాలను కూడా పరి 
శుభ్రంగా నిర్వహించుకోవాలని అన్నారు. ఈ 
సందర్భంగా లబ్దిదారులకు డబుల్‌ బెడ్‌ రూమ్‌ ఇళ్ల 
యాజమాన్య పట్టాలను మంత్రులు కే.టీ.ఆర్‌, సవితా 
ఇంద్రారెడ్డిలు అందచేశారు 


డబుల్‌ బెడ్‌ రూమ్‌ ఇళ్లలో 
సకల సౌకర్యాలు 


మొత్తం రెండు ఎకరాల విస్తీర్ణంలో నిర్మించిన ఈ 
డబుల్‌ బెడ్రూమ్‌ ఇళ్లలో ఒక లివింగ్‌ రూమ్‌, రెండు బెడ్‌ 
రూమ్‌ లు, ఒక కిచెన్‌ రూమ్‌, రెండు టాయిలెట్లు ఉన్నాయి. 
ఒక్కొక్కటి రూ. 8.65 లక్షల వ్యయంతో నిర్మించిన ఈ 
ఇళ్లను లబ్ధిదారులకు ఉచితంగా కేటాయించారు. ఈ ఇళ్ల 
కాలనీల్లో మౌలిక సదుపాయాలైన త్రాగు నీరు, విద్యుత్‌ 
సరఫరా, అండర్‌ గ్రౌండ్‌ దైనేజి, 
లిఫ్ట్‌ సౌకర్యం, ఫైర్‌ సేఫ్టీ, 
సీపీ. ఠోద్డు, వీధి దీపాల 
సౌకర్యాలను ఏర్పాటు చేశారు. 

ఈ కార్యక్రమంలో రాష్ట్ర విద్యా 
శాఖ మంత్రి సబితా ఇంద్రా రెడ్డి, 
నగర మేయర్‌ బొంతు రామ్మోహన్‌, 
ఎల్పీ నగర్‌ శాసన సభ్యులు 
డీ.సుధీర్‌ రెడ్డి, ఎమ్మెల్సీలు ఎగ్గే 
మల్లేశం, దయానంద్‌, కార్పొరేషన్‌ 
ఛైర్మన్లు ఉప్పల శ్రీనివాస్‌, లక్ష్మీ 
నారాయణ, జీహెచ్‌ఎంసీ కమీషనర్‌ 
డి.ఎస్‌. లోకేష్‌ కుమార్‌, రంగారెడ్డి 
జిల్లా కలెక్టర్‌ అమయ్‌ కుమార్‌, 
స్థానిక కార్పొరేటర్లు తదితరులు 


పాల్గొన్నారు. ® 


తెలంగాణ అ Emre 17 


9 డా. సాగి కమలాకర శర్మ 


ళ్‌ 


“తత్ర మేషాదిమ ద్వాదళ రాళిమ (క్రమేణ నంచరితః 
సూర్యన్య వూర్వస్మాద్రాశే ఉత్తర రాళౌ 

సంక్రమణ ప్రవేశ సనంగక్రాంతిః” 

(జయనీంవా కల్ప (దుముం) 


సూర్యుడు మేషాది రాశులందు సంచరిస్తూ క్రమంగా 
పూర్వరాశి నుంచి ఉత్తరాభిముఖంగా ప్రవేశించినప్పుడు 
సంక్రాంతి అవుతుంది. క్రాంతి, క్రమణము అనే శబ్దాలకు 
తిరుగుట, మార్చు అని అర్థం. మంచి మార్చు, సరియైన విధంగా 
తిరగడం అనే అర్థాలలో సంక్రాంతి, సంక్రమణం అనే శబ్దాలు కనిపిస్తున్నాయి. 
సూర్యుడు ప్రతి మాసం ఒక్కో రాశిలోకి మారడాన్ని సంక్రమణం అంటాం. 
నిరయన పద్ధతి ప్రకారం సూర్యుడు ధనుస్సు నుండి మకర రాశిలోకి 
ప్రవేశించడం మకర సంక్రమణం అవుతుంది. ఈ సమయం ఖగోళ పరమైన 
ఒక ప్రత్యేకతను పొంది ఉన్నందున ఈ ప్రత్యేక దినాన్ని పండుగగా 
ఆచరించడం జరుగుతుంది. మన పండుగలకు అన్నింటికీ ఖగోళం 
మూలాధారం. ఆ ఖగోళాన్ని అనుసరించిన ప్రకృతి మనకు సంతోషాన్నిస్తే 
అది పండుగ. మానసిక, భౌతిక ఒత్తిడులకు గురి చేసే ఆ రోజున వ్రతాదులు 
నియమబద్ధంగా నిర్వర్తించాల్సి ఉంటుంది. 


ఉత్తమ కాలం - ఉత్తరాయణం : సౌర కుటుంబంలో సూర్యుడు ఒక 
నక్షత్రం. భూమి ఒక (గ్రహం. భూమి ఆత్మభ్రమణం చేస్తూ సూర్యుని చుట్టూ 
పరిభ్రమిస్తుంది. సూర్యుడు స్థిరంగా ఉంటాడు. కాని మనమంతా భూగ్రహం పై 
ఉన్న కారణంగా మనం స్థిరంగా ఉన్నట్లు, మిగిలిన 

ఖగోళ పదార్ధాలన్నీ తిరుగుతున్నట్లు కనిపిస్తాయి. 
ఆవిధంగా సూర్యుడు వేరు వేరు రాశు 
లలో సంచరిస్తున్నట్లు మనకు కనిపి 
స్తుంటాడు. ద్వాదశ రాశుల్లో ప్రతి 
సంవత్సరం ఒకసారి సంచరించి 
నప్పటికీ నాలుగు రాశుల్లో 


యు 
అ= 
లా 

సంచారం మాత్రం మరింత విశిష్టమైనదిగా గుర్తింప 
బడింది. అవి మేష, కర్కాటక, తుల, మకర 
సంక్రమణాలు. మేష, తులా సంక్రమణాలు మనకు 
విషువత్తులు (రాత్రి పగళ్ళు సమానమైన రోజులు) కాగా, 
కర్నాటక సంక్రమణం సూర్యుని దక్షిణ అయనం 
(గమనం), మకర సంక్రమణం సూర్యుని ఉత్తర అయనం 
(గమనం) అవుతాయి. సూర్యుని దక్షిణ గమన 
సమయంలో భూ వాతావరణమంతా చల్లబడిపోయి, 
వర్షాలు కురిసి, పంటలకు అనువైన కాలమైనప్పటికీ 
సూక్ష్మజీవులు పెరిగి ప్రకృతి కొంత అస్తవ్యస్తంగా 
ఉంటుంది. ఆ సమయంలో వ్యక్తులు తమను తాము 
ప్రకృతి ప్రభావాల నుండి బాగా రక్షించుకోవాల్సిన 
అవసరం ఏర్పడుతుంది. అందుకే అనేకరకాల పూజలు, 
హోమాలు, వ్రతాలు నిర్వహించే సమయంగా ఈ కాలం 
మనకు కనిపిస్తుంది. కాని మకర సంక్రమణ కాలం 
నుండి క్రమంగా సూర్యుడు భూమి మీద ఉండే వారికి 
దక్షిణం నుండి ఉత్తరం వైపు ప్రయాణం చేస్తున్నట్లు 
కనిపిస్తాడు. ఈ సమయంలో భూమి పైన సానుకూల 
వాతావరణం ఏర్పడటం, భూమి ఎండిపోవడం వల్ల 
సూక్ష్మజీవుల వృద్ది తగ్గిపోవడం జరుగుతుంది. ఈ 
సమయంలో అనేక రకాల శుభకార్యాలు, పండుగలు 
నిర్వహించుకోవడానికి అత్యంత అనువైన సమయం. ఈ 
విషయాన్ని గుర్తు చేస్తూ సూర్యుడు మకర రాశిలోకి 
సంక్రమించిన నాడే నిర్వహించుకునే సూర్య సంబంధమైన 
ఉత్సవం “సంక్రాంతి”. 


తెలుగువారి పెద్ద పండుగ: సంక్రాంతి తెలుగువారు 
ఆనందంగా నిర్వహించుకునే పండుగ. ఇతర ప్రాంతాల్లో 
వేరూ వేరు రూపాల్లో ఈ సమయాన్ని పండుగగా 
నిర్వహించుకునే సంప్రదాయం ఉంది. ఇది తెలుగువారు 
మూడు రోజుల పాటు నిర్వహిస్తారు. భోగి, సంక్రాంతి, 
కనుము అనే పండుగలు ఇవి. ఇప్పుడు మనం 


చూడగలిగినా, చూడలేకపోతున్నా.... ఇండ్లలో బంధుమిత్రాదులతో 
ఆనందోత్సాహాలు, చలి మంటల నెగళ్ళు, తీర్చిదిద్దిన రంగవల్లులు, సూర్యుని 
ఆరాధనలు, బొమ్మల కొలువులు, ఎగురుతున్న పతంగులు, హరిదాసుల కీర్తనలు, 
గంగిరెద్దుల మేళాలు, ఇళ్ళకు చేరే పాడిపంటలతో పల్లె తల్లి 
సంక్రాంతి లక్ష్మికి స్వాగతం పలుకుతుంది. 


భోగ భాగ్యాల భోగి : తెలుగువారి = 
పండుగల నియమాల ప్రకారం కొన్ని 
పండుగల ముందు రోజులకు భోగి” అని 
పేరు. అంటే తరువాత రోజున 
నిర్వహించాల్సిన విధి విధానాలను తయారు చేసుకునే పండుగ. పండుగ తొలి 
రోజు అని అర్థం. ఒక రకంగా చేయబోతున్న ఉత్సవానికి ప్రిపరేషన్‌. ఇతర 
పండుగల ముందురోజుల కన్నా మకర సంక్రాంతి ముందురోజైన భోగికి 
విశేషంగా గుర్తింపు వచ్చింది. ధనుర్మాసంలో తన పాశురాలతో ప్రార్థన చెపిన 
గోదాదేవిని శ్రీరంగనాథుడు స్వీకరించి తనలో ఐక్యం చేసుకున్న కళ్యాణకరమైన 
రోజు భోగి. ఈ విధంగా గోదాదేవికి భోగభాగ్యాలు సమకూడిన రోజు. 
ఇంద్రపూజకు, వామన బలి చక్రవర్తుల స్మరణకు, గోదాదేవి కళ్యాణానికి ఈ 
రోజు ప్రత్యేకించబడింది. 

ఉదయమే భోగి మంటలు వేయడం, అభ్యంగన స్నానం చేయడం, ఇంటిని 
అలంకరించుకోవడం, సాయంకాలాల్లో పిల్లలకు దృష్టి దోష నివారకంగా 
స్త్రీలందరూ కలిసి 'భోగిపళ్ళు” (బోడలు) పోయడం వంటి కృత్యాలు ఈ రోజున 
నిర్వహిస్తుంటారు. కాలానుగుణంగా నిర్దేశితమైన కర్శలివి. 


మకర సంక్రాంతి : మూడు రోజుల ఈ పండుగలో ముఖ్యమైన రోజు 
ఇది. మకర సంక్రమణం నాడు రాముని పూజ చేసి ఉపవాసం చేయాలని 
చతుర్వర్గ చింతామణి చెపుతుంది. ఈ రోజునుండి ఉత్తరాయణం ప్రారంభం 
అవుతుంది. సూర్యుడు దక్షిణం నుండి ఉత్తరం వైపుకు ప్రయాణిస్తున్నట్లు 
భూమిపైన ఉన్న మనకు కనిపిస్తుంటాడు. ఇది దేవకర్మలకు అనువైన కాలం 
కాబట్టి ఈ ప్రారంభపు రోజుకు విశిష్టత ఉంది. భూమిపై సూర్యుని ఉత్తమ 
కిరణాలు పడే సమయం. జీవజాతుల్ని ఉత్తేజితం చేసే సమయమిది. ఇది 
పుణ్యకాలంగా భావన ఉండడం వల్ల భీష్ముడు ఉత్తరాయణం వరకు ఆగి 
మరణించినట్లు భారతం తెలియజేస్తుంది. ఈ రోజున సూర్యుని ప్రార్థన చేసి 
తిలలు, గుమ్మడికాయలు, ధాన్యం, లోహాలు, వస్త్రాలు, దీపదానాలు ఎన్నో 
రూపాల్లో చేయాలని అన్ని ధర్మశా[స్తాలు తెలియజేస్తున్నాయి. ధ్రువ ప్రాంతాల్లో 
ఇప్పుడు సూర్యుని ప్రారంభ కిరణాలు కనిపిస్తుంటాయి. 


కనుమ పండుగ : సంక్రాంతి పండుగలో మూడవరోజున నిర్వహించే 
ఉత్సవం ఇది. ఈ పర్వంనాడు గో, పశుపూజలకు ప్రాధాన్యం ఉంది. అధర్వణ 
వేదంలో ఇది “అవడోత్సవం” అనే పేరుతో కనిపిస్తుంది. ఎడ్లబండ్లను అందంగా 
ముస్తాబు చేయడం, మేళతాళాలతో ఊరేగించడం, కోడెదూడెలతో పందేలు 
నిర్వహించడం వంటివి చేస్తారు. తమకు ఇంతకాలం సహకరించిన పశు 
సంపదకు ఆబ సత్మారమే కనుమ పండుగ. తమకు పండిన వరిధాన్యానికి 
సంబంధించిన వరి వెన్నులను గుత్తిగా తయారుచేసి ఇంటిచూరులకు 
వేలాడదీయడం కూడా ఇందులో భాగమే. పక్షులకు ఆహారాన్ని అందించే 
సంప్రదాయమిది. పశుపక్ష్యాదులకు చెందిన పండుగ ఇది. పశువులకు పొంగలి 
వండిపెట్టే ఆచారం తెలుగు తమిళ ప్రాంతాలలో ఉంది. 


సూర్యుని ఆరాధన విశేషం: 

మకర సంక్రాంతి సంద 
ర్భంగా సూర్యుని ఉత్తరాయణ 
పుణ్యకాలాన్ని పురస్కరించుకొని సూర్యునికి 
అర్థ్యప్రదానం చేయడం,  గాయత్రీజపాన్ని 
అధికంగా చేయడం ఆచారంగా ఉంది. అంతే 
కాకుండా సూర్య దేవాలయాల్లో ప్రత్యేక ఉత్సవాలను 
నిర్వహించడం, అరుణ పారాయణం, అరుణ హోమాలను 
నిర్వహిస్తారు. సూర్య నమస్కారాల ద్వారా అందరికీ 
ఆరోగ్యం సిద్ధించాలని కోరుకునే విధానం ఈ ప్రత్యేక 
ఆరాధనలో మనకు కనిపిస్తుంది. 


ముగ్గుల పండుగ : సంక్రాంతి సమయంలో మనకు 
ఇండ్ల ముందు రంగురంగుల పిండితో ముగ్గులు పెట్టే 
సంప్రదాయం కనిపిస్తుంది. ముగ్గుల మధ్యలో గోమయంతో 
కూడుకున్న గొబ్బిళ్ళు పెట్టడం, వాటిలో రంగురంగుల 
పూలు, కొత్తబియ్యం, రేగు పండ్లను పెడతారు. సంక్రాంతి 
నాటి నుండి సప్తాశ్వ రథారూఢుడైన సూర్యుని 
సంక్రమణాన్ని దృష్టిలో పెట్టుకొని రథం ముగ్గు వేసే 
సంప్రదాయం ఉంది. ఇది మాఘమాసంలో రథ సప్తమి 
వరకు కొనసాగిస్తూ ఉంటారు. ఈ ముగ్గుల అలంకరణల 
వల్ల వీధులు, గృహ ప్రాంగణాలన్నీ అందంగా 
తయారవుతాయి. ఈ ముగ్గులన్నీ ఖగోళ స్థితికి ప్రతీకలుగా 
భావిస్తుంటారు. 


తిలస్నానం : హేమంత బుతువులో రెండోమాసం 
పుష్యమాసం. ఈ మాసంలో రాత్రి సమయాలు ఎక్కువ, 
పగటి సమయాలు తక్కువ. ఎండ తీక్షణత కూడా తక్కువే. 
అందువల్ల శరీరంలోని స్వేదగ్రంథులు సరియైన విధంగా 
వాటి పనులను చేయలేక మందగిస్తాయి. చర్మం 
పొడిబారుతుంది. పగుళ్ళు ఏర్పడి చర్మ వ్యాధులకు 
అవకాశం కలుగుతుంది. దీనికి నివారణ తైలాభ్యంగన 
స్నానం. నువ్వుల నూనెను శరీరానికి మర్దన చేసి పిండితో 
స్నానం చేయడం ద్వారా స్వేద గ్రంథులు తెరచు 
కుంటాయి. ఈ మాసమంతా తైలస్నానం చేసినా చాలా 
మంచిది. 


పితృ తర్పణాలు : ద్వాదశ రాశులలోకి సూర్యుడు 
(ప్రవేశించడం సంక్రమణం అంటాం. ఇటువంటి 
సంక్రమణ కాలాల్లో పితృ తర్పణాలు విశేషమైన ఫలితాలను 
ఇస్తాయి. వీనిలో ఉత్తరాయణ ప్రారంభం అయిన మకర 
సంక్రమణ కాలంలో చేసే తర్పణాలు ఇంకా విశేష 
ఫలితాలను ఇస్తాయి. ఈ సందర్భంలో తొమ్మిది రకాల 
కూరగాయలను కలిపి కూరలు వండడం, బ్రాహ్మణులకు 
కూరగాయలనూ, _ ధాన్యాన్నీ దక్షిణనూ ఇవ్వడం 
సంప్రదాయంగా వస్తున్నాయి. కేవలం తర్పణాలు 

విడవడమే కాకుండా పెద్దల పేరుతో ఎన్నో రూపాల్లో దానధర్మాలను చేయడం, 
శరీరానికి వేడిని అందించే నువ్వులు, నెయ్యి, కంబళ్ళు పేదలకు దానం చేయడం 
పుణ్యప్రదం అవుతుంది. 


'పెరుగుదానం - సంతాన అభివృద్ధి * సంక్రాంతి నాడు పెరుగును దానం 
చేయడం వల్ల సంతానం లేని వారికి ప్రాప్తిస్తుందనీ, ఉన్నవారికి అభివృద్ధి 
ప్రదమవుతుందని పురాణాలు మనకు చెబుతున్నాయి. యశోద చేసిన పెరుగు 
దానం వల్ల కృష్ణుడు వారికి కుమారుడుగా లభించాడనీ, కృపాచార్యుని భార్య 
కృపి, దూర్వాసుని సలహామేరకు పెరుగుదానం చేయడం వల్ల అశ్వత్థామ వంటి 
కుమారుణ్ణి పొందగలిగిందనీ పూర్వ కథనాలు మనకు తెలుపుతున్నాయి. కాబట్టి 
సంక్రాంతి నాడు పెరుగుదానం మనకు సంప్రదాయంగా మారిపోయింది. 


గొబ్బి గౌరీవ్రతం : సంక్రాంతి సందర్భంలో నిర్వహించే వ్రతాలలో గొబ్బి 
గౌరీవ్రతం ఒకటి. ఇది భోగినాడు ప్రారంభం అవుతుంది. భోగినాడు 
సాయంకాలం ఇంటి మధ్యలో ఒకవైపున మంటపాలను ఏర్పర్చి, దొరికే 
కూరగాయలు, చెరుకు గడలను అక్కడ పెడతారు. మంటపం మధ్యలో బియ్యం 
పోసి, దానిపై బంకమట్టితో చేసిన గౌరీ ప్రతిమను ప్రతిష్టిస్తారు. పూజానంతరం 
రాత్రివేళ గౌరీదేవిని నిద్రపుచ్చుతారు. మళ్ళీ ఉదయం మేల్మొల్పుతారు. మూడు 
రోజుల్లోనూ సాయం కాలాల్లో ముత్తయిదువులను పేరంటానికి పిలుస్తారు. వారు 
మంటపంలో పాటలు పాడి గొబ్బిళ్ళు పెడతారు. నాలుగోరోజు ఉద్వాసన చెప్పి, 
అక్కడి కూరగాయలతో వంటలు చేస్తారు. దీనిని గొబ్బికూర అని అంటారు. ఆ 
సాయంకాలం గౌరీదేవిని చెరువులో లేదా నదుల్లో ఓలలాడిస్తారు. గోపికలు 
చేసిన కాత్యాయనీ వ్రతాన్ని కన్యలు ఆచరిస్తే మంచి భర్త లభిస్తాడనే నమ్మకంతో 
గొబ్బెమ్మలు చేయడం ఒక సంప్రదాయం. 


బొమ్మల కొలువు : వేరు వేరు దైవస్వరూపాలను కొలువు తీర్చినట్లుగా 
ఇంట్లో అలంకరించడం, ప్రతి సంవత్సరం మరో కొత్త బొమ్మను దానిలో 
చేర్చడం, వానిలోని దైవత్వ భావనకు పూజలు న నైవేద్యాలు పెట్టడం 
ఆచారంగా వస్తుంది. ముఖ్యంగా ఆంధ్ర ప్రాంతంలో బొమ్మల కొలువును 
సంక్రాంతి సమయంలో తీర్చిదిద్దుతారు. ఎన్నో సృజనాత్మక ప్రయోగాలు కూడా 
ఈ కొలువుల్లో మనకు దర్శనమిస్తాయి. ఈ కొలువులను దర్శించడానికి 


పేరంటాళ్ళను పిలుస్తారు. వారికి పండు 
తాంబూలాలను ఇచ్చుకుంటారు. 
భోగిమంటలు : సంక్రాంతి ఉత్సవంలో - 


మొదటి రోజున తెల్లవారు రూమున, నాలుగు 
మార్గాల కూడలిలో వేయబడే పెద్ద మంటలు 
భోగి మంటలు. ఇంటిలో చెక్కలతో కూడుకున్న 
పాత సామాను పేరుకు పోకుండా, అది దారిద్ర్య 
చిహ్నంగా భావించి వాటిని ఈ మంటలలో వేసే 
సంప్రదాయం ఉంది. దక్షిణాయనంలోని బద్ధకం 
తొలగించడం దీని లక్ష్యం. 

ఇంకా హరిదాసులు, గంగిరెద్దులు, పతంగుల 
ఆటలు, కోడిపందేలు అన్నీ జీవిత తత్వాన్ని, 
ఆనందాన్ని పెంచుకునే, పంచుకొనే శ 
గొప్ప విశేషాలుగా ఈ ఉత్సవం. జ్‌ 
దర్శనమిస్తుంది. 

తెలంగాణ ప్రాంతంలో ఈ సందర్భంలో ప్రత్యేకమైన 
నోములు నోచుకునే సంప్రదాయం ఉంది. ఆరోగ్య సిద్ధి, 
అందరి సౌఖ్యం ఈ నోములో ప్రత్యేకంగా కనిపిస్తుంది. 
యమధర్మరాజు భార్య ప్రతి సంవత్సరం వేయి పురైలతో 
నోము నోచుకుంటుందట. ఆమె ఈ నోము చేసుకునే 
సమయంలో ప్రతిసారీ ఒక పుర్రె తక్కువ అవుతూ ఉన్నదట. 
ఆ పురై తమ ఇంటి నుండి వెళ్ళకూడదనే భావంతో 
పురైలకు ప్రతీకగా కుండలు, గురుగులను పెట్టుకొని ఈ 
నోము నోచుకుంటారు. ఈ కుండలను పెళ్లి అయిన 
మొదటి సంవత్సరం 5 కుండలు, క్రమంగా పెంచుకుంటూ 
5 సంవత్సరాలకు 25 కుండలతో చేసుకుంటారు. తర్వాత 
సంవత్సరం నుండి 5 కుండలు పెట్టుకుంటారు. వీనిలో 
ఒకటి ఇంటిలో పెట్టుకొని నాలుగింటిని వాయనం ఇస్తారు. 
ఈ కుండల్లో బియ్యం, నువ్వులు, రేగుపండ్లు ఉంటాయి. 
ఈ చలికాలం సందర్భంలోనూ, దక్షిణాయన ప్రభావం వల్ల 
మరణాలు అధికంగా ఉంటుంటాయి కాబట్టి ఇది జక 
రకంగా పీడ పండుగగా భావించి, ఈ వ్రత నిర్వహణ వల్ల 
తమకు శ్రేయస్సును కోరుకునే సంప్రదాయం తెలంగాణలో 
కనిపిస్తుంది. నువ్వులు బెల్లం ఇచ్చి పుచ్చుకొని “తియ్యగా 
తిని తియ్యగా మాట్లాడు అని అనుకుంటారు. 

ఢిల్లీ హర్యానా ప్రాంతాల్లో ఈ పండుగను సోదరీ 
సోదరుల అనుబంధాన్ని పెంచే పండుగగా, గుజరాత్‌లో 
'వాసీ ఉత్తరాయణ్‌ గా పతంగుల ఉత్సవంగా, హిమాచల్‌ 
ప్రదేశంలో 'మఘసజ్జి గా, కర్ణాటక ప్రాంతంలో కర్షకుల 
పండుగగా నిర్వహిస్తారు. నువ్వులు, బెల్లంతో కూడుకున్న 
పళ్ళేలను (ఎల్లబెల్ల) కానుకలుగా ఇచ్చిపుచ్చుకుంటారు. 
మహారాష్ట్ర ఉత్తరాఖండ్‌, ఒరిస్సా, పంజాబ్‌, రాజస్టాన్‌, 
తమిళనాడు, ఉత్తర (ప్రదేశ్‌ వంటి ప్రాంతాల్లోనూ వారి 
ప్రాంతీయాచారాలను బట్టి ఈ పండుగను నిర్వహిస్తున్నారు. 

ఉత్తరాయణ పుణ్యకాలంలో కోట్లాది ప్రజలు 
నదీస్నానాలు చేస్తారు. దేశం మొత్తం మీద సంక్రాంతిని 

కాలసంబంధమైన, సూర్య సంబంధమైన పండుగగా 
ఈ. నిర్వహిస్తారు. ఆబాల గోపాలం అంతా పాల్గొనే అతి 
పెద్ద ప్రకృతి ఉత్సవం ఇది. 


జీహెచ్‌ఎంసీలో అతిపెద్ద పార్టీగా టీఆర్‌ఎస్‌ 


(గ్రేటర్‌ హైదరాబాద్‌ మున్సిపల్‌ కార్పొరేషన్‌ (జిహెచ్‌ఎంసి)కు 
జరిగిన ఎన్నికలలో టి. ఆర్‌.ఎస్‌. పార్టీ అత్యధిక స్థానాలలో విజయం సాధించి 
ముందువరుసలో నిలిచింది. మొత్తం 150 స్థానాలకు జరిగిన ఎన్నికలలో 
అత్యధిక స్థానాలను దక్కించుకున్న పార్టీగా తెరాస నిలవగా, ద్వితీయ, తృతీయ 
స్థానాలలో బిజెపి, ఎంఐఎం పార్టీలు నిలిచాయి. 

ఈ ఎన్నికలకు డిసెంబరు 1న పోలింగ్‌ జరుగగా, ఫలితాలను డిసెంబర్‌ 4 
న ప్రకటించారు. నవంబర్‌ 17న ఎన్నికల నోటిఫికేషన్‌ వెలువడింది. ఆ 
మరుసటి రోజే నామినేషన్ల ప్రక్రియ ప్రారంభమైంది. 18, 19, 20 తేదీల్లో 
నామినేషన్ల స్వీకరణ జరిగింది. 21న వాటిని పరిశీలించారు. 22న మధ్యాహ్నం 
8 గంటల వరకు నామినేషన్లను విత్‌ డ్రా చేశారు. అదే రోజు తుది అభ్యర్థుల 
జాబితాను, కేటాయించిన గుర్తులను ప్రకటించారు. ఈసారి మేయర్‌ పీఠం 
జనరల్‌ మహిళకు కేటాయించడం 


డిసెంబరు 8న రీ పోలింగ్‌ జరిగింది. నగరంలోని 150 
డివిజన్లలో 45.71 శాతం పోలింగ్‌ నమోదైంది. గత 
ఎన్నికలతో పోల్చితే పోలింగ్‌ శాతం స్వల్పంగా పెరిగింది. 
2016 ఎన్నికల్లో 45.27 పోలింగ్‌ శాతం నమోదయింది. 

150 స్థానాలకు జరిగిన ఎన్నికల్లో 56 స్థానాల్లో 
టీఆర్‌ఎస్‌ గెలుపొందగా, 48 స్థానాల్లో బీజేపీ, 44 స్థానాల్లో 
ఏలబబల 2 స్థానాలలో కాంగ్రెస్‌ పార్టీ విజయం 
సాధించాయి. టీఆర్‌ఎస్‌ కూకట్‌పల్లి జోన్‌లో 20, 
షేరిలింగంపల్లిలో 13, సికింద్రాబాద్‌లో 12, ఎల్బీనగర్‌లో 
6, ఖైరతాబాద్‌లో 5 వార్డుల చొప్పున గెలిచింది. బీజేపీ 
ఎల్ఫీనగర్‌లో 15, సికింద్రాబాద్‌లో 14, ఖైరతాబాద్‌లో 9, 
చార్మినార్‌లో 7, కూకట్‌పల్లిలో 2 


జరిగింది. 

డిసెంబర్‌ 1 నాడు మొత్తం 150 
స్థానాలలో పోలింగ్‌ ప్రారంభం కాగా, ఓల్డ్‌ 
మలక్‌ పేట్‌ డివిజన్లో సాంకేతిక కారణాల 
వల్ల ఓటింగ్‌ నిలిపి వేయడం జరిగింది. 
ఎన్నికల బరిలో వున్న అభ్యర్థులకు 
కేటాయించిన గుర్తులు తారుమారు 
కావడంతో అక్కడ పోలింగ్‌ ను రద్దు చేస్తూ 
అధికారులు నిర్ణయం తీసుకున్నారు. ఆ 
డివిజన్లో ఉన్న 69 పోలింగ్‌ కేంద్రాల్లో 


వార్డులు గెలుచుకుంది. షేరిలింగం 
పల్లిలో ఒక వార్డులో విజయం 
సాధించింది. 

ఎంఐఎం చార్మినార్‌ జోన్లో 29 
వార్డులు, ఖైరతాబాద్‌ జోన్లో 18 వార్డులు 
గెలుచుకుంది. సికింద్రాబాద్‌, షేరి 
లింగంపల్లిల్లోనూ ఒక్కో వార్డు చొప్పున 
సొంతం చేసుకుంది. కాంగ్రెస్‌ ఎల్బీనగర్‌ 
జోన్లో రెండు వార్డులను గెలుచుకుంది. 

విలీనం నుండి విభజన దాకా.. 


సి.ఎం పదవికి బ్రహ్మానంద రెడ్డి 
వ ట్‌ 


రాజీనామా 


తెలంగాణా సమస్య పరిష్కారానికై కాసు బ్రహ్మానంద రెడ్డి తన 
పదవికి రాజీనామా చేయాలని సెప్టెంబర్‌ 10న ఢిల్లీలో జరిగిన 
కాంగ్రెస్‌ పార్లమెంటరీ బోరు నిర్ణయాన్ని ముఖ్యమంత్రి 
గౌరవించారు. ఏడున్నరేళ్ళుగా ముఖ్యమంత్రిగా బాధ్యతలు 
నిర్వహిస్తున్న కాసు బ్రహ్మానందరెడ్డి తన పదవికి సెప్టెంబర్‌ 11న 
రాజీనామా చేసారు. రాజీనామా నిర్ణయానికి రావడానికి పూర్వం 
ముఖ్యమంత్రి ఇందిరా గాంధీతో పదికే వాను నిముషాలు చర్చలు 
జరిపారు. 1972 ప్రారంభంలో శాసనసభకు ఎన్నికలు 
జరుగనున్నందున తెలంగాణా సమస్య పరిష్కారానికై కాసు రాజీనామా 
ప్రభుత్వానికి వీలు కలిగిస్తుందని శ్రీమతి గాంధీ సూచించినట్లు 
పత్రికలు తెలిపాయి. 


తెలంగాణ ప్రాంతాన్ని ఆంధప్రదేశ్‌లో కొనసాగించడానికి గాను 
బ్రహ్మానందరెడ్డి పదవి నుంచి వైదొలగాలని శ్రీమతి గాంధీ అభిప్రాయపడిందని 
పత్రికలు వెల్లడించాయి. బస్సురూట్ల జాతీయకరణ విషయంలో సుప్రీంకోర్టు 
ఇచ్చిన తీర్చు ఫలితంగా నీలం సంజీవరెడ్డి ముఖ్యమంత్రి పదవికి 1964 ఫిబవరి 
23 న రాజీనామా చేయడంతో బహ్మోనందరెడ్డి ముఖ్యమంత్రిగా ఫిబ్రవరి 29న 
బాధ్యతలు స్వీకరించారు. ఢిల్లీ నుండి ఫిబ్రవరి 12 న హైదరాబాద్‌కు వచ్చిన 
కాసు బ్రహ్మానందరెడ్డి పత్రికల వారితో మాట్లాడుతూ “కేంద్రం లో కొంత మంది 
నేను రాజీనామా చేస్తే రాష్ట్ర సమైక్యత నిలబడగలదని భావించారు. అందువల్లనే 
నేను రాజీనామా చేశాను” అని అన్నారు. 

చెన్నారెడ్డి ప్రతిపాదించిన ఆరు కోర్మెల గురించి ప్రశ్నించగా “బుజ్జగింపు 
విధానానికి కూడా పరిమితులున్నాయి. గొంతెమ్మ కోర్మెలు కోరితే అవి 
అధిగమించజాలని చిక్కులను సృష్టించగలవిని అన్నారు. 
ఆంధ్రప్రదేశ్‌ ముఖ్యమంత్రి పదవికి బ్రహ్మానంద రెడ్డి 
రాజీనామా చేసినట్లు సెప్టెంబర్‌ 11 రాత్రి ప్రధాని 
సచివాలయం అధికారికంగా వెల్లడించింది. ఈ ప్రకటనకు 
ముందు మరోసారి బ్రహ్మానంద రెడ్డి ప్రధానిలో 95 
నిముషాలు సమావేశమైనారు. ఈ చర్చలలో ప్లానింగ్‌ 
శాఖామంత్రి సుబ్రహ్మణ్యం, ఆరోగ్యశాఖా మంత్రి ఉమాశంకర్‌ 
దీక్షిత్‌ కూడా పాల్గొన్నారు. ప్రధాని కార్యాలయం విడుదల 
చేసిన ఏకటనలో - “బ్రహ్మానంద రెడ్డి తన దేశానికి, 
కాంగ్రెసుకు ముఖ్యంగా ఆంధ్ర ప్రదేశ్‌కు తన పరిపాలనా 
కాలంలో సమర్థతతో, ప్రతిభతో సేవచేశారు. వ్యవసాయ, 
పారిశ్రామిక, ఆర్థిక రంగాలలో సర్వతో ముఖాభివృద్ధిని 

ఆయన సాధించారు. రాష్ట్ర భవిష్యదభివృద్ధికి సుస్థిరమైన 
పునాది వేశారు. ఆంధ్ర ప్రదేశ్‌ సమైక్యానికి దోహదం 
చేయాలన్న తన నిరంతర సేవాభావనకు అనుగుణంగానే 
ఆయన వైదొలగడానికి సంసిద్ధులయ్యారు. ఆంధ్రప్రదేశ్‌ 
ప్రజల ఐకమత్యాన్ని రాష్ట సమగ్రతను కాపాడడానికి, 
సామరస్య వాతావరణాన్ని సృష్టించడానికి ఆయన ఈ 
విధంగా ఏదప్‌ ఏరమణ చేస్తున్నారు. 

ఈ చర్యను నేను అభినందిస్తున్నాను. రానున్న గడ్డు 
రోజులలో పార్టీకి, దేశానికి ఆయన సేవలు లభించగలవని 
కూడా ఆశిస్తున్నాను అని ప్రధాని మాటలను పత్రికా 
ప్రకటన ద్వారా ప్రధాని సచివాలయం ప్రజలకు తెలిపింది. 


ముఖ్యమంత్రికి చెన్నారెడ్డి అభినందనలు 


తెలంగాణా సమస్య పరిషారానికి సహాయకరంగా 
సి.యం. (బ్రహ్మానంద రెడ్డి పదవి నుండి వైదొలగడానికి 
నిర్ణయించినందుకు ఆయనను తెలంగాణా 
ప్రజా సమితి నాయకుడు డా॥ చెన్నారెడ్డి 
అభినందించారు. ఈ విషయంలో చొరవ 
తీసుకున్నందుకు ఇందిరా గాంధీని 
ఆయన అభినందించారు. 


A 
శాశ్వత పరిష్కారం కాదు. పిట్టీ 
“ముఖ్యమంత్రి. పదవి నుండి 
బ్రహ్మానంద రెడ్డి వైదొలగడం తెలంగాణా 
సమస్యకు శాశ్వత పరిష్కారం కాజాలద”ని 
ఎస్‌.ఎస్‌.పి. నాయకుడు బద్రీవిశాల్‌ పిట్టీ 
అన్నారు. “ప్రస్తుతానికి తెలంగాణ సమస్య 


చల్లార వచ్చు, కానీ తిరిగి మరింత ఉధృత రూపంలో ఇది బయట పడుతుందని 
పిట్టీ ఒక ప్రకటనలో పేర్కొన్నారు. 


ప్రధానితో చర్చలకు చెన్నారెడ్డి ఢిల్లీ ప్రయాణం 


సెప్టెంబర్‌ 18న కేంద్ర ప్రణాళికా మంత్రి సుబ్రహ్మణ్యంతో హైదరాబాద్‌లో 
చర్గుల చెన్నారెడ్డి తదుపరిదశ చర్చలకై ప్రధానిని కలవడానికి ఆమె 
ఆ పై ఢిల్లీ వెళ్ళాలని నిర్ణయించుకున్నారు. తెలంగాణా సమస్య 
లే. తాను సూచించిన ఆరు అంశాల పథకంలో భాగంగా వున్న 
మిగిలిన చర్యలను తీసికొనే విషయమై తాను కేంద్రమంత్రితో చర్చించినట్లు డా. 
చెన్నారెడ్డి చెప్పారు. ముల్కీ నిబంధనలు అమలు జరపడం, తెలంగాణా ప్రాంతీయ 
సంఘానికి చట్ట సమ్మతమైన అధికారాలు కల్పించడం, తెలంగాణా ఆర్థికాభివృద్ధిని 
సాధించడం తాము సూచించిన పథకంలోని ఇతర అంశాలని డా॥ చెన్నారెడ్డి 
తెలిపారు. 


ప్రజా సమితి కాంగ్రెస్‌లో విలీనం పై ... చెన్నారెడ్డి 


ప్రజాసమితిని కాంగ్రెస్‌ (కొత్త) పార్టీలో విలీనం చేసే సమస్యపై 
కార్యవర్గం చర్చించిందని, అయితే ఈ విషయమై ఎలాంటి నిర్ణయాన్ని 
గైకొన లేదని డా॥ చెన్నారెడ్డి తెలిపారు. సెప్టెంబర్‌ 17న సమితి 
కార్యవర్గం తిరిగి సమావేశమై ఈ అంశం పై నిర్ణయం తీసుకుంటుందని 
అన్నారు. 
ఆంధ్ర-తెలంగాణ నేతలతో సుబ్రహ్మణ్యం చర్చలు 


రి, 
oo 


ముఖ్యమంత్రి బ్రహ్మానంద రెడ్డి రాజీనామా కారణంగా నూతన 
నాయకుని ఎన్నిక కోసం కేంద్ర ప్రణాళికా మంత్రి సి. సుబ్రహ్మణ్యం 
సెప్టెంబర్‌ 12 న హైదరాబాద్‌కు వచ్చి ఆంధ్ర, తెలంగాణ శాసన సభ్యులతో, 
మంత్రులతో, ప్రజా సమితి నాయకులతో చర్చలు జరిపారు. నూతన నాయకుని 
ఎన్నిక సామరస్యంగా జరగగలదని ఆశాభావాన్ని మంత్రి వ్యక్తం చేశారు. రాష్ట 
మంత్రులంతా ప్రధాని నిర్ణయానికి కట్టుబడి, ఉండడానికి అంగీకరించినట్లు 
తనతో అన్నారని మంత్రి తెలిపారు. బ్రహ్మానంద రెడ్డి రాజీనామా తర్వాత 
రాష్ట్రపతి పాలన విధించే అవకాశం లేదన్నారు. సుబ్రహ్మణ్యంను కలిసిన 
తెలంగాణా నేతల్లో జె.వి. నర్సింగారావు, జె.సి. వెంకన్న చొక్కారావు, వి.బి. 
రాజు వున్నారు. డా॥ చెన్నారెడ్డితో రెండు పర్యాయాలు సుబ్రహ్మణ్యం చర్చలు 
జరిపారు. 


స్థానిక స్థాయిలో ప్రణాళికా సంఘాల ఆవశ్యకత 


రాష్ట్ర పరిశ్రమల శాఖ నిర్వహించిన సమావేశంలో ముఖ్యమంత్రితో బాటు 
పాల్గొన్న ప్రణాళికా మంత్రి సి. సుబ్రహ్మణ్యం “ప్రాంతీయ ఆర్థిక అసమానతలను 
తొలగించడానికి అవసరమైన సాంకేతిక నిపుణులతో స్థానిక (ప్రణాళికా సంఘాలు 
ఈ లక్ష్య సాధనకు తోడ్సడతా”యన్నారు. 

“సమతూకంలో ప్రాంతీయాభివృధి” అనే అంశంపై జరిగిన సమావేశంలో 
ఆయన మాట్లాడుతూ... “సరైన పద్ధతుల ద్వారా ప్రాంతీయ అసమానతలను 
తొలగించకపోతే ఆ అవకాశాన్ని విచ్చిన్న శక్తులు ఉపయోగించుకుంటాయ'”ని 
ఆయన హెచ్చరించారు. “ప్రాంతీయ అసమానతలను తొలగించడానికి మొదటి 
చర్యగా సమ(గమైన సర్వే జరపడం, నిర్దిష్ట కార్యక్రమాలను చేపట్టడం అవసరం. 
ప్రాంతీయ అసమానతల తొలగింపుకు తెలంగాణా, విదర్భ, హర్యాణా, 
అస్సాంలోని కొండల ప్రాంతంలో బయలుదేరిన ఆందోళనలను ప్రస్తావించి, ఆ 


ఉద్యమాలను చిన్న చూపుతో చూడకూడదు. వాటి పట్ల 
సానుభూతితో వ్యవహరించవలసిన అవసరం ఉందని 
కేంద్ర మంత్రి అన్నారు. 


మంత్రివర్గం రాజీనామాకు గవర్నర్‌ ఆమోదం 


సెప్టెంబర్‌ 15న బ్రహ్మనంద రెడ్డి తన మంత్రివర్గం 
రాజీనామా లేఖను గవర్నర్‌ ఖండూభాయ్‌ దేశాయ్‌కు 
సమర్పించారు. ప్రత్యామ్నాయ ఏర్పాట్లు జరిగే వరకు 
అధికారంలో కొనసాగవలసిందిగా ఆయనను గవర్నర్‌ 
కోరినారు. బ్రవ్మానందరెడ్డితో వ్యవసాయ శాఖామంత్రి 
కాకాని వెంకటరత్నం కూడా గవర్నర్‌ను కలిసారు. 


(ప్రధానితో చెన్నారెడ్డి చర్చలు 


సెప్టెంబర్‌ 15 ఢిల్లీతో తెలంగాణ సమస్యపై ప్రధానితో 
రా చెన్నారెడ్డి అరగంటసుపు చర్చలు జరిపారు. తెలంగాణా 
ప్రజా సమితి కాంగ్రెస్‌లో విలీనం గురించి, ప్రజా సమితి 
ప్రతిపాదించిన ఆరు సూత్రాల గురించి చర్చించినట్లు 
పత్రికలు వార్తలు వెలువరించాయి. తెలంగాణకు ప్రత్యేక 
పి.సి.సి కావాలని, కనీసం పదేళ్ళపాటు ఆంధ్రప్రదేశ్‌ 
ముఖ్యమంత్రిగా తెలంగాణా ప్రాంతం వారే ఉండాలని 


డా. చెన్నా రెడ్డి ప్రధానితో అన్నట్లు పత్రికలు పేర్కొన్నాయి. 
ప్రజాసమితి కాంగ్రెస్‌లో విలీన నిర్ణయం 


ఇందిరా గాంధీ నాయకత్వం వహిస్తున్న కొత్త కాంగ్రెస్‌ 
పార్టీలో తెలంగాణ ప్రజా సమితి విలీనం కావాలని సమితి 
కార్యవర్గం 1978 సెప్టెంబర్‌ 17న నిర్ణయించింది. 

ప్రజా సమితి కార్యవర్గం తీర్మానాన్ని సమితి కౌన్సిల్‌ 
ధృవపర్పవలసి ఉంది. కొత్త కాంగ్రెస్‌లో విలీనం కావాలనే 
తమ తీర్మానాన్ని ఏఐసిసి ఆమోదించిన వెంటనే అన్ని 
స్థాయిల్లోనూ తెలంగాణ ప్రజా సమితి కొత్త కాంగ్రెస్‌లో 
విలీనం కావాలని ఆ తీర్మానంలో వివరించారు. 

కార్యవర్గం సమావేశం తర్వాత ప్రజా సమితి అధ్యక్షుడు 
డా॥ చెన్నారెడ్డి పత్రికల వారితో మాట్లాడుతూ ౩1 మంది 
కార్యవర్గ సభ్యులలో 29 మంది సమావేశానికి హాజరైనారని 
23 

అన్నారు. విలీన తీర్మానానికి, ఏక (గీవామోదం లభించిందని, నూకల రామచంద్రారెడ్డి, 
మాచర్ల రామారావులు ఈ సమావేశానికి హాజరుకాలేదని తెలిపారు. 

“ప్రత్యేక తెలంగాణ సాధించాలనే సమితి పథకానికి, కొత్త కాంగ్రెస్‌లో చేరాలనే 
నిర్ణయానికి ఏ విధంగా పొత్తు కుదురుతుందని, “కొత్త కాంగ్రెస్‌ సమైక్య రాష్టాన్నే 
కొనసాగించే విధానాన్ని అవలంబిస్తుంద”న్న ఒక విలేకరి ప్రశ్నకు సుదీర్షంగా జవాబిచ్చారు 
డా. చెన్నారెడ్డి. “ప్రత్యేక తెలంగాణ కంటే ప్రజలకు జరిగే ప్రయోజనాలే అత్యంత ముఖ్యం. 
కొత్త ప్రయోగం ద్వారా అట్టి ప్రయోజనాలను సాధించడానికి సమైక్య రాష్టం యంత్రాంగం 
ద్వారా ముందుకు పోవడమంటే తమ లక్ష్యం వైపుగా పయనించడమే”నని చెన్నా రెడ్డి 
అన్నారు 

ఈ ప్రయోగం విఫలమైతే మొత్తం పరిస్థితిని పునఃసమీక్షించాలనే షరతు వుంది. ఈ 
సమీక్షను ప్రధాని స్వయంగా చేయగలరు. “సమితి ఆరు అంశాల కార్యక్రమంలో ఒక 
అంశాన్ని మాత్రమే (సి.ఎం. రాజీనామా) ఆమోదించారు. మిగిలిన అంశాలపై నిర్ణయం 
గైకొనవలసి వుంది. మేము అప్రమత్తంతో, జాగరూకతతో వుంటాము. ఈ ప్రయోగం 
సఫలీకృతం కావడానికి ఈ చర్యలు అవసరం. ప్రధాని, కాంగ్రెస్‌ అధ్యక్షులు, అదిష్టానం 
ఆహ్వనం మేరకు ప్రజాసమితి కాంగ్రెస్‌లో విలీనం అవుతున్నది. ప్రధానిలో పూర్తి విశ్వాసం 
వుంది. సమగ్ర రాష్టం లోనే నూతన ప్రయోగం అమలుకు నాలుగు సంవత్సరాలు 
పనిచేస్తాము. ప్రధానిపై ప్రజలకున్న విశ్వాసం దృష్ట్యా, ఆమె అనుసరిస్తున్న ప్రగతిశీల 
విధానాల దృష్యా కొత్త కాంగ్రెస్‌లో విలీనీకరణ అవసరమైంది చెన్నారెడ్డి అన్నారు. 


ప్రధాని నిర్ణయాల పట్ల ప్రజాసమితి సంతృప్తి 


సెప్టెంబర్‌ 17 న ఉదయం ఢిల్లీ నుండి వచ్చిన డా. చెన్నారెడ్డిని విలేకర్లు పలు 
ప్రశ్నలతో ముంచెత్తారు. 

ఆయన సమాధానాలు: 

“ప్రధానితో చర్చల్లో నూతన సి.ఎం కోసం పలువురి పేర్లు ప్రస్తావనకు వచ్చాయి. 
ప్రధాని నిర్ణయానికే వదిలేశాను. “తెలంగాణా ప్రజా సమితి సూచించిన ఆరు అంశాల 
ప్రతిపాదనలు కేవలం ఒకే ఒక అంశంగా దిగజారి పోయినవనే వాదన ‘కవ్వింపు చర్య. 
ఇట్టి వాదన విని రెచ్చిపోబోము. ఇవి అవివేకి చెప్పే మాటలు. 

“ప్రధానితో జరిపిన చర్చలలో ఆరు అంశాలలోని మిగిలిన విషయాలు కూడా 
ప్రస్తావనకు వచ్చాయి. అయితే కొత్త నాయకుని గురించే ప్రధానంగా చర్చించాం. ఆరు 
అంశాల్లోని ఇతర అంశాలూ ముఖ్యమైనవే. ప్రధాని ఈ అంశాలను పరిశీలించి తన 
నిర్ణయాన్ని ప్రకటిస్తారనే విశ్వాసంతో వున్నాం. “తెలంగాణా ప్రజా సమితి కాంగ్రెస్‌లో 
విలీనం కావడానికి నిర్ణయం తీసుకున్న మరుక్షణంలోనే తన “షాప్‌ (దుకాణం” మూత 
పడుతుందని డా. చెన్నారెడ్డి చమత్కరించారు. 


తెలంగాణ ప్రజా సమితి రద్దు-పార్టీ కౌన్సిల్‌ ధృవీకరణ 


1971 సెప్టెంబర్‌ 18న తెలంగాణ ప్రజా సమితి రాష్ట్ర కౌన్సిల్‌ సభ్యులు సమావేశమై 
గత రాత్రి కార్యవర్గం ఆమోదించిన “కాంగ్రెస్‌లో టి.పి.ఎస్‌ విలీనం” తీర్మానాన్ని 
ధృవీకరించారు. కొత్త కాంగ్రెస్‌లో బేషరతుగా విలీనం కావాలన్న ప్రజాసమితి కార్యవర్గం 
తీర్మానాన్ని నాలుగు గంటల సమావేశానంతరం రాష్ట్ర కౌన్సిల్‌ ఆమోదించింది. 

తెలంగాణా ప్రజా సమితి సభ్యులు శాసన సభలో 28 మంది, పార్లమెంట్‌లో 10 
మంది వున్నారు. ప్రజాసమితి రాష్ట కౌన్సిల్‌ ఆమోదించిన తీర్మానంలో ప్రధానిపట్ల పూర్తి 
విశ్వాసాన్ని వ్యక్తం చేశారు. 

వచ్చె సంచికలో ..... 


“ ప్రజాసమితి రద్దు వట్ల తీవ్ర నిరసనలు” 

ఆ దా. తిరునగరి 


మంచు కురిసిన రమ్య హేమంతవేళ 
జీవకోటివణికించు శీతవేళ 

బంతి చేమంతి విరియు ప్రాభాతవేళ 
ఆగమించుమా సంక్రాంతి! స్వాగతమ్ము 


అదిగొ! వాకిళ్ళలో కలయాపిచల్లి 

తెలుగు ముగుదలు రంగవల్లులను తీర్చి 
ద్వారముల వేసిరదె బంతితో రణాలు ! 
ఆగమించుమా సంక్రాంతి! స్వాగతమ్ము 


అమ్మ గోదమ్మ తరుపాశురాళిపాడి 
వైష్టవాళి ప్రభాత సేవలను చేయ 

భక్తి దీపించు ఈ ధనుర్మాసవేళ 
ఆగమించుమా సంక్రాంతి ! స్వాగతమ్ము 


శిరము పైన అక్షయపాత్ర మెరయుచుండ 
పట్టెనామాలు నుదుట శోభను వెలార్చ 
హరిలొ రంగంచు సాతాని తిరుగు వేళ 
ఆగమించుమా సంక్రాంతి! స్వాగతమ్ము 


డూడు అంచును బసవన్న తొడురాగ 
ఇంటి ముదుకు వచ్చి గంగిరెద్దు వాడు 
పర్వశోభ వెలార్చు ర్‌ పర్వవేళ 
ఆగమించుమా సంక్రాంతి! స్వాగతమ్ము 
త్రి 


గాంధీజీ సార్వత్రికత ఏమిటి? 


9౨ డా. నాగసూరి వేణుగోపాల్‌ 


(గాంధీ సిద్ధాంతాలు, ఆలోచనలు, ఆచరణ వంటి పలు విషయాల 
గురించి పలువురు ఇదివరకే విభిన్న సందర్భాలలో వ్యక్తీకరించిన 
విశ్లేషణలను ప్రతినెలా 'గాంధీయే మార్గం” శీర్షికన డా. నాగసూరి 
వేణుగోపాల్‌ చిరు ఉపోద్దాతంతో పాఠకులకు అందిస్తారు. ఈ 
“గాంధీయే మార్గం” శీర్షిక మీకందరికీ ప్రయోజనకరంగా 
ఉంటుందని ఆశిస్తున్నాం.) 


ఆయుధాలకన్నా అహింసతో పోరాటానికి అవకాశాలు 

దాదాపు 11 రెట్లు ఎక్కువ! 

గత శతాబ్ది కాలంలో జరిగిన సాయుధ పోరాటాలలో 

27 శాతం విజయం సాధించగా, అహింసా మార్గంలో 

జరిగిన పోరాటాలు 51 శాతం విజయాన్నిసాధించాయి! 

వివిధ దేశాలలో పలు విశ్వవిద్యాలయాలు చేసిన పరిశోధనలలో 
తేలిన విషయాలు ఇవి. 


ఈ సంగతి మనం గమనించినా, గమనించకపోయినా - ప్రపంచ వ్యాప్తంగా 
గాంధీజీ గౌరవం, విలువా పెరుగుతున్నాయి, ఆయన ఆలోచనలకు ఆదరణ, విశ్లేషణ 
విశేషంగా పెరుగుతున్నాయి. 2007 జూన్‌ 15న ఐక్యరాజ్యసమితి జనరల్‌ అసెంబ్లీ 
గాంధీ జయంతి అక్టోబరు 2వ తేదీని “ప్రపంచ అహింసా దినోత్సవం'గా జరుపుకోవాలని 
నిర్ణయించింది. ఎందుకు? గాంధీజీ చెప్పిన విషయాలు యాభైవేల పేజీలలో నిక్షిప్తమై 
ఉన్నాయి. వారు చెప్పిన విషయాలపై లక్షలాది పేజీలలో ఎంతోమంది చర్చించారు, 
తర్మించారు, విభేదించారు, విశ్లేషించారు, గాంధీమార్గంలోని గొప్పతనాన్ని తెలుసుకుని 
ఉద్బోధించారు. 

సత్యాగ్రహ ఉద్యమమైనా, (బ్రహ్మచర్య పరీక్షలైనా గాంధీజీ చెప్పిందే చేశారు, చేసిందే 
చెప్పారు! మరో వంకర మార్గం ఆయన ఎరుగరు. యుగాల తరబడి ఈ సమాజం, ఈ 
ప్రపంచం హింసా విధానాలలో మగ్గిపోయి, అలసిపోయిందని గుర్తించి ఖండించాడు, 
ప్రకటించాడు. ఇంతమాత్రం చేస్తే గాంధీజీ గొప్పతనం పూర్తి అయి ఉండేది కాదు. దానికి 
పరిష్కారం ఎక్కడో సముద్రాల ఆవల అన్వేషించలేదు. మనకు తెలిసిన విషయాల నుంచే 
శోధించి స్వీకరించాడు. సత్యం, అహింస భావనలు హిమాలయాలంత పాతవి అని 
గాంధీజీ పదేపదే చెప్పారు. హింసకు పాల్పడకుండా, సత్యాన్నివదలకుండా సాగమని 
1906 సెప్టెంబరు 11న తన సత్యాగ్రహ భావనను దక్షిణాఫ్రికాలో ఉద్యమంగా తొలిసారి 
ప్రపంచానికి వివరించాడు. రావణుని దుష్ట పన్నాగాలను వ్యతిరేకిస్తూ, మౌనంగా తన 
దారిన తాను సీత సాగింది కానీ రాజీపడలేదు. రాజ్యాధికారంతో, తండ్రి అనే చనువుతో 
హిరణ్యకశిపుడు ఎంత పీడించినా ప్రహ్లాదుడు బాలుడిగానే సహనంతో, చిరునవ్వుతో 
విజయం సాధించాడు. అంతేకాదు తను ఘర్షించినపుడు మూర్భత్వాన్ని నిబ్బరంగా, 


అహింసాత్మకంగా వ్యతిరేకించిన కస్తూరిబా విధానాన్ని కూడా 
గాంధీజీ గుర్తించాడు. అలా ఆయన ఇటు భారతీయ పరంపరలోని 
ఆలోచనల బెన్నత్యాన్నీ అదే సమయంలో థోరో, జాన్‌ రస్మిన్‌, 
టాల్‌ స్థాయ్‌ వంటి మహానుభావుల సైద్ధాంతిక భావనల తీరును 
అవగతం చేసుకుని తన ఆధునిక పోరాట విధానాన్ని 
రూపొందించుకున్నారు. 

ఆ సత్యాగ్రహ పోరాట విధానాన్ని ప్రస్తుతం ప్రపంచం ఎలా 
స్వీకరించి విజయం సాధింస్తున్నదో (ఈ వ్యాసం మొదట్లో 
పేర్కొన్నట్లు) ఫలితాల తీరు చెబుతోంది! గాంధీ గొప్పతనం 
ఏమిటి ? ఆయన చెప్పినదేమిటి? ఎందుకు ఆయన చెప్పిన 
విషయాలు - అప్పటికన్నా ఎంతో సార్వత్రికంగా, నేడు మరింత 
ప్రయోజనకరమైనవిగా, అనుభవంలోకి వస్తున్నాయి? 
మినిమలిజం, సస్టెయినబుల్‌ డెవలప్‌మెంట్‌, స్మాల్‌ ఈజ్‌ 
బ్యూటిఫుల్‌, ట్రస్టీషిప్‌, శానిటేషన్‌, ఫిజికల్‌ వర్క్‌ వంటి 
భావనలను అర్థం చేసుకోవడానికి, అనువర్తింపచేసుకోవడానికి 
గాంధీజీ ఎందుకు ఊతంగా మారాడు? ఏమిటీ గాంధీ మార్గం? 


పని చేయకుండా లభించే ధనం 


ఈజీ మనీ అని చెప్పుకుంటే ఈ భావన అర్ధమవుతుంది. ఈ 
రీతి మార్గాలు ఏమిటో నేడు ఎవరికీ చెప్పనక్కరలేదు. అందరికీ 
తెలుసు. కష్టించకుండా ఆదాయం పొందడాన్ని గాంధీ గర్టిస్తాడు. 
అంతకుమించి ప్రతి వ్యక్తి శారీరక కష్టం కూడా ప్రతి రోజూ 
చేయాలని పదేపదే ఆచరించి చూపాడు. ఇది బోధపడటం చాలా 
సుళువు. ఎవరికి వారు పాటిస్తే ఇందులోని పరమార్థం, ఆరోగ్యం, 
ఆనందం బోధపడతాయి. 


అంతరాత్మ అంగీకరించని విలాసం : 


ఆనంద పడటం వద్దనలేదు. ఆ ఆనందపడే రీతిని మీ 
అంతరాత్మ ఆమోదించాలని మాత్రమే గాంధీజీ అంటారు. 
నిజానికి మనం అలా ఆలోచించడం మాని వేసి చాలా 


తెలంగాణ 6 ELT © 25 


కాలమైందని అంటారు కదా? అదే సమస్య! మన విలాస విధానాలను అంతరాత్మ 
ఎందుకు అంగీకరించాలి అని కూడా ఎదురు ప్రశ్నలు రావచ్చు. అసలు విలాసం 
శరీరాలకు కదా, మనసుతో పని ఏమిటి అని కూడా ఎంతోమంది భావించే అవకాశం 
ఉంది. ఈ గాడి తప్పిన విధానాన్ని గురించి శతాబ్దం క్రిందట చెప్పిన విషయాలు 
యిప్పటికి మరింత వర్తిస్తున్నాయి. 
వ్యక్తిత్వాన్ని ఇవ్వని జ్ఞానం | 

ఇందులో రెండు మాటలు మనకు బాగా తెలుసు. నాలెడ్డి సొసైటి, పెర్సనాలిటి 
డెవలప్‌మెంట్‌ అనేవి నేడు పడికట్టు పదబంధాలే కాదు. ఎన్నో రకాల ఉపాధులకు, 
మోసాలకు ఆలవాలమయ్యాయి. అయితే వ్యక్తిత్వం అనేది జ్ఞానం ద్వారా రావాలని, 
వస్తుందని చాలా మందికి తెలియదు. గాంధీజీ వంటివారు చెప్పినా బోధపడదు. నిజానికి 
ఈ విషయం చెప్పినవారిలో గాంధీజీ మొదటివారు కాదు. ఏ మత ధర్మగ్రంథాలు, ఏ 
ధర్మ సూత్రాలు గమనించినా ఈ విషయం తేటతెల్లమవుతోంది. ఇది ఎంత అవసరమో, 
అదే అంత కొరవడడం ఇప్పటి విషాదం! 


నైతికత లోపించిన వ్యాపారం : 


వ్యాపారం అంటే జీవ వ్యాపారమనే అర్థం కాదు. గాంధీజీ చాలా స్పష్టంగా 'కామర్స్‌ 
వితౌట్‌ మొరాలిటి” అని చెప్పారు. వర్తకం, వాణిజ్యం, వ్యాపారం- వీటిలో నీతి 
ఉండాలని గట్టిగా కోరారు. కేవలం వాణిజ్యం, రాజకీయం గురించి మాత్రమే నేరుగా 
ప్రస్తావించాడు గాంధీజీ ఈ ఏడు అవాంఛనీయ పోకడలలో. నీతి అనేది ఎదుటివారిని 
నమ్మించడానికి కాదు, నీవు పాటించడానికి! దానికి సాక్ష్యాలు, చట్టాలు అక్కరలేదు. 
ఎవరికి వారు పాటించాలి. ప్రస్తుతం కల్తీ, మోసం, వంచన, బూటకం వంటివి 
వాణిజ్యంలో ప్రవేశించి అనారోగ్యాన్నీ, అవినీతినీ అందరికీ అంటిస్తున్నాయి. 


మానవత్వానికి ప్రాముఖ్యత ఇవ్వని శాస్త్ర విజ్ఞానం : 


సైన్స్‌, టెక్నాలజీ పరంగా మనం ఎంతో ఎదిగాం. మన ప్రతిభ వ్యవసాయం, వైద్యం, 
అంతరిక్షం, అణుశక్తి, కృత్తిమ మేథ, ఆయుధాల ఉత్పత్తి- ఇలా చాలా రకాలుగా 
సాగుతోంది. భయపెట్టడానికీ, బెదిరించడానికి, లొంగదీసుకోవడానికి- వగైరా పనులకు 
కాకుండా సగటు మనిషి మొహాన చిరునవ్వులు పూయించడానికి టెక్నాలజి 
దోహదపడాలి. ఈ విషయాన్ని రాజకీయ నాయకులూ, శాస్త్రవేత్తలు పాటించడం లేదు. 
ఉపాధ్యాయులు, రచయితలు వివరించడం లేదు. 


త్యాగభావన లోపించిన మతం : 


నిజానికి ఈ విషయానికి వివరణ అక్కరలేదు. అభిమతం, మతం అనేవి రెండూ ఒకే 
విషయాన్ని చెప్పాలి. అలా పరిగణించినపుడు ద్వేషం, విభేదం అసలు దరికి రావు. 
గాంధీజీ చెప్పిన ఈ విషయాన్ని ఏ మతం తప్పు పట్టదు. అయితే మన దేశంలో ఉండే 
అన్ని మతాల వ్యక్తులు ఈ విషయాలు పాటిస్తే పొరపొచ్చాలే వుండవు. ధర్మ శాస్త్రాలు 
చెప్పే అసలు విషయాలను గాలికి వదలి కేవలం పైన ఉండే పొట్టులాంటి ఆచారాలను 
పట్టుకుని వ్రేలాడటం వల్లనే అనర్థాలు. కనుక ఎవరికి వారు మతధర్మాలు పాటిస్తూనే 
త్యాగ చింతన, త్యాగంతో కూడిన ప్రవర్తనలను అందిపుచ్చుకుంటే అంతా సవ్యమే, 
సంతోషమే! 


విలువలకు పొసగని రాజకీయం 


ఇదీ అసలు సంగతి. పాలిటిక్స్‌ విత్‌ అవుట్‌ ప్రిన్సిపుల్‌ అని స్పష్టంగా చెప్పారు గాంధీజీ. 
పరమపద సోపానంలో లాగా ఒక్క అనర్ధాన్ని పేర్కొంటూ అత్యంత కీలకమైన విషయాన్ని 
చివరన చెప్పారు. ఇక్కడ పాలన అనేదాన్ని రాజకీయం అనే మాట ద్వారా వివరించాడు 

గాంధీజీ. విలువలతో కూడిన రాజకీయాలే సర్వ అనర్థాలను 
పరిష్మరించగలవు. అలాగే రాజకీయాలు కలుషితమైతే మొత్తం 
సమాజాన్నే, ప్రపంచాన్నే బ్రష్టు పట్టించగలవు. 

ఈ ఏడు నియమాలతో సకల ప్రపంచానికి సర్వకాలాలకు 
ఉత్తమంగా పనిచేసే విధానాన్ని సూచించాడు గాంధీజీ! ఇవి 
ఎంతో సరళంగా ఉంటాయి, అర్థం చేసుకోవడంలో ఎంతమాత్రం 
శ్రమ ఉండదు. కేవలం పాటిస్తే చాలు. ఈ ఏడు నియమాలను 
తొలుత 1925 అక్టోబరు 22న 'యంగ్‌ ఇండియా” పత్రికలో 
రాశారు గాంధీజీ. 'కంప్లీట్‌ వర్క్‌ ఆఫ్‌ మహాత్మాగాంధీ వంద 
సంపుటాలలో 33వ దాన్లో 188-134 పుటలలో చూడవచ్చు. 
ఈ ఏడు సూత్రాలనే ఒక కాగితంపై రాసి మనవడు అరుణ్‌ 
గాంధీకి 1948 జనవరి ౩0వ తేదీన కూడా ఇచ్చారు. అంటే ఈ 
ఏడు నియమాలను గాంధీజీ ప్రబోధించి రెండు దశాబ్దాలకు 
పైగా పరీక్షించి ఆమోదించారు. అవాంఛనీయమైన, 
ప్రమాదకరమైన ఈ ఏడింటిని “సెవెన్‌ సిన్స్‌' (59౪/6 951౧9) అని 
కూడా అంటారు. వీటి గురించి వివరంగా చర్చించిన వారు కూడా 
ఉన్నారు. ఏక్‌ నాథ్‌ ఈశ్వరన్‌ (1989), స్టీఫెన్‌ కోవీ (1989) 
ఫ్రాంక్‌ ఊలెవర్‌ (2011), పీటర్‌ జెగోమ్స్‌ (2007), ఆడమ్‌ టైలర్‌ 
(2010), థామస్‌ వెబర్‌ (2011), రాణా పి.బి.సింగ్‌ (2006) 
వంటివారు తమ గ్రంథాలలో ఎంతో లోతుగా విశ్లేషించారు. 

గాందీ ఆలోచనలలోని అసలు స్ఫూర్తిని అందుకుని మన 
ప్రవర్తనను - తద్వారా యావత్రపంచపు నడతను మెరుగు 
పరడమే గాంధీ మార్గం. గాంధీజీ ఒక్క రాజకీయాలే కాక 
సర్వరంగాలు ప్రక్షాళన అయి, వ్యక్తులు మరింత మహోన్న తంగా 
మారాలని ఆకాంక్షించారు. ఆర్థిక శాస్త్రం. పర్యావరణం, మానవ 
హక్కులు, సహిష్టుత, స్వచ్చత పరంగా గాంధీజీని ప్రపంచ 
వ్యాప్తంగా అధ్యయనం చేయడం పెరిగింది. అయితే భారత 
దేశంలో జరిగిన కథ వేరుగా ఉంది. మతాల మధ్య ఘర్షణ నివార 
ణకు, నిర్మూలనకు అత్యంత ప్రాధాన్యత ఇచ్చాడు గాంధీ. మెజా 
రిటీ మతస్తులు సహిష్ణుతలో ఉండాలని పదేపదే చెప్పారు. అయితే 
చివరకు మతపరమైన ధోరణి మాత్రమే గాంధీజీని హత్య చేసింది. 

గాంధీ ఆలోచనలను, ఆచరణనూ అసలు ఖాతరు చేయకుండా 
క్రమంగా గౌరవం మన దేశంలో మూఢభక్తిగా పరిణమించింది. 
గాంధీని ఇష్టపడేవారు, గౌరవించేవారు ఎందుకు గాంధీని 
ఇష్టపడాలో, ఎందుకు గౌరవించాలో చెప్పడం మానేశారు. ఇది 
ఘోరమైన తప్పిదం. గాంధీని సవ్యంగా అర్థం చేసుకోకపోతే 
విపరీతార్థాలకు దారి తీస్తుందని సూపర్‌ ఫిషియాలాంటి బ్రీడ్స్‌ 
స్టుపిడిటీ అని సుధీంద్ర కులకర్ణి తన పుస్తకం “మ్యూజిక్‌ ఆఫ్‌ ది 
స్పిన్నింగ్‌ వీలొలో వ్యాఖ్యానించడం గమనార్హం. 

గాందీని అధ్యయనం చేసిన వారున్నారు. ఆ రీతి 
ఆలోచనలను వివరించిన వారూ ఉన్నారు. ఇది వరకు చేసిన 
విశ్లేషణలు పరిశీలిద్దాం. పర్యావరణ కాలుష్యం వంటి కొత్త 
సమస్యలకు గాంధీ చెప్పిన తత్వం ఏమిటో కొత్తగా తరచి 
చూద్దాం. గాంధీ మార్గం ఏమిటో కాస్త లోతుగా అవలోకిద్దాం. 
గాంధీజీ ఆలోచనల సార్వత్రికతను మరింత తెలుసుకుందాం. 
మనలను మనం మెరుగు పరచుకుందాం! 


కాలం అఖండము. 


ఆ డాక్టర్‌ వి.వి. రామారావు 


అఖండమైన కాలము భగవత్‌ స్వరూపము. భగవంతుని సృష్టి స్థితి 
లయలు, కాలంలోని భూత భవిష్యత్‌ వర్తమానాలు. (త్రికాల స్థితిని 
(ప్రతిబింబించే రచనలే చిరంతనమైనవి. చిరంతన విలువలు ప్రతి 
పాదించే రామాయణ, భారతాలు విశ్వజనీనమైనవి. ఆధునిక యుగమున 
అలాంటి విశ్వజనీన రచనే విశ్వనాథ వారి “వేయి పడగలు”. ఆ నవల 
హిందీ రూపాంతరమే పి.వి. అనుసృజించిన సహ(స్రఫణ్‌ ! హిందీ 
అనువాదితమైనప్పటికీ, స్వతంత్ర ప్రతిపత్తిని, (ప్రత్యేకతను కలిగి 
సార్వజనీన రచనగా, సకల జనామోదము పొంది స్వర్ణోత్సవంలో 
అడుగిడింది సహస్రఫణ్‌! 


“'సహస్రఫణ్‌ తెలుగువారికే పరిమితమైన విశ్వనాథ సత్యనారాయణ 
భావధారను యావత్‌ భారతదేశానికి ఎరుకపరచి మూల రచన ప్రామాణికతను 
'పెంపొందించింది. “స్వదేశీ విదేశీ సంసృతీ, సంఘర్షణను ప్రత్యక్షంగా చూసిన 
విశ్వనాథ, భారతీయ జీవన విధానానికి అవసరమైన మౌలిక విలువల గురించి 
వివరించడానికే వేయిపడగలు నవలను రచించాడని, మన సమాజ నిర్మాణము 
మన చిరంతన పునాది మీదే జరగాలన్నదే వారి ఆశయమని”. సహ(స్రఫణకు 
రాసిన ముందు మాటలో పి.వి. ఉటంకించారు. విశ్వనాథే, నవలలో 
ధర్మారావుగా అవతరించి తన సిద్ధాంతాలను నిరూపించాడని పి.వి. పేరొన్నారు. 

“అంగ్రేజి పడాయికి సత్తా కె కారణ్‌ ఏవం తత్మాలీన్‌ బ్రిటిష్‌ సర్కార్‌ క ఆసరా 
లేకర్‌ భారతీయ్‌ సంస్కృతి పర్‌ నిరంతర్‌ దురాక్రమణ్‌ కర్‌ నీ వాలె అన్‌ 
ప్రభావోంకె కారణ్‌ సత్యనారాయణ జీ కె వ్యక్తిత్వ్‌ మేం ఏక్‌ ప్రతిక్రియ కీ ప్రవృత్తి 
- స్రీ ఉత్పన్న్‌ హుయీ” 

“సహస్రఫణ్‌ కా నిష్కర్డ్‌ యమ్‌ హై కి భారత్‌ వర్ష్‌ మేం సమాజ్‌- రచనా కి 
నీంవ్‌ హమారె చింతన్‌ - ఆదర్శోంకె ఆధార్‌ పర్‌ హీ హోనీ అచిత్‌ హై । కిసీ 
జార్‌ ఆధార్‌ పర్‌ వహ్‌ నీంవ్‌ భోఖలీహీ రహేగి (సహస్రఫణ్‌- పీఠిక) పలు 
వ్యవస్థలను నడిపేది, నియంత్రించేది ధర్మం. ఈ ధర్మానికి హాని కలిగితే వ్యవస్థలు 
చెడిపోతాయి. కాబట్టి ధర్మాన్ని రక్షించుకొనగలిగితే వ్యవస్థ సురక్షితంగా 
వుంటుందనే సందేశాన్ని యీ నవల అందిస్తుంది. 

“సహస్రవణ్‌ నామౌచిత్యం పరిశీలిస్తే “సహస్ర” శబ్దం అనంతత్వాన్ని 
సూచిస్తుంది. వేయిని సంఖ్యా వాచకంగా భావించరాదు. వేయి అనగా అనేకమని 
వేదం చెబుతుంది. “సహస్ర శీర్నా పురుషః సహస్రాక్షః సహస్ర పాద్‌” అని పురుష 


తొలి ముద్రణ: 
16 సెప్టెంబర్‌ 1970 


సూక్తం యీ అనంత తత్వాన్నే ప్రతిపాదించింది. 
“'సహస్రఫణ్‌ అనేక ధర్మాలకు, వ్యవస్థలకు ప్రతీక. “వేయి” 
శబ్దాన్ని కేవలం సంఖ్యాపరంగా ఆలోచిస్తే, యా 
అనువాదానికి 'హజార్‌ సిర్‌” అని పేరు పెట్టొచ్చు. అయితే 
విశ్వనాథ రచనలోని మౌలిక తత్వాన్ని ఎరిగిన పి.వి. 
“వేయిపడగలు రచనకు సహస్రఫణ్‌ అని, పేరిడి సనాతన 
ధర్మము యొక్క అనంత తత్వాన్ని ధ్వనింపజేశారు. 
అంతేకాదు “స్వధర్మే నిధనం శ్రేయః పరధర్మో భయావహళొ. 
యహీ ఉన్‌ కీ వైచారిక్‌ పృష్ట భూమి కా సారాంశ్‌ హై” 
అని సహస్రఫణ్‌ ముందుమాటలో సూచన ప్రాయంగా 
చెప్పారు కూడ! 

సహ(స్రఫణ్‌ ప్రధానంగా రాజ్య, కుటుంబ, సమాజ, 
వివాహ, గ్రామ, ఆర్థిక, వ్యవస్థలు భూమికగా రచింప 
బడింది. నవలలో ఆద్యంతం కనిపించే సర్పము కాలానికి, 
ధర్మ స్వరూపుడైన సుబ్రహ్మణ్యేశ్వర స్వామికి సంకేతంగా 
చెప్పబడింది. నవల ప్రారంభమే సర్ప ప్రస్తావనతో 
కనిపిస్తుంది. 

“ఫణ్‌ హజార్‌ పసార్‌ నృప్‌ కొ 

స్వష్న్‌ మేం ఫణినే లియా ఇస్‌ ” (సహస్రఫణ్‌ పుట 15) 

“వేయి పడగల పాము, కలలోన రాజును కాటేసిందని 
గణాచారి వీధుల్లో హెచ్చరికగా, పాడుతూ వెళుతుంది. 
27 

ఇక్కడ పి.వి. అనుసృజనా ప్రతిభకు మరొక 
ఉదాహరణగా, గణాచారి నోట వెలువడే పాట గురించి 
చెప్పుకోవాలి. మూలంలో విశ్వనాథ “వేయిపడగల పాము 
విప్పారు కొనివచ్చి” - అని ఖండగతిలో (తక/తకిట-తక 
తకిట) రాయగా పివి. “ఫణ్‌ హజార్‌ పసార్‌ న్నప్‌ కొ” 
అని “ముత్యాల సరము’ వంటి ఛందస్సులో మిశ్రచాపులో, 
అనగా తకిట తకధిమి గతిలో రాసి, స్వీయ శిల్పానికే 
ప్రాధాన్యం యిచ్చారు. కథాగమనం, పాత్రోన్మీలనం, 
వర్ణనలు, మొదలైన అనేకాంశాలలో పి.వి. మూలానికి 
భంగం కలిగించకుండానే స్వతంత్రానువాదం చేశారు. 
(ఈ అంశాలన్ని “వేయిపడగలు - సహస్రఫణ్‌ తులనాత్మక అధ్యయనం” - 
శీర్షికన చర్చించుకొనే అవకాశమున్నది. ) “వేయిపడగలు” వంటి వేయిపుటల 
బృహన్నవలను, అంతే ప్రామాణికంగా పి.వి. అనుసృజించారని చెప్పడానికి 
ఇదొక మ(మొచ్చుతునక. “రాజును కాటేయడమంటే, రాజు బ్రష్టుడయ్యాడని, 
రాజ్యవ్యవస్థ చెడిందని సూచన. 

సుబ్రహ్మణ్యేశ్వర స్వామి ఒక రాజ ధర్మానికే కాదు, ఇతర ధర్మాలకు ప్రతీకయని, 
ధర్మారావు ఓ సందర్భంలో చెబుతాడు. సమాజంలో, పాలనలో, వ్యవస్థలో 
మార్పులు వచ్చినపుడు, శుభాశుభ సందర్భాలలో సైతము సర్పము ఏదో ఒక 
పాత్రకు ప్రత్యక్షమవుతుంది. ధర్మారావు భార్య అరుంధతి, ఓ రాత్రి ద్వారం పైన 
పడగెత్తిన సర్పాన్ని చూసి భయంతో వణకిపోతుంది. అపుడు ధర్మారావు చేతులు 
జోడించి, సర్పాన్ని సుబ్రహ్మణ్యేశ్వర స్వామిగా భావించి ప్రార్థిస్తాడు. 

“స్వామీ, హజార్‌ ఫణోం పర్‌ పృథ్వీకో ఉఠానే వాలె దో ఫణోం సె పతి, 
పత్ని కా పాలన్‌ కర్నే వాలె, ఏక్‌ ఫణ్‌ పసార్‌ కర్‌ సస్యోంకి రక్షా కర్‌ నే వాలె... 
ముర్సుపర్‌ సదా ప్రసన్న్‌ రహే!” (సహస్రఫణ్‌ పుట 98) (వేయిపడగలతో 
భూభారాన్ని, రెండు పడగలతో దాంపత్యాన్ని ఒక పడగతో వ్యవసాయాన్ని రక్షించే 
స్వామి ఎల్లపుడు తనపై ప్రసన్నుడై వుండాలని ప్రార్థిస్తూ, సుబ్రహ్మణ్యేశ్వరుని 
పడగల అంతరార్గాన్ని వెల్లడిస్తాడు. 

ఈ ప్రార్థన మహాభారతంలోని ఉదంకోపాఖ్యాన్ని గుర్తుకు తెస్తుంది. 
నాగలోకం చేరిన ఉదంకుడు ఆదిశేషుని “బహువన పాదపాబ్ధి కుల పర్వత పూర్ణ 
సరస్సరస్వతీ సహిత, మహా మహీ భర మజస్ర సహస్రఫణాళి దాల్చి దుస్సహ 
తర మూర్తి కిన్‌” అని భూభారాన్ని వేయిపడగలతో ధరించిన ఆదిశేషుడు “మాకు 
ప్రసన్నుడగు గాక!” అని చేసిన స్తుతి స్ఫురిస్తుంది. (ఈ స్ఫురణ 
ఆంతర్యమేమిటనగా, “సహస్ర ఫణొ, భారతము వంటి సార్వజనీన రచనయని 
తెలియజేయడం కోసమే) 

ధర్మారావు ఉదంకుని వలె, గతి తప్పిన ధర్మాన్ని సరిచేయాలనుకొనే వ్యక్తి. 
ఇక్కడ ఆదిశేషుడే అనంతుడు. ఇతడే శ్రీమన్నారాయణుడు. “నమోస్తు అనంతాయ 
సహస్రమూర్తయే” అను శ్లోకంలో “సహస్ర కోటీ యుగ ధారిణే నమః” అన్న 
చివరి పంక్తి సంఖ్యాతీతమైన యుగాలను, ధర్మాలను భరించేవాడినే సూచిస్తుంది. 

ఈ విధంగా 'సహస్రఫణొ పలు వ్యవస్థలకు, ధర్మాలకు ప్రతీకగా భావించి 
అర్థవంతమైన శీర్షికగా, రూపొందించారు పి.వి. 


S38 థు 
సహస్రఫణ్‌ కథ సుబ్బన్నపేట గ్రామాన్ని కేంద్రంగా చేసుకొని సాగుతుంది. 
మూడు వందల సంవత్సరాల క్రితం, సుబ్బన్నపేట ఒక మహారణ్య ప్రాంతం. 


ఆ అడవి దగ్గర్లో ఓ పెదకాపుండేవాడు. ఓ రోజు ఆతని ఆవు పాలను, వేయి 
పడగల పాము వచ్చి త్రాగటం చూసి సృహ కోల్పోతాడు. ఆ రాత్రి ఆయన 

కలలో సుబ్రహ్మణ్యేశ్వరుడు కనిపించి, పాలు 
తాగిన స్థలంలో గుడి కట్టించమని చెబుతాడు. 
స్వామి మహిమ వలన సుబ్బన్న పేట ప్రజల 
సమస్యలు పరిష్కార మవుతుంటాయి. 

సుబ్బన్నపేటలో వీరన్ననాయుడనే జమీం 
దారు, కోట నిర్మిస్తాడు. ఆయన వంశం నుంచి 
కృష్ణమనాయుడు 19 శతాబ్దం ఉత్తరార్థం, 
రామేశ్వర  శాస్తిని దివానుగా చేసుకొని 
సక్రమంగా పాలిస్తుంటాడు. రామేశ్వరశాస్త్రి, 
విద్వాంసుడు. దాత. చాతుర్వర్థాలకు చెందిన 
'ప్రీలను వివాహమాడుతాడు. అతని కొడుకు ధర్మారావు. 

కృష్ణమనాయుడు చనిపోయాక ఆయన కొడుకు 
రంగారావు, ఆంగ్లేయుల పాలన అమలు చేస్తు నియంతగా 
వ్యవహరిస్తాడు. ధర్మరాజును దూరం పెడతాడు. 
రామేశ్వరం అనే కాముకుడిని దివాన్‌గా నియమిస్తాడు. 
ఇంగ్లీషు, మంచి వనితలను పెళ్ళాడి భోగలాలసుడై 
వ్యవహరిస్తుంటాడు. 

ధర్మారావు, అరుంధతిని కాపురానికి తీసు కొస్తాడు. 
అతను విద్యాధికుడు. స్వాభిమాని. రంగారావు పాలనలోని 
వికృతవ్యవస్థలను విమర్శిస్తు దారిద్ర్యాన్ని అనుభవిస్తుం 
టాడు. కాపు వంశానికి చెందిన అవివాహిత గణాచారి, 
పూనకం వచ్చినపుడల్లా ధర్మము గతి తప్పుతుందని హెచ్చ 
రిస్తుంటుంది. ధర్మరావు మిత్రులు కిరీటి, కుమారస్వామి, 
సూర్యపతి, ఆతడిని ఆదుకుంటారు. 

సుబ్బన్నపేట మున్సిపాలిటిగా మారాక, పన్నులు 
హెచ్చింపవుతాయి. వ్యవసాయంలో మార్పులు వస్తాయి. 
జీవన విధానంలో మార్పులు రావడంతో వూరంతా 
సంఘర్షణకు గురి అవుతుంది. దేశీకళలు, చితికి పోతాయి. 
రామేశ్వరం సినిమా వ్యాపారం మొదలుపెట్టి డబ్బులు 
సంపాదిస్తాడు. జోస్సులు భార్యను లోబరుకొంటాడు. 
చివరికి దొంగనోట్ల కేసులో అరెస్టవుతాడు. 

రంగారావు వ్యాధి[గ్రస్తుదవుతాడు. అతని కొడుకు హరప్ప 
ధర్మారావు సాయంతో అన్ని వ్యవహారాలు చక్కబెడతాడు. 
రంగారావులో మార్చువస్తుంది . హరప్ప, గణాచారి, గిరిక 
ఒకొక్కరే మరణిస్తారు. ధర్మారావు భార్య అరుంధతి కూడా 
మరణిస్తుంది. కొన్నాళ్ళకు మిత్రుల బలవంతంతో ధర్మారావు 
పశుపతి కూతురు చిన్న అరుంధతిని వివాహమాడుతాడు. 
సుబ్బన్నపేట తుఫాను వలన జలమయమై కొత్తగా నిర్మించిన 
పట్టణం శిధిలవువుతుంది. 

కాలం తెచ్చిన మార్పులను చూసిన ధర్మారావు 
చకితుడవుతాడు. తన కళ్ళిదుటె తన వారందరు పోయాక, 
తనకు మిగిలిందేమిటి అని తర్మించుకొంటాడు. చిన్న 
అరుంధతిలో తన మొదటి భార్యను చూసుకొని, “చివరికి 
నీవు మిగిలితివి” అని అంటాడు. ఆమెను తన జాతి శక్తిగా 
సంభావించడంతో కథ ముగుస్తుంది. 


ORO 


a= అన్నా 


సహగస్రఫణ్‌ సమకాలినతకు సంబంధించినంత వరకు మూల రచన 
కథాకాలం 1914-34 మధ్య కాలం నాటిది. సుబ్బన్నపేట గ్రామం బ్రిటిష్‌ 
పాలనలో మున్సిపాలిటిగా పరివర్తన చెందిన దశలో రాజకీయ, సామాజిక, 
సాంస్కృతిక వ్యవస్థలో మార్పులు చోటు చేసుకొని భారతీయులకు దుర్భర 
జీవితాన్ని అందించాయని సహేతుకంగా చర్చించారు. 

నవలలో ఆనంద నామ సంవత్సర శ్రావణ శుద్ధ దశమి నాడు ధర్మారావు 
అరుంధతిలకు శోభన ముహూర్తంగా చెప్పబడింది. అది సరిగ్గా 1914 
సంవత్సరానికి సరి పోతుంది. ఆషాఢ శుద్ధ పంచమి నాడు సంవత్సరం క్రితం 
రంగారావుకు పట్టాభిషేకం జరిగింది. అంటే అది 19183 సంవత్సరంగా రూఢి 
అయినది. కథ మొదలయ్యే నాటికి ధర్మారావు వయస్సు 19 - 20 మధ్య 
ఉండవచ్చునని రచయిత పేర్కొన్నాడు. “ఉస్‌ మహా పురుష్‌ కే శరీర్‌కా రంగ్‌ 
పకీ హుయీ నారంగీ కా - సాథ. చెహరా న తొ లంబాథ... ఉస్‌కి ఆయు బీస్‌ 
బరస్‌ కీ రహీ హోగీ. నామ్‌ థ ధర్మారావు (సహస్రఫణ్‌ పుట 22) అనగా 
ధర్మారావు పుట్టినది 1895 అని తెలుస్తుంది. ఇది సరిగ్గా విశ్వనాథవారు 
జన్మించిన సంవత్సరమే! ధర్మారావు విశ్వనాథకు ప్రతీకగా చెప్పబడింది. 

నవలలో సుబ్బన్నపేట మున్సిపాలిటిగా మారడాన్ని రచయిత వ్యతిరేకించిన 
వైనం, 1921లో దుగ్గిరాల గోపాల కృష్ణయ్య నిర్వహించిన “రామదండు” 
ఉద్యమాన్ని సూచిస్తుంది. దుగ్గిరాల మున్సిపాలిటీలకు వ్యతిరేకంగా నిర్వహించిన 
ఉద్యమ ఛాయలు నవలలో కనిపిస్తాయి. నవలలో ప్రస్తావించిన కృష్ణా పుష్కరాలు 
(1920) తుఫాను, మద్యపాన వ్యతిరేక ఉద్యమం, స్వదేశీ మొదలైనవి 
సమకాలీనతను తెలియజే సేవే! 

నవలలో గాంధీజీ ప్రస్తావన కనిపిస్తుంది. గాంధీ సహాయ నిరాకరణ 
ఉద్యమం ప్రారంభించి రెండేళ్లయినదని ఒక చోట చెప్పబడింది. మహాత్మాగాంధీ 
కొ అప్‌నా అసహాయోగ్‌ ఆందోళన్‌ ప్రారంభ్‌ కియే దో వర్ష్‌ హా చుకేథే। (సహస్ర 
ఫణ్‌ పుట 163) అంటే 1922 సంవత్సరం అవుతుంది. 

1922 లో సుబ్బన్నపేటలో జాతీయ కళాశాల స్థాపించబడింది. ఇందులో 
ధర్మారావు లెక్చరర్‌గా చేరుతాడు. విశ్వనాథ కూడా బందరు జాతీయ కళాశాలలో 
చదివి ఉపన్యాసకునిగా పనిచేశారు. 

నవలలో పాత్రలన్నీ దాదాపుగా విశ్వనాథ వారి జీవితంతో ముడిపడి ఉన్నవే. 
కథలో జమీందారు కృష్ణమనాయుడు, గూడవల్లి (బ్రహ్మన, విశ్వనాథ స్నేహితులు. 
కొడాలి ఆంజనేయులు, నాయని సుబ్బారావు, కొల్లిపర సూరయ్య, వరుసగా 
రాఘవరావు, కిరీటీ, సూర్యపతి, పేర్లతో నవలలో ధర్మారావు మిత్రులుగా 
కనిపిస్తారు. విశ్వనాథ మొదటిభార్య వరలక్ష్మియే ధర్మారావు అర్థాంగి అరుంధతి. 
కథలో అరుంధతి మరణిస్తుంది. విశ్వనాథ భార్య వరలక్ష్మి కూడా 1932లో 
మరణించింది. 

ఈ విధంగా నవలలో చిత్రించబడిన సంఘటనలు, పాత్రలు విశ్వనాథవారి 
ఆత్మకథాత్మకముగా, _ వాస్తవికతను సంతరించుకుని సమకాలీనతను 
ప్రతిబింబిస్తుంది. 


సహస్రవణ్‌లో వ్యవస్థల పరిణామం విసృతంగా 
చర్చించబడింది. రాజకీయ వ్యవస్థ చెడిపోయిందన్న 
గణాచారి హెచ్చరికతో నవల మొదలవుతుంది. 
మొట్టమొదట ధర్మారావు చూసినప్పుడు “ఐసే క్యౌం దేఖ్‌ 
రహేహా? రాజా మేం బిగఢ్‌ పైదా హోగయాహై | హజార్‌ 
ఫణ్‌ వాలె నాగ్‌ నె ఉసే స్వప్న్‌మేం ఇస్‌లియా హై ॥ 
(సహ(స్రఫణ్‌ పుట 42) (ఏమట్లు చూసెదవు? 
రాజుచెడిపోయినాడు. వేయి శిరసుల నాగు రాజును కలలో 
స్పృశించినది) అని చెబుతుంది. 

ఇక్కడ పాము కాలానికి ప్రతీక. కాటు వేయడం అంటే 
కాలంలో వస్తున్న మార్పు సూచన! రాజు చెడిపోయాడంటే 
రాజ్య వ్యవస్తే చెడిపోతుందని అర్థం. 

సహగస్రఫణ్‌లో రాజులు మూడు తరాలకు ప్రాతినిథ్యం 
వహించారు. తొలితరం రాజు కృష్ణమనాయుడు. అతను 
ధర్మ స్వరూపుడు. ప్రజలను కన్నబిడ్డలవలె పాలించాడు. 
అతని కొడుకు రంగారావు ప్రభావంతో చెడిపోయిన 
రాజకీయ వ్యవస్థకు ప్రతినిధి. ఇక మూడవ తరం రాజు 
హరప్ప. ఇతను రంగారావు కొడుకు. లోపించిన వ్యవస్థను 
హరప్ప సరిదిద్దినట్లు విశ్వనాథ చూపించారు. 

రంగారావు బ్రిటిష్‌వారి ప్రతినిధి. ఆయనలో 
మానవత్వం లేదు. ప్రజలను హింసించి, పీడించి, వసూలు 
చేసిన డబ్బును ప్రజల క్షేమం కోసం కాకుండా జల్సాలకు 
ఖర్చు చేశాడు. భారతీయ సంప్రదాయాలను అవహేళన 
చేశాడు. ఆయన పట్టాభిషేక సమయంలో “లక్ష్మణ స్వామి” 
అనే ఏనుగును అవమానపరిచాడు. ఇక్కడ ఏనుగు 
జాతీయతా భవానికి ప్రతీక. ఈ అంశాన్ని నవలలో 
హరప్పతో రంగన్న అను సేవకుడు వెల్లడి చేస్తాడు. 

“హా సర్కార్‌ లక్ష్మణ స్వామి గాంధీ జై సాథ । తబ్‌సే 
బడే సర్కార్‌ కభీ హాథి య ఘోఢై పర్‌ సవార్‌ నహీ హోతే। 
మోటార్‌ గాధి మేం బైర్‌ తే హైం ॥ (సహస్రఫణ్‌ పుట 196) 
రంగారావు పట్టాభిషేకం సమయంలో ఏనుగును కాదని 
మోటారును అధిరోహించాడనగా ఆయన పాలనలో, 
ప్రవర్తనలో విదేశీ నాగరికతను తీసుకొస్తున్నాడని, గాంధీజీ 
భావాలకు వ్యతిరేకమని అర్దం. ఈ చర్యను 
నిర్వహించినందుకు గుర్తుగా సర్పము పట్టాభిషేకం నాడు 
సింహాసనం వీడిపోతుంది. 

“రంగారావు హాథీ దాంత్‌ కె సింహాసన్‌ పర్‌ ఆసీన్‌ 
హుయె | రీక్‌ ఉసీసమయ్‌ సభామేం 'సాంప్‌! సాంప్‌! కీ 
ఆవాజేం ఉరీ! కుఛ్‌లోగ్‌ కహనే లగే సింహాసన్‌ కే పాస్‌ నె 
నికలాథా ॥ (సహ(స్రఫణ్‌ పుట. 59) 

రంగారావు పాలన (ప్రభావంతో (ప్రజల జీవన 
విధానంలో మార్పులు వచ్చాయి. సుబ్బన్నపేట 
మున్సిపాలిటిగా మారింది. సమష్టిగా ఉన్న ప్రజలు 
రాజకీయ కక్షలతో పలు వర్గాలుగా విడిపోయారు. వృత్తి 
పన్ను ఇంటి పన్ను, నీటి పన్ను మొదలగు పలు రకాల 
పన్నుల మూలాన ఆర్థిక వ్యవస్థ అస్తవ్యస్తమైంది. పేదలు 

చితికిపోయారు. కరెంటు స్తంభాలు వేసే పనిలో వృక్షాలను విచక్షణరహితంగా 
నరికి, పర్యావరణ విధ్వంసానికి పాల్పడ్డారు. ఈ విధ్వంసాన్ని హృదయ 
విదారకంగా వర్ణించారు. బిజిలికె కంబె ఖడేగయే । సుబ్బన్నపేట్‌ మేం పగ్‌ పగ్‌ 
సర్‌ వృక్ష్‌ ఖడే థే। ఏక్‌ వృక్ష్‌ కో జర్‌ సే ఉఖదా దియా గయా । దూస్‌ రె వృక్ష్‌ 
కి బాహోం కట్‌ గయా ॥ పంఛియోం కె కంఠ్‌ రవ్‌ ద్వారా కరాహ్‌ ఉలే ॥ 
(సహగస్రఫణ్‌ 259). ముఖ్యంగా వృషన్నిధి అనే మేఘం, చెట్లు కానరాక 
పర్వతాగ్రానికి ఢీకొని అసలు ఆ ప్రాంతానికి అవసరం లేవనే భావంతో 
కరిగిపోతుంది. ఇలా వృక్షాలు, మేఘాలు సైతం జీవకోటిలో ఒక భాగమనే 
భారతీయ భావనను, వేదనను ఎంతో కరుణరసాత్మకంగా చిత్రించారు. 
సహస్రఫణలో వర్ణవ్యవస్థ ప్రధా నంగా ఏర్పడిన సమాజం బ్రిటిష్‌ వారి వల్ల 
విచ్చిన్నమై నట్లు చిత్రించబడింది. 
ప్రాచీన భారత సమాజంలోని అన్ని 
వర్ణవ్యవస్థ, “ఆధునిక కాలంలో 
కులవ్యవస్థ కాదని” రచయిత ఉద్దేశం. 
వృత్తులను బట్టి వర్ణం (0౭90 ఏర్పడింది 
కానీ కులం (61255) కాదు. వృత్తుల 
వలన గ్రామాలు స్వయం పోషక శక్తిని 
సాధించాయి. సుబ్బన్నపేట అనగా 


బ్రిటీష్‌ వారి పాలన మూలంగా 
రాజ్య వ్యవస్థ, విద్యా వ్యవస్థలు, 
గ్రామీణ ఆర్థిక వ్యవస్థ, 
దెబ్బతిన్నప్పటికి వివాహ వ్యవస్థ 
చెక్కుచెదరలేదు. అయితే 
సమాంతరంగా సాంస్కృతిక 
వ్యవస్థ సైతం దెబ్బతిన్నది. 


భారతదేశానికే ప్రతీక. ఈ ఊరు సామాజికంగా చీలిపోవడాన్ని చెప్పారు. రైతు 
భూమికి మధ్య రాజు ప్రవేశించి దళారీ వలె వ్యవహరించాడు. ఫలితంగా గ్రామీణ 
ఆర్థిక వ్యవస్థ చితికిపోయింది. 

సహస్ర ఫణ్‌లో కృత్రిమ భూస్వామ్య దోపిడీ వ్యవస్థ వలన వ్యవసాయం 
దెబ్బతినడాన్ని చూపారు. శిస్తులు చెల్లించలేక రైతులు భూములను అమ్ముకుని 
కూలీలుగా మారిపోయారు. పరిశ్రమల వలన చేతివృత్తులు దెబ్బతిన్నాయి. 

వ్యవసాయిక వ్యవస్థలో మార్పులు రావడంతో ఆర్థిక వ్యవస్థలో కూడా 
మార్పులు వచ్చాయి. సహస్రఫణ్‌లో హరియా (పసరిక) పాత్రను వ్యవసాయానికి 
ప్రతీకగా చూపించారు. రైతులో ధనాశ పెరిగి, పొగాకు ప్రత్తి మొదలగు పంటలు 
పండించి వరి, పెసలు, కందుల పంటలను విస్మరించడంతో దళారులు 
బాగుపడ్డారు. రైతు చితికి పోయాడు. ఈ అంశాలనే ధర్మారావు ముసలి రైతు 
సంభాషణలో స్పష్టం చేయబడినాయి. 

కిసాన్‌ ఘమండి బన్‌ గయా హైం । సారీ జమీన్‌ మేం ధాన్‌ హీ ధాన్‌ 
ఉపజాకర్‌ పైసే కె గులామ్‌ బన్‌ గయేహైం | 

అకేలా హమారా గావ్‌ నహీం । దేశ్‌భర్‌ మేం ఐసా హి హువా హై । 

కపాస్‌ ఉప్‌జాకర్‌ ఉస్‌సె కపడా బునా జాసక్‌తా హై । 

అర్‌హర్‌, మూంగ్‌, ఉడద్‌, చనా, భాజి, తర్‌కారీ, మిర్చీ, దనియా, జమీన్‌ 
మేం కౌన్‌ సి ఉపజ్‌ నహీం హోతీ? మనుష్య్‌ చాహతాహై కేవల్‌ ఖానే కొ అన్న్‌ 
జార్‌ పెహన్‌ నే కొ, కపడా! (సహస్రఫణ్‌ పుట 441). 

అని ధర్మారావు ఆవేదనగా పేర్మొనడాన్ని బట్టి 
వ్యవసాయంలో వచ్చిన మార్పులు జీవన విలువలనెలా 
మార్చాయో తెలుస్తుంది. 

దేశంలో రాజకీయ, సామాజిక, ఆర్థిక వ్యవస్థలలో 
వచ్చిన మార్పులు విద్యా ఉద్యోగాలలో ప్రభావం 
చూపించాయి. దేశీయ విద్యల పట్ల న్యూనతా భావంతో 
“మెకాలే” ప్రవేశపెట్టిన ఆంగ్ల విద్యా బోధన, పాశ్చాత్య 
సంస్కృతిని క్రైస్తవమత (ప్రచార వ్యాప్తికి ఉపకరించింది. 
కేవలం రాయడం, చదవడమే విద్య కాదని, కళలు, 
సంస్కృతి, తాత్స్విక చింతన కూడా ఉండాలని రచయిత 
ధర్మారావుతో ఒక చోట చంద్రారెడ్డితో అనిపిస్తాడు 
(సహస్రఫణ్‌ పుట 222) మాతృ భాషలో విద్యా బోధన చేస్తే 
బుద్ధి వికసిస్తుందని మరొక చోట అంటాడు. 

బ్రిటీష్‌ పాలనలో పన్నులు ఎక్కువవుతాయి. నిరుద్యోగికి 
ఉపాధి కల్పించలేని ప్రభుత్వం, ఉద్యోగంలో చేరిన 
కుమారస్వామిని 'వృత్తిపన్ను' కట్టాల్సిందిగా నిర్బంధిస్తుంది. 
“జబ్‌ మైం బేకార్‌ భటక్‌ రహాథా, తబ్‌ ముర కిసీనే పాలా 
- పోశాన హీం కియా । తో అబ్‌ అప్‌నీ కమాయి సే కర్‌ 
క్యౌం దూ? (సహస్రవణ్‌ పుట 389) ఉద్యోగం లేని 
రోజుల్లో నన్ను ఎవరూ పోషించలేదు. తిండిలేని వారికి 
తిండినివ్వరు. తినేవాని వద్ద కూడు లాక్కుంటున్నారని 
బ్రిటిష్‌ వారి అమానుషత్వాన్ని ప్రశ్నించాడు. 

సహగస్రఫణ్‌లో సామాజిక వ్యవస్థకు సంబంధించి 
వివాహ వ్యవస్థను సవివరంగా చర్చించారు. అరుంధతి - 
ధర్మారావు; కిరీటి శశిరేఖ, - కుమార స్వామి, శ్యామల; 
మొదలగు వారి దాంపత్య జీవనాన్ని ఉదహరిస్తు భారతీయ 
జీవనవిధానంలో, దాంపత్యం కేంద్రంగానే ధర్మము 
సహస్రముఖాలుగా విస్తరింపబడిందని చెబుతూ, 
సుబ్రహ్మణ్య స్వామి రెండు పడగలు దాంపత్యానికి 
సంకేతమని సూచించాడు. సమాజాన్ని నిలబెడుతున్న ఎన్ని 
వ్యవస్థలైనా నశించి పోవచ్చు, కానీ స్రీ పురుష 
సంబంధానికి వివాహ బంధమే బలమైనదని చెప్పారు. 
రాధాపతి, మంగమ్మ, రామేశ్వరం, యీ వ్యవస్థకు 
విరుద్దంగా ప్రవర్తించి సమాజంలో సంక్షోభం సృష్టించారు. 
“ఒక జాతి సర్వత్రా ఉన్మీలితమైన కావచ్చు, కాని శక్తి 
చావరాదు” అన్నది సహస్రఫణ్‌కు కేంద్రమైన వాక్యం. ఈ 
జాతి శక్తి వివాహవ్యవస్థది. అందుకే నవల చివరలో 
ధర్మారావు అరుంధతితో “ఇక ఏమి మిగిలినది.. నీవు 
మిగిలితివి. ఇది నా జాతి శక్తి నా సమాజ ధర్మం రూపంలో 
మిగిలిందని అంటాడు. 

“సబ్‌ కుఛ్‌ భలే హీ నష్ట్‌ హువా హో ॥ పర్‌ తుమ్‌ 
బచేహొ 

రాష్ట్‌ కీ శక్తి కే రూప్‌ మేం। సమాజ్‌ కే ధర్మ్‌ కే రూప్‌ 
మెం ॥ (సహస్రఫణ్‌ పుట. 485) 

బ్రిటీష్‌ వారి పాలన మూలంగా రాజ్య వ్యవస్థ, విద్యా 
వ్యవస్థలు, గ్రామీణ ఆర్థిక వ్యవస్థ, దెబ్బతిన్నప్పటికి వివాహ 


వ్యవస్థ చెక్కుచెదరలేదు. అయితే సమాంతరంగా సాంస్కృతిక వ్యవస్థ సైతం 
దెబ్బతిన్నది. వీధి నాటకాలు, తోలు బొమ్మలాటలు, కూచిపూడి, పగటి వేషాల 
స్థానంలో సర్శస్‌ కంపెనీలు, సినిమాలు రావడంతో, కళ వ్యాపారమై పోయింది. 
దేశీయకళలు నిరాదరణకు గురయ్యాయి. “ఇసీ ప్రకార్‌ ముంబైకి ఫిల్మ్‌ 
కంపెనియోంకా దౌర్‌-దౌరా షురూ హువాతొ దేశ్‌మేం సచ్చీనాటక్‌ కళా ఏక్‌దమ్‌ 
మర్‌ గయీ (సమస్త ఫణ్‌ పుట 208) అని రచయిత ఆవేదన చెందారు. 
తోలుబొమ్మలాటలు మొదలైన కళా ప్రదర్శన వల్ల కొన్ని వందల కుటుంబాలు 
బ్రతికేవి. సినిమాహాలు వల్ల, గ్రామంలోని సొమ్మంతా ఒక్కడే దోచుకున్నాడు. 
దేశీయ కళాకారుల కుటుంబాల (బ్రతుకులు బజారుపాలయ్యాయి. 

ఇలా అన్ని వ్యవస్థలు పతనమయ్యాయని ఆయా పాత్రల ద్వారా చెప్పడంతో 
బాటు, వ్యవస్థల పునర్శిర్మాణాన్ని కూడా చర్చించారు రచయిత. పాలక వ్యవస్థ 
ముందుగా మార్చువచ్చినట్లు మూడవ తరం రాజు “హరప్ప నాయుని ద్వారా 
సూచించారు. దీనికి (ప్రేరణ ధర్మారావు నుంచే రావడం శుభపరిణామం. 
ధర్మారావు, హరప్పకు గురువై స్వదేశీ విద్య, సంస్కృతీ సంప్రదాయాలు, 
ధర్మాధర్మాలు బోధించడం వలన, ఆయన ఆంగ్ల విద్యను నేర్చుకున్నప్పటికి, 
భారతీయ తాత్తిక చింతనలోనే సాగిపోతుంటాడు. చెడిపోయిన వ్యవస్థను బాగు 
చేయాలనుకొంటాడు. చెడిపోయిన తన తండ్రిని ముందుగా మారుస్తాడు. 
బాగుపడిన రంగారావు పాశ్చాత్య సంస్కృతిని వీడి, తిరస్కరించిన 
అంశాలన్నింటిని అంగీకరిస్తాడు. 

సహగస్రఫణ్‌లో బ్రిటీష్‌ వారి పాలన వలన, ప్రాచీన కాలం నుంచి 
నిర్మించుకొన్న వ్యవస్థలెలా పరిణామ క్రమంలో చెడిపోయాయో మాత్రమే 
చిత్రితమవలేదు. వాటి పునర్నిర్మాణం కూడా సూచితమయింది. రాజ్య, 
సామాజిక, సాంస్కృతిక రంగాలలో విభిన్న సిద్ధాంతాలు సంఘర్షణలను అనేక 
పాత్రల ద్వారా చూపారు. 

నవల ముగింపులో గణాచారి మరణిస్తుంది. పసరిక, హరప్ప, గిరిక, 
అరుంధతి, ఇలా ఒక్కొక్కరు మరణిస్తారు. ఒక పెద్ద ప్రళయం వచ్చి గుండేరు 
ఉప్పొంగి, కొత్తగా నిర్మించిన పట్టణమంతా, నీట మునిగి నశిస్తుంది. పాత పల్లె 
మాత్రం మిగిలిపోతుంది. అనగా గ్రామ వ్యవస్థ సజీవంగానే ఉన్నదని అర్థం. 
“భారతదేశం యొక్క ఆత్మ గ్రామము. అది చెడిపోకూడదు” అను గాంధీజి 
భావాలనే రచయిత సూచించారు. 

సహగస్రఫణ్‌లో సకల వ్యవస్థలకు ఆధారం సనాతన ధర్మమనే అంశం వాచ్యం 
చేయబడనప్పటికీ, సూచింపబడింది. నవల నాయకుని పేరే ధర్మారావు. 
మహాభాతంలో ధర్మరాజు వంటి వాడు. స్థిత ప్రజ్ఞుడు. కథలో జరిగే అనేక 
సంఘటనలకు, ధర్మారావు తో ప్రత్యక్ష పరోక్ష సంబంధాలున్నాయి. రాజు మొదలు 
సేవకుని వరకు అందరితో మమేకమైన మహాపురుషుడు. మహా ప్రస్థానంలో 
తన కళ్ళముందే ఒక్కొక్కరు మరణిస్తుంటే నిశ్చలంగా, ధర్మరాజు వలె నిలిచాడు. 
ధర్మారావు పాత్ర ద్వారా ధార్మిక జీవన విలువలను రచయిత చెప్పించాడు. 

జీవన మూల్యాలకు మూలం వేదం. మానవ జాతి సుఖంగా బ్రతకడానికి 
కావలసిన మౌలిక సూత్రాలను వేదాలను అందిస్తున్నాయి. అవి మారవు. దేశకాల 
పరిస్థితులను బట్టి వ్యవస్థలలో మార్పులు వస్తుంటాయి. కాని ధర్మం మారదు. 
ధర్మం ప్రబోధించే జీవన మూల్యాలు మారవు. అవి సార్వకాలికములు, 
సార్వజనీనములు. ఈ ధర్మసూత్రాన్ని కాలానుగుణంగా అన్వయిస్తూ 
అందించబడినవే పురాణేతిహాసాలు. ఆధునిక కాలంలో తొలుత తెలుగులో 
విశ్వనాథ అందించిన “వేయిపడగలు” కథా రూపానికి జాతీయ స్థాయిలో 


హిందీలో పి.వి. నిర్మించిన సహస్రఫణ్‌, మౌలిక సూత్రాలను 


జీవన మూల్యాలను అందిస్తూ సమకాలీనతను 
సార్వకాలీనతను కలిగివున్నది. 

సహస్రవణ్‌లో సర్పము కాల _ స్వరూపుడు. 


సుబ్రహ్మణ్యేశ్వర స్వామికి ప్రతిరూపం. నవల మొత్తం 
కాలతత్వాన్ని వ్యాఖ్యానించిన విధానాన్ని గమనించవచ్చు. 
ప్రతి అధ్యాయం రుతువుల మార్చు, నెలల మార్చును 
సూచిస్తూ మొదలవుతుంది. “గర్మియోంకి తేజ్‌ చల్‌ రహి 
థీ” అని నవల గ్రీష్మరుతువు ప్రభావాన్ని వర్ణిస్తూ 
మొదలవుతుంది. తదుపరి వర్షాకాలాన్ని సూచిస్తు “ఆషాఢ 
శుక్ష సప్తమి ధీ । వర్నోకా ప్రారంభ్‌ హువా ॥ (సహస్రఫణ్‌ 
పుట 66) అని వర్ణించబడింది. అలా నవల ముగింపు 
వరకు కాలంలోని మార్చులు చెబుతూ కాలానికే 
నాయకత్వం ఆపాదించబడింది. 

సహగస్రఫణ్‌లో సుబ్రహ్మణ్యేశ్వర స్వామి, సర్పరూపంలో 
తొలుత కాపుకు కనబడినాడు. స్వామి అనేక పడగలు దాల్చి 
దర్శనమిచ్చాడు. కాపుకే కాదు, రంగారావుకు కలలో, 
అరుంధతికి, ధర్మారావులకు శోభనంనాడు, పలు ఆకృతుల్లో 
కనిపిస్తాడు. కాలంలో వస్తున్న మార్పులను సూచించినట్లుగా 
వ్యవస్థల పతనాన్ని రాలిపోయే పడగలకు (ప్రతీకగా 
వర్ణించారు. 

సుబ్రహ్మణ్య స్వామియే శ్రీమహావిష్ణువని నవలలో 
ధర్మారావు ఒక చోట హరప్పతో చెబుతాడు. ఆదిశేషునికి 
అనంత పద్మనాభునికి భేదం లేదు కాబట్టి ఆయన 
కాలస్వరూపుడు. 'కాలోస్మిలోక క్షయ కృత్‌ ప్రవృద్ధే' (గీత 
11-32 శ్లో) అని భగవంతుడు తనను కాలస్వరూపునిగా 
అభివర్ణించుకొన్నాడు. నవల చివర ధర్మారావు “ఆహా ఏమి 
కాలము ఏమి మార్పు” అని వచ్చిన మార్చులన్నిటికీ కాలమే 
కారణంగా భావించాడు. 

ధర్మారావు సోచ్‌ రహా థ “ఓహో కైసా సమయ్‌ హై । 
కైసా పరివర్తన్‌ హై । పురానె కిత్‌నె నష్ట్‌ హో గయే । నయే 
కిత్‌నె పైదాహొ గయే । స్వామి కె హజార్‌ ఫణ్‌ నష్ట్‌ 
హోగయే। అని చింతిస్తాడు. సహస్రఫణ్‌ సర్వకాలాలకు 
సంబంధించింది. “సర్పం భూమిని మోయడమనేది ఖగోళ 
విషయంగా కాకుండా ధర్మం చేత భూమి 
రక్షించబడుతున్నదన్న భావనలో అర్థం చేసుకోవాలని 
విశ్వనాథ వారే వివరించారు. ఆ విధంగా 'సహస్రఫణ్‌ 
కల్పితగాథగా భావించకుండా, సహస్రముఖీనంగా వ్యాపించే 
ధర్మానికి, సార్వకాలీన విలువలను వివరించే చిరంతన 
రచనగా అర్థం చేసుకొని చదవాలి. ఆ కోణంలో, విశ్వనాథ 
ఆంతర్యాన్ని ఎరిగి హిందీలో అనుసృజించిన పి.వి. మరో 
విశ్వనాథుడయ్యాడన్నది అక్షర సత్యం! 

హా స్వ పద్యము గురువు కె.వి 


ఆ డా. వద్దిరాజు వెంకట రామారావు 


నిజాం నియంతృత్వాన్ని ఎదిరించి తెలంగాణా విమోచనకు కృషి 
చేసి, స్వాతంత్ర్య సమర యోధునిగా పోరాడి, అగ్రశ్రేణి నాయకుని గా రాణించి 
స్వామీ రామానంద తీర్థ ప్రశంసలకు పాత్రులైన వారిలో కె.వి. ఒకరు. ఆయన 
కేవలం సమరశీలియే కాదు, ఉత్తమ కార్య నిర్వహణా దురంధరుడు. 
ప్రతిభావంతుడైన న్యాయవాది. ఒక దశలో మాజీ ప్రధాని పి.వి. 
నరసింహరావు సైతం వారి నాయకత్వంలో పని చేశారంటే వారి గొప్పతనాన్ని 
ఊహించుకోవచ్చు. అంతేకాదు, 1972లో తెలంగాణాకు అనుకూలంగా 
సుప్రీంకోర్టు ఇచ్చిన ముల్కీ రూల్‌ తీర్పుకు కె.వి. కృషి, దీర్హకాలిక న్యాయ 
పోరాటమే కారణమన్నది చారిత్రక సత్యం. అలాంటి విశిష్టతను కలిగివుండి 
కూడా చరిత్రక్కని చరితార్జ్థుడు కె.వి. 

కె.వి. పూర్తిపేరు కల్వకోట వేంకట నరసింగరావు. 1953-83 మధ్య 
కాలంలో ఉమ్మడి ఆంధ్రప్రదేశ్‌ రాష్ట్రంలో ప్రఖ్యాత హైకోర్టు న్యాయవాదిగా 
పేరు గాంచిన కె.వి.నరసింగరావును ఆరోజుల్లో అందరూ “కె. వీ.సాబ్‌” అని 
గౌరవంతో పిలిచేవారు. 

కె.వి.నర్సింగ రావు 1923 జూన్‌ 17న హుజూరాబాద్‌ తాలూక 
కేశవపట్నం సమీపాన గల ఎఖలాస్‌ పురం గ్రామంలో మాతా మహుల 
ఇంటిలో కల్వకోట వెంకటరామారావు, 

భార్గవీదేవి దంపతులకు జ్యేష్ట పుత్రుడిగా జన్మించాడు. వీరిది కరీంనగర్‌ 
జిల్లాలో రాష్ట్రంలోనే శిల్పకళకు ప్రసిద్ధి గాంచిన రామడుగు గ్రామం. 

కె.వి. నరసింగరావు తాత “పట్నంి నరసింగరావుగా ప్రసిద్ధులు. ఆ 
రోజుల్లోనే (1895-1910) ఆయన పట్నం (హైదరాబాద్‌) లో లా’ చదివి 
వకీలుగా పేరుగాంచాడు. కె.వి. తండ్రి వెంకటరామారావు కూడా 'వకాలత్‌'లో 
సర్టిఫికేట్‌ కోర్సు చదివాడు. అయితే తండ్రి వలె ప్రఖ్యాత న్యాయవాది కావాలని 
ఆయన తన కుమారుడికి వెంకట నరసింగరావు అనిపేరు పెట్టుకున్నారు. 

భూస్వామ్య కుటుంబానికి చెందిన కె.వి. తమ్ముళ్ళు కిషన్‌ రావు, సుధాకర్‌ 
రావు, హేంచందర్‌ రావు, సురేశ్‌ చందర్‌ రావు కాగా సుశీల, శశికళ, 
వినోదిని, సరస్వతి వీరి సోదరీ మణులు. వీరి పెద్ద తమ్ముడైన శ్రీకిషన్‌ రావు యూనివర్సిటి “బి” హాస్టల్‌లో వుంటూ 'లా” చదివారు. ఆ 
తిర్మలాపురం (గ్రామ వాసి వొద్దిరాజు రాజేశ్వర్‌ రావుకి దత్తత వెళ్ళారు. కాలంలో ఉస్మానియా యూనివర్సిటీకి నవాబ్‌ అలి 
కె.సుధాకర్‌ రావు రామడుగులోనే వ్యవసాయం చేశారు. తదుపరి తమ్ములలో యార్‌జంగ్‌ వైస్‌ ఛాన్సలర్‌గా ఉన్నాడు. 
డాక్టర్‌ హేంచందర్‌ వైద్యునిగా ఆస్ట్రేలియాలో స్థిర పడ్డారు. చివరి వాడైన కె.వి. చదువులో చురుకుగా వుంటూనే విద్యార్థి 
సురేశ్‌ చందర్‌ రావు జిల్లా అటవీ శాఖాధికారిగా పదవీ విరమణ చేసి సంఘానికి అధ్యక్షునిగా ఉండి పలు విద్యా సమస్యల పై 
హైదరాబాద్‌లో స్థిరపడ్డారు. సాయి భక్తులైన వీరు రాష్ట్ర వ్యాప్తంగా బ్రాహ్మణ తీవ్రంగా పోరాడేవాడు. ఆయనకు తోడుగా జువ్వాడి 
సంఘం సేవా కార్యక్రమాలతోపాటు వివాహవేదికను నిర్వహిస్తున్నారు. గౌతమరావు, వేముగంటి రాజేశ్వరరావు, బి.మురళీ ధర్‌ 

కె.వి.నరసింగరావు ప్రాథమిక విద్యాభ్యాసం రామడుగులో, హైస్కూలు రావు, ఏ.కిషన్‌ రెడ్డి (మాజీ. ఎం.ఎల్‌.ఏ. ములక నూర్‌). 
చదువు కరీంనగర్‌లో, ఇంటర్‌ విద్య హన్మకొండలో జరిగింది. ఉస్మానియా మానుకోటకు చెందిన కేశిరాజు వెంకటరామారావు 
యూనివర్సిటిలో బి.ఏ. ప్రథమ శ్రేణిలో పాసయ్యారు. తదుపరి అదే మొదలగు వారు ఉందేవారు. 

కె.వి. 1946-48 8 మధ్య కాలంలో 
విద్యార్థిగా ఉద్య మాలు నిర్వహించడం 
తో నిజాం నవాబు ఆగ్రహించి 
అరెస్టుకు ఆదేశాలు జారీచేశాడు. కానీ 
కె.వి.ముస్లిం వేషం ధరించి హాస్టల్లో ఉంటూ పోలీసుల దృష్టి మరలించాడు. 
కె.వి.చురుకైన విద్యార్థియే కాకుండా ఉర్దూ భాషలో నిష్టాతుడు కావడంతో 
వి.సి. అభిమానించేవాడు. ముస్లిం పర్సనల్‌ లా “షరియత్‌”, “సివిల్‌ లా” లో 
కె.వి.కి అపార పరిజ్ఞానం ఉండేది. 

న్యాయశాస్త్రంలో గోల్డ్‌ మెడల్‌ సాధించిన కె.వి. 1948లో స్వామిజి పిలుపు 
మేరకు హైదరాబాద్‌ స్టేట్‌ కాంగ్రేసులో చేరాడు. అదే సమయంలో పి.వి. సైతం 
న్యాయవాద వృత్తికి స్వస్తి చెప్పి కె.వి.తో చేరాడు. ఒకవైపు నిజాం పోలీసులు, 
మరోవైపు రజాకార్లు, ఇంకోవైపు భూస్వాముల దౌర్జన్యాలతో తెలంగాణ 
ప్రాంతంలో సామాన్యప్రజలు దుర్భర జీవితం గడిపేవారు. రజాకార్ల దాడులతో 
నాటి ప్రజలు వణికిపోయారు. అలాంటి తరుణంలో కె.వి.అనుచరులతో కలసి 
రజాకార్లను ప్రతిఘటిస్తూ మారువేషాలలో తిరుగుతూ ప్రజలకు ధైర్యం చెప్పారు. 
కె.వి.పై అరెస్ట్‌ వారెంట్‌ జారీఅయింది. రజాకార్ల నాయకుడు ఖాసిం రజ్వీ 
కె.వి.ని అంతమొందించాలని ప్రణాళిక వేయగా కె.వి. తండ్రి భయపడి 
ఫోటోలు కనబడకుండా భూమిలో పాతి పెట్టారట. కె.వి. గడ్డం మీసం పెంచి 
టోపీతో సంచరించినా ఆయన పర్సనాలిటి తెలిసిపోతుందని భయపడేవారు. 

నిజాం వ్యతిరేక పోరాటానికి తెలంగాణలో అనువైన వాతావరణం 

లేకపోవడంతో, క.వి.నర్సింగరావు, గోవిందరావు షరాఫ్‌, డి.జి. బిందు, 
డా.జి .ఎస్‌. మెల్మోటె, పరాంజపె మొదలగు ముఖ్యనేతలకు ఉత్తర తెలంగాణా 
సరిహద్దులో వున్న 'చాందా'స్థావరంగా క్యాంపులు నిర్వహించి నిజాంకు వ్యతిరేక 
పోరాటంలో ప్రజలకు సాయుధాల వాడకంలో శిక్షణ ఇవ్వాల్సిందిగా స్వామీజి 
ఆదేశించాడు. 

స్వామీజి ఆజ్ఞను శిరసావహించిన కె.వి.చాందా వెళ్ళి పోరాటానికి 
నాయకత్వం వహించగా ఆయన దళంలో పి.వి.సభ్యునిగా పనిచేశాడు. ఆ 
సమయంలో భారత సైన్యానికి చెందిన మేజర్‌ గహూన్‌ సింగ్‌ చాందాకు విచ్చేసి 
కె.వి. నాయకత్వంలోని దళ సభ్యులైనటువంటి జి.శీరాములు (మంథని), 
మురళీధర్‌ (సిరిసిల్ల) గౌతంరావు, జె.ఆర్‌ గోపాల్‌, మపహిష్మర్‌ (నాందేడ్‌) 
తాం (రాయచూర్‌) సంజీవరావు (ఇరుకుల్ల) శంకరయ్య (పెద్దపెల్లి) 

పి.వి.నరసింహారావు. (హుజురాబాద్‌) సి.హెచ్‌. రాజేశ్వర్రావు (సిరిసిల్ల) 
మొదలగు వారికి. తుపాకి వాడకంలో, గెరిల్లా. దాడులలో శిక్షణ ఇచ్చాడు. 
కె.వి. వ్యూహాలతో ఆదిలాబాద్‌, కరీంనగర్‌, నిజామాబాద్‌ జిల్లాలో రజాకార్ల 
దాడులు విఫలమయ్యేవి. 1948 మార్చిలో విప్లవయోధుడు అన్నభేరి ప్రభాకర 
రావు (1910-48) రజాకార్ల తూటాలకు ఆహుతి కావడంతో కె.వి. పోరాటాన్ని 
మరింత తీవ్రం చేశారు. 

ఓసారి వరంగల్‌ జిల్లా రాయికల్‌ పోలిస్‌ స్టేషన్‌ 


ట్ట 


పై జి.ఎస్‌. రాములు, 


మురళీధర్‌ జరం అప్పడు రజాకార్లు వారిని 
వెంటాడి కాల్పులు జరుపగా వారిద్దరు గాయపడినప్పటికీ 
ఎలాగో తప్పించుకొని గోదావరి దాటి చాందా చేరారు. 
కె.వి.వారిద్దరికి క్యాంపులోనే చికిత్సచేయించి తానే 
స్వయంగా ఉద్యమించిన తీరును, జమలాపురం 
కేశవరావు ఎంతో మెచ్చుకొన్నాడు. తదుపరి స్వామీజి 
కే.వి.ని ఆదిలాబాద్‌, కరీంనగర్‌ జిల్లాలకు స్టేటు కాంగ్రేసు 
సెక్రటరిగా నియమించాడు. 

1948 సెప్టెంబర్‌ 17 వ తేదీన నిజాం స్టేటు భారత్‌ 
లో విలీనం అయ్యాక కే.వి. కాంగ్రేసు పార్టీలో కొంత 
కాలం ప్రముఖ పాత్రనే పోషించారు. 1952 లో పి.వి 
నరసింహారావును హుజూరాబాద్‌ ఇన్‌చార్జ్‌గా నియమించి 
పలసాని నర్సింగరావు ను త పార్టీ నుంచి 
విమర్శలెదుర్మొన్నాడు. కాని పి పి.వి. సామర్థ్యం “గురించి 
కె.వి. నాటి హైకమాండ్‌కు వివరించి అసమ్మతీయుల 
ఆరోపణలు నిరాధారమని రుజువుచేశాడు. 

1952లో కె.వి.కాంగ్రేసును వీడి “ప్రజా సోషలిస్టు 
పార్టీలో” చేరి, కరీంనగర్‌ నియోజకవర్గం నుండి 
శాసనసభ్యునిగా పోటీ చేశారు. కె.వి.గెలుపు కోసం 
జాతీయ నాయకులైన అశోక్‌ మెహతా, రాం మనోహర్‌ 
లోహియా, బద్రీ విశాల్‌పిట్టి, మహదేవ్‌ సింగ్‌ వంటి 
జాతీయ స్థాయి నాయకులు ఎన్నికల ప్రచారం చేశారు. 
కానీ. పి.డి.ఎఫ్‌. అభ్యర్థి సి. హెచ్‌.వెంకట్రావు చేతిలో 
కె.వి.ఘోరంగా ఓడిపోయాడు. నిజాం వ్యతిరేక 
పోరాటంలో “తనవెంట ఉన్న వారు ప్రజలు” ఓటు 
వేస్తారనుకొన్న కె.వి.కి “అసలు రాజకీయాలు” అర్థ 
మయ్యాయి. దాంతో రాజకీయాలకు స్వస్తి చెప్పి 
కరీంనగర్‌లో న్యాయ వాదిగా ప్రాక్టీసు ప్రారంభించి అనతి 
కాలంలోనే మంచి వకీలుగా పేరు తెచ్చుకున్నాడు. 
పి.వి. 1957 ఎన్నికల్లో గెలిచి కె.వి.ని కలిసి. “కాంగ్రేసు 
లోనే ఉంటే నీవూ గెలిచేవాడివేమో” అని అన్నాడు. కె.వి. 
మాత్రం పశ్చాత్తాప పడలేదు... ఆయన సాలోచనగా... 
“రాజకీయం ఆరంభం బాగానే ఉంటుంది. అంతం 
మాత్రమే అధ్వాన్నం” అని అన్నాడు. “ఆయన ఏ 
ఉద్దేశంతో అన్నప్పటికి పి.వి. జీవితానికి తుది దశలో 
మాత్రం ఆయన మాటలు సరిగానే వర్తించడం 
గమనార్హం. 

కె.వి. 1968లో కరీంనగర్‌ వీడి హైకోర్టు న్యాయవాదిగా హైదరాబాద్‌లో 
స్థిరపడ్డారు. పి.వి. 197 1లో ముఖ్యమంత్రి అయ్యాడు. తన రెండవ కూతురు 
డాక్టర్‌ సరస్వతిని కె.వి. పెద్ద కొడుకు డా.శరత్‌ చంద్ర కిచ్చి వివాహం 
జరిపించి బంధుత్వం కలుపుకున్నారు. 

1971-72 మధ్య కాలంలో కె.వి. ఆంధ్రప్రదేశ్‌ రెండవ ప్రభుత్వ ప్లీడరుగా 
పనిచేశాడు. తెలంగాణా విషయంలో కె.వీ. (ప్రధాన ఘన విజయం ముల్కీ 
కేసు... ఈ ముల్కీ సమస్య నిజానికి 1952 లోనే తలెత్తింది. ఆనాటి 
హైదరాబాద్‌ రాష్టం ప్రభుత్వ ఉద్యోగాలలో తమిళులు, ఆంధ్రులే ఎక్కువ 
ఉండటంతో “ఇడ్లీ సాంబార్‌ గో బ్యాక్‌” అని వరంగల్‌లో తొలుత టీచర్లు 
ఉద్యమించారు. అది తీవ్రమై హైదరాబాద్‌ సిటి కళాశాల వద్ద నలుగురిని 
బలిగొన్నది. 1956 లో ఉమ్మడి ఆంధ్రప్రదేశ్‌ ఏర్పడిన తదుపరి తెలంగాణా 
వారికి ఉద్యోగ నియకాలలో న్యాయం జరగలేదు. చివరికి ముల్కీ నిబంధనల 
విషయంలో 1969 లో హైకోర్టు ధర్మాంగాసనం వ్యతిరేకంగా తీర్చునిచ్చినపుడు 
తెలంగాణా ఉద్యమం ప్రజ్వరిల్లింది. ఈ ముల్కీ రూల్స్‌ విషయంలో తొలుత 
1969 ఫిబ్రవరి 3వ తేదీన హై కోర్టు జస్టిస్‌ చెన్నప్పరెడ్డి చెల్లవని” తీర్చునిస్తే 
అదే నెల 20వ తేదీన చీఫ్‌ జస్టిస్‌ పింగళి జగన్‌మోహన్‌ రెడ్డి నేతృత్వంలోని 
బెంచి 'చెల్లుతాయని” తీర్పునిచ్చింది. మళ్ళీ 1969 మార్చి 28వ తేదీన హై 
కోర్టు బెంచి నిర్ణయాన్ని సుప్రీంకోర్టు చీఫ్‌ జస్టిస్‌ హిదాయతుల్లా నాయకత్వాన 
గల ర్‌గురు జడ్జిల బెంచ్‌ కొట్టేసింది. అలా కేవలం రెండు నెలల 
కాలవ్యవధిలోనే మూడు రకాల తీర్పులు వెలువడగానే ప్రత్యేక తెలంగాణా 
ఉద్యమం మరింత తీవ్రమైనది. ఈ అంశాన్ని రాజ్యాంగ పరంగా వివిధ 
కోణాలలో లోతుగా అధ్యయనం చేసి, 1972 ఫిబ్రవరి లో కె.వి. హైకోర్టు 
నుంచి అప్పీలేట్‌ అనుమతి తీసుకొని సుప్రీం కోర్టులో మూడు పిటీషన్లు 
వేశారు..సివిల్‌ అప్పిలేట్‌ నెం. 993/19'72 గల కేసును సుప్రింకోర్టు ప్రధాన 
న్యాయ మూర్తి జస్టిస్‌ ఎస్‌.ఎం.సిక్రీ, ఆధ్వర్యాన ఏర్పాటైన ఐదుగురు 
న్యాయమూర్తుల ధర్మాంగాసనం చేపట్టింది. 

The Directorate of Industries and commerce Govt.of A.P. 
౪/5. Venkatreddy others ఈ కేసు పిటీషన్లో కన్పిస్తుంది. కె.వి. 
నర్సింగరావు, మరో ఇద్దరు న్యాయవాదులతో (ఎం. సి. చాగ్గా, పి. పరమేశ్వర్‌ 
రావు) కలిసి దాదాపు 8 నెలలు వాదనలు వినిపించగా, ధర్మాంగాసనం 1972 
అక్టోబర్‌ ౩న “ముల్కీ రూల్స్‌ కొనసాగుతాయ”నే చరిత్రాత్మకమైన తీర్చును 
ఇచ్చింది. ఈ తీర్చును పి.వి. నరసింహారావు స్వాగతించారు. అయితే ఈ 
ముల్కీ వివాదం “జైఆంధ్ర” ఉద్యమానికి దారి తీసి, చివరికి పి.వి.ని 
ముఖ్యమంత్రి పదవి నుంచి తొలగించింది, కానీ తెలంగాణా అస్తిత్వాన్ని 
మాత్రం కాపాడగలిగింది. 

కె.వి.ది గంభీరస్వభావం. ముక్కు సూటిగా వెళ్ళేవారు. స్వాఖిమాన మెక్కువ! 
అది చూసేవారికి “అహంకారంగా కనిపించేది. డొంక తిరుగుడు, సుదీర్హ 
సంభాషణ ఇష్టం వుండేది కాదు. జవాబు సూటిగా, స్పష్టంగా లేకుంటే 
విసుగుకొనేవారు. సందర్భోచితంగా సరైన భాష లో మాట్లాడాలనేవారు. 
ముఖ్యంగా తనతో ఎవరైన అతి తెలివిని ప్రదర్శిస్తూ వచ్చీ రానీ ఇంగ్లీషులో 
మాట్లాడితే ఒక్కోసారి విసుక్కొనేవారు. దాంతో ఆయనతో మాట్లాడడానికి 
ప్రముఖులు సైతం జంకేవారు. ఆయన ఎక్కువగా జె. చొక్కారావు, టి. హయగ్రీ 
వాచారి, జె.రమాపతిరావు ప్రభృతులతో సంబంధాలు కొనసాగించారు. 

కె.వి.వాదనా పటిమను నాటి ఛీఫ్‌ జస్టిస్‌ గోపాల రావు ఎక్పోటే 
ప్రశంసించారు. ఒకదశలో ఆయనకు జడ్జి అయ్యే అవకాశాలు వచ్చినప్పటికీ 


© 

న్యాయవాద వృత్తి వైపే మొగ్గు చూపాడు. ఆయనకు “లా” 
అంటే ఎంతో ఇష్టం ఉండేది. తన బంధు మిత్రుల 
పిల్లలందరితో లా చదవాలని చెప్పేవారు.” 0౧6 MUst 
know the law of land .Ignorance of law is in- 
excusable” అని లా ఆవశ్యకత గురించి 
ఉటంకించేవారు. 

పి.వి.భూసంస్మరణల చట్టాన్ని సవాలు చేస్తు 
హైకోర్టులో చాలా పిటీషన్‌ లు దాఖలయినపుడు సైతం 
కె.వి. ప్రభుత్వానికి న్యాయసలహాలు అందించారు. చాలా 
మంది భూస్వాములు కె.వి.కడకు వచ్చి తమ భూములు 
కోల్పోకుండా కాపాడాలని కోరినపుడు ఆయన 


సున్నితంగా తిరస్కరించాడు. కారణం మౌలికంగా 
ఆయన సోషలిస్ట్‌ కావడమే! 

పి.వి.వలె కే.వి. సైతం కళా ప్రియుడు. సంగీతమంటే 
ఎక్కువ ఇష్టపడేవాడు. ద్వారం వెంకటస్వామి వైలెన్‌ 
వాద్యాన్ని అమితంగా ఇష్టపడేవారు. ఆయన  వైలెన్‌ 
వాద్యాన్ని కొన్నాళ్ళు శ్రద్దగా నేర్చుకొన్నారు. సంగీతంలో 
రాగాలను గుర్తుపట్టి చెప్పేవారు. తెలంగాణాకు చెందిన 
కర్నాటక శాస్ర్తీయ సంగీత విద్వాంసులు పీతాంబరాచార్య, 
చౌటి భాస్మర్‌, పూసర్ల మనోరమ మొదలగు ప్రముఖులతో 
సంగీత కచేరీలు నిర్వహించేవారు. ప్రముఖ మిమిక్రీ 
కళాకారుడు పద్మశ్రీ నేరెళ్ళ వేణుమాధవ్‌ కూడా మిత్రులే. 
కరీంనగర్‌లో సువిఖ్యాతులైన హిందుస్థానీ సంగీత 
విద్వాంసుడు పండిట్‌. పి. నారాయణరావుతో మంచి 
స్నేహం వుండేది. 

కె.వి.ది స్ఫురద్రూపం. ఆయన ఆజానుబాహువు. 
పసిడి ఛాయతో మెరిసేవారు. ఆయనకు కరీంనగర్‌ 
జిల్లాలో పలుకుబడి వుండేది. ఎపుడైన రామడుగు కు 
వచ్చినపుడు, ఆయనను చూడ్డానికే చాలా మంది జనాలు 


వచ్చేవారు! కొంతమంది న్యాయ సలహాలకోసం వచ్చేవారు. డబ్బు విషయంలో 
మాత్రం జాగ్రత్తగా వుండేవారు. ఆచీ తూచీ ఖర్చు చేసేవారు. ఆయనకు 
రామడుగు గ్రామమంటే ఎంతో (ప్రేమ వుండేది. రామడుగులో పటిష్టమైన రాతి 
కోట ఆవరణలోఉన్నత పాఠశాల స్థాపన కు కృషిచేశారు. 1955లో నాటి 
జిల్లా కలెక్టర్‌ ఖమురొద్దీన్‌ (ఐ.ఎ.యస్‌) చేత శంఖుస్థాపన చేయించారు. కేవలం 
సంవత్సర కాలవ్యవధిలో 1956 ఎప్రిల్‌ 25 వతేదీన పాఠశాల భవన 
ప్రారంభోత్సవానికి నాటి ముఖ్యమంత్రి డాక్టర్‌. బూరుగుల రామకృష్ణారావుని 
ఆహ్వానించారు. వారిని ఊరి పొలిమేరలనుండి 2 కి.మీ. మేర బ్యాండు 
మేళాలతో ఊరేగింపుగా తీసుకొనివచ్చి, వారి 
చేతుల మీదుగా జరిపించారు. నాటి 
కార్యక్రమానికి పి.వి, కూడా హాజరయ్యారు. 
ఆ శంకుస్థాపన మరియు ప్రారంభోత్సవం 
తాలూకు శిలాఫలకాలు నేటికీ సజీవ 
సాక్ష్యాలుగా స్కూలు ఆవరణలో ఉన్నవి. (ఈ 
వ్యాసం కోసం ఆ ఫోటోలను కోరగానే 
పంపించిన ఉపాధ్యాయుడు  శ్రీనివాస్‌కి 
కృతజ్ఞతలు). 

రామడుగు గ్రామానికి ముందొక వాగు 
చిన్నపాటి నది వలె వున్నది.. వర్షాకాలంలో 
ఆ వాగు ఉధృతంగా (ప్రవహించడం వలన 
కరీంనగర్‌కు రాక పోకలు స్థంభించేవి. 1968 
లో కె.వి. పరోక్ష కృషి వలనే వాగుపై బ్రిడ్జి 
వేశారు. 1969 లో ఆయన కారు 
ప్రమాదానికి గురయి ఏడాది పాటు కాలి 
ఫ్రాక్చర్‌ తో బాధపడి కోలుకున్నారు. 

కె.వి.రాజకీయాల లోంచి వైదొలగి 
నప్పటికీ కరీంనగర్‌ జిల్లా అభివృద్ధి కోసం శ్రద్ధ 
తీసుకొన్నారు. కరీంనగర్‌లో డిగ్రీ కళాశాల 
స్థాపన కోసం కె.వి, పి.వి., వై. హనుమంత 
రావు, సిహెచ్‌. రాజేశ్వరరావులు రాజకీయ విభేదాలు ప్రక్కన బెట్టి, కలిసి 
కట్టుగా కృషి చేశారు. తొలుత ప్రజల నుండి విరాళాలు సేకరించాలని 
సంకల్పించింది కె.వి. నర్సింగరావేనని సిహెచ్‌. రాజేశ్వర రావు పేర్కొన్నారు. 
(ప్రతిభా మూర్తి పి.వి. ప్రత్యేక సంచిక 2020 అజోవిభో. పేజి35) రాష్ట్రంలోని 
ప్రముఖులు తరచు కె.వి. గారింటికి వచ్చిపోతుండేవారు. 

భారత ప్రభుత్వం 1984లో కర్నాటక, మహారాష్ట్ర తెలంగాణా 
ప్రాంతంలోగల స్వాతంత్ర్య సమర యోధులకు కేంద్ర ప్రభుత్వ పింఛను 
అందించడం కోసం కమిటిని వేస్తూ కె.వి.నర్సింగరావుని గోవిందరావు షరాఫ్‌, 
కోదాటి నారాయణరావులతో పాటు స్ర్కీనింగ్‌ కమిటి సభ్యునిగా 
నియమించింది. అప్పుడు వారి సిఫార్సు వల్ల ఎందరో మరుగుపడిన స్వాతంత్ర్య 
సమర యోధులు లబ్ది పొందారు. 

1986లో భార్య, సరోజిని దేవి మృతి కె.వి. నరసింగరావుని క్రుంగదీసింది. 
ఆయన మొదటి నుంచి తన ఆరోగ్యం గురించి ఆందోళన పడేవారు. 
పాతతరానికి చెందిన డా.పార్థ సారథి మొదలైన వైద్యులను సంప్రదించేవారు. 
ఏదైనా వ్యాధి వస్తుందేమోననే అనుమానం ఉండేది. తరచు డాక్టర్లకు ఫోన్‌ 
చేసి చెకప్‌ చేయించుకొనేవాడు. ఆ అలవాటు ఒక మానసిక రుగ్మతగా 


పర్యవసించింది. అలా మధనపడుతూనే గొంతు, ఉదర 
సంబంధిత సమస్యలతో, 1991జనవరి 26న తుది శ్వాస 
విడిచాడు. 

కె.వి.నరసింగారావుకి ఇద్దరు కుమారులు. పెద్దవాడు 
డాక్టర్‌ శరత్‌ అమెరికాలో యూరాలోజిస్టు గా పేరు 
తెచ్చుకున్నాడు. చిన్న వాడు డాక్టర్‌.సంపత్‌ ఇ.ఎన్‌. టి 
స్పెషలిష్టు గా కొన్నాళ్ళు కరీంనగర్‌ లో ప్రాక్షీసుచేసి. 
ప్రస్తుతం హైదరాబాద్‌ లో స్థిరపడినారు. వీరి అర్థాంగి 


ఉష, కీ.శే.వేముగంటి వేణుగోపాల్‌ రావు (ఐ.ఏ.యస్‌.) 
కూతురు. 

పి.వి. దృష్టిలో కె.వి.ఒక ఉత్తమ న్యాయనిపుణుడు. 
సలహాదారు. సచివుడు. జీవితం విలువను ఎరిగినవాడు. 
కె.వి.న్యాయవాదియే కాదు తెలంగాణావాది కూడా. 
తెలంగాణకు ముల్కీ రూపంలో ఊపిరి పోశాడు. ఆయన 
ఎన్నడూ ప్రచారం చేసుకోలేదు. దాంతో చరిత్ర 
ఉపేక్షించింది. జనాలు మరచిపోయారు. నాటి తరం 
మనుషులు లేకపోవడంతో కె.వి. మరుగు పడిన 
మహీధరమయ్యాడు. “మట్టిలో మాణిక్యం”గా మిగిలి 
పోయాడు. తెలంగాణ రాష్ట్రం ఆవిర్భవించాక రాష్ట్ర 
చరిత్రను తిరగరాసుకొంటున్న నేటి కాలంలో, కె.వి. 
నర్సింగరావు గురించి భావితరాల కోసం 'అక్షర నిక్షిప్తం” 
చేయాల్సిన అవసరమున్నది. 

(రచయిత కె.వి. సోదరుని కుమారుడు) 

తెలంగాణ రాష్ట్రంలో టి.ఆర్‌.ఎస్‌. ప్రభుత్వం 2018లో రెండవసారి 
అధికారంలోకి వచ్చి రెండు సంవత్సరాలు పూర్తయ్యాయి. ఈ 
రెండేళ్ళలో ముఖ్యమంత్రి కల్వకుంట్ల చంద్రశేఖరరావు పాలనా 
సంస్కరణలపై ప్రత్యేకమైన దృష్టి సారించారు. రాష్ట్ర అవతరణ 
అనంతరం 2014లో టిఆర్‌ఎస్‌ ప్రభుత్వం ఏర్పాటు జరిగి, 
ముఖ్యమంత్రిగా కల్వకుంట్ల చంద్రశేఖరరావు అధికార పగ్గాలు 
చేపట్టాక ఆయన అభివృద్ధి, సంక్షేమంపై ఎక్కువ శ్రద్ధ వహించారు. 
కాళేశ్వరం ప్రాజెక్టు కట్టడం, సాగునీటి రంగంలో విప్లవాత్మక 
మార్పులు తీసుకురావడం, మిషన్‌ కాకతీయ ద్వారా చెరువులను 
బాగుచేయడం, మిషన్‌ భరీరథ అనే బృహత్తర పథకాన్ని ప్రవేశపెట్టి 
(ప్రతి ఇంటికి తాగునీరు సరఫరా చేయడం తదితర కార్యక్రమాలు న 
భూతో న భవిష్యతి అన్న రీతిలో అమలు జరిపారు. పెన్షన్లు, 
కళ్యాణలక్ష్మీ, షాదీముబారక్‌, రైతుబంధు, రైతు బీమా, రెండు 
పడకగదుల ఇళ్ళు తదితర అభివృద్ధి, సంక్షేమంపై నిధుల వరద 
పారించారు. ప్రజల ముంగిటికే పాలన తీసుకుపోవడమే ధ్యేయంగా 
పరిపాలనా వికేంద్రీకరణ వైపు అడుగులు వేశారు. 10 జిల్లాలను 88 
జిల్లాలుగా మార్చడమే కాకుండా, పలు మండలాలను కొత్తగా 
ఏర్పాటు చేశారు. చాలా గ్రామ పంచాయతీలను మున్సిపాలిటీలుగా 
ఏర్పాటు చేశారు. మున్సిపల్‌ కార్పోరేషన్ల సంఖ్యను పెంచి కొత్తగా 
బడంగ్‌పేట, బండ్లగూడ జాగీర్‌, మీర్‌పేట, బోడుప్పల్‌, పీర్ణాదిగూడ, 
జవహర్‌నగర్‌, నిజాంపేట కార్చోరేషన్లను ఏర్పాటు చేశారు. వీటితో 
మొత్తం 13 కార్పోరేషన్లు అయ్యాయి. ఇక కొత్తగా 76 మున్సిపాలిటీల 
ఏర్పాటు చేయడంతో పాతవి 52తో కలిపి మొత్తం 128 మొత్తం 
మున్సిపాలిటీలు అయ్యాయి. ఇదే కాకుండా గ్రామ పాలన 
వీకేంద్రీకరిస్తూ తండాలను గ్రామ పంచాయతీలుగా మార్చారు. 


2018లో తిరిగి అధికారం చేపట్టాక పాలనా సంస్కరణలు ముఖ్యమైన 
అంశంగా తీసుకున్నారు. ముఖ్యంగా రెవిన్యూ శాఖపై పూర్తి దృష్టి 
కేంద్రీకరించారు. గ్రామస్థాయిలో వివఓల వల్ల జరుగుతున్న అవినీతి, అక్రమ 
వ్యవహారాలు తెలుసుకుని ఆ వ్యవస్థను పూర్తిగా రద్దు చేశారు. మున్సిపల్‌, 
రెవిన్యూ శాఖలకు సంబంధించి అవినీతిపై వేటువేశారు. వ్యవసాయ భూములు, 
వ్యవసాయేతర ఆస్తుల విషయంలో రిజి(స్టేషన్లకు ప్రజల నుంచి లంచాల 
రూపంలో అధికారులు డబ్బులు తీసుకుంటున్న వైనాన్ని తెలుసుకున్నారు. దీనికి 
ఎలాగైనా ఫుల్‌స్టాప్‌ పెట్టాలని భావించారు. అందులో భాగంగానే ధరణి 
పోర్టల్‌ను అభివృద్ధి చేశారు. వ్యవసాయ భూముల రిజిస్టేషన్‌ అధికారాన్ని 
తహసిల్‌దార్లకే అప్పగించారు. అరగంట లోపే రిజిస్టేషన్‌ జరిగిపోవడం, పట్టా 
చేయడం, పాసు పుస్తకాన్ని చేతికి ఇవ్వడం చేస్తున్నారు. దీనితో ప్రజలు ఎంతో 
సంతోషాన్ని వ్యక్తం చేస్తున్నారు. గతంలో నెలలు, సంవత్సరాలు గడచినా పట్టా 
కావడం దుర్లభంగా ఉండేది. అది సులభతరం అయిపోయింది. ఇక మున్సిపల్‌ 
పాలనలో కూడా మార్పులు తెచ్చారు. భవనాలు, అపార్టుమెంట్‌ల నిర్మాణం 
కోసం త్వరితగతిన అనుమతులు వచ్చే విధంగా టీఎస్‌ బీపాస్‌ విధానాన్ని 
ప్రవేశపెట్టారు. పరిశ్రమల అనుమతుల కోసం ఏక గవాక్ష విధానం ప్రవేశపెట్టి 
పారిశ్రామిక వేత్తలు పలు శాఖలకు తిరగకుండా ఒకేచోట అనుమతులు ఇచ్చే 

విధంగా విధానాన్ని రూపొం f FF 
దించారు. విద్యాశాఖలో గురు 
కులాలు ఏర్పాటు చేశారు. 

తాను ఎన్నికల్లో ఇచ్చిన వాగ్గానానికి కట్టుబడి వృద్దులు, 
వితంతువులకు ఇచ్చే నెలకు వెయ్యి రూపాయల పింఛన్‌ను, 
రూ. 2016 పెంచారు. వికలాంగుల పింఛన్‌ను 1500 
రూపాయల నుంచి ౩వేల 16కు పెంచారు. గత ఏడాది 


రూపురేఖలు మారిన పురపాలన 


ప్రభుత్వం నూతన మున్సిపల్‌ చట్టాన్ని 2019లో 
తీసుకొచ్చింది. మున్సిపాలిటీలు, కార్పొరేషన్ల రూపురేఖలు 
మార్చడమే కాకుండా పురసేవల లభ్యతను మరింత 
బాధ్యతాయుతంగా అందించేలా ఈ చట్టం 
రూపుదిద్దుకున్నది. బడ్జెట్‌లో 10 శాతాన్ని గ్రీన్‌బడ్జెట్‌గా 
తేవడమే కాకుండా అన్ని పట్టణాలు, నగరాలు ఆకుపచ్చని 
శోభను సంతరించుకోవాలని చట్టం స్పష్టంచేసింది. 
నాలుగు ప్రత్యేక కమిటీలను ఏర్పాటు చేయడం ద్వారా 
సమాజంలో అన్ని వర్గాలు పాలనలో భాగస్వామ్యం 
కావాలని కొత్త చట్టం పేర్కొన్నది. జవాబుదారీతనాన్ని 
పెంచింది. పట్టణ'ప్రగతి కార్యక్రమాన్ని చేపట్టి స్వచ్చపట్టణ 
నిర్మాణానికి ఊతమిచ్చింది. మరోవైపు అధికారులు 
దశాబ్దాల తరబడి ఒకేచోట తిష్టవేసి ఇష్టారాజ్యంగా 
వ్యవహరించే విధానానికి స్వస్తిపలికింది. 


మే నుంచి 39.35 లక్షల మందికి పెంచిన పెన్షన్‌ అందిస్తున్నారు. కొత్తగా 8.5 
లక్షల మందికి పెన్షన్లు అందిస్తున్నారు. ఇందుకోసం రాష్ట్ర ప్రభుత్వం ఏటా 
రూ.12 వేల కోట్లు ఖర్చు చేస్తున్నది. బీడీ కార్మికులకు పీఎఫ్‌ కటాఫ్‌ డేట్‌ను 
తొలిగించారు. ఇంట్లో అర్హులందరికీ పెన్షన్లు ఇస్తున్నారు. కల్యాణలక్ష్మి, షాదీ 
ముబారక్‌ లబ్దిదారుల సంఖ్య గణనీయంగా పెరిగింది. కల్యాణలక్ష్మి, షాదీ 
ముబారక్‌ కింద దివ్యాంగ వధువులకు సాయం రూ.1.25 లక్షలకు పెంచారు. 
బాల్య వివాహాలు తగ్గిపోయాయి. దివ్యాంగులకు 5 శాతం అదనపు రిజర్వేషన్‌ 


కల్పిస్తున్నారు. నీరా పాలసీ తెచ్చారు. 


ఇదేకాకుండా పిడుగులా ప్రజలపై పడ్డ కరోనా కష్టాన్ని కూడా ఎంతో పెద్ద 


టీఎస్‌బీపాస్‌ : దేశంలో ఎక్కడాలేనివిధంగా 
భవన నిర్మాణం, లేఅవుట్‌ అనుమతుల్లో సరళీకృత, 
ఏకీకృత విధానమైన టీఎస్‌బీపాస్‌ (తెలంగాణ రాష్ట్ర 
భవన నిర్మాణ అనుమతుల ఆమోదం, స్వీయ 
ధ్రువీకరణ విధానం)ను ప్రవేశపెట్టి గృహ నిర్మాణ 
అనుమతుల్లో అద్భుతమైన సంస్కరణను తీసు 
కొచ్చింది. 75 చదరపు గజాల వరకు ఉన్న 
ఫ్లాట్‌లో నిర్మించే భవనం ఎత్తు 7 మీటర్ల కన్నా 
తక్కువగా ఉంటే రిజిస్టేషన్‌ చేసుకోవడంతోనే 
అనుమతి పత్రం జారీ అవుతున్నది. ఇది లక్షల 
మంది గృహ నిర్మాణదారులకు ఊరట 
కల్పించింది. పట్టణ పరిశుభ్రతలో భాగంగా పట్టణ 
ప్రగతి కార్యక్రమం 24 ఫిబ్రవరి 2020 నుంచి 
10 రోజుల పాటు జరిగింది. పట్టణాలు, గ్రామాలు 
పరిశుభ్రంగా తీర్చిదిద్ద బడ్డాయి. 


మనసుతో గుర్తించిన కేసీఆర్‌ వలస కార్మికులకు 
అండదండగా నిలిచారు. కరోనా రోగులకు సకల 
సౌకర్యాలను కల్పించి వారు ఆరోగ్యవంతులుగా తిరిగి 
కోలుకునే విధంగా చర్యలు తీసుకున్నారు. అందుకే మన 
రాష్టంలో కరోనా మరణాల సంఖ్య చాలా తక్కువగా 
ఉంది. కరోనా కష్ట కాలంలో పేదలు ఉపాధి కోల్పోయి 
రోడ్డున పడే పరిసితి ఏర్పడింది. ముఖ్యంగా తినడానికి 
తిండి కూడా లేని దిన పరిస్థితులు నెలకొన్నాయి. ఇలాంటి 
సందర్భంలో నేనున్నానంటూ తెలంగాణ ప్రభుత్వం 
పేదలకు అండగా నిలిచి కడుపు నింపింది. నాలుగు 
నెలలపాటు ప్రతి వ్యక్తికి 12 కిలోల చొప్పున ఉచితంగా 
రేషన్‌ బియ్యం సరఫరా చేసింది. ఆ తర్వాత మరో మూడు 
నెలలపాటు 2 కిలోల చొప్పున కందిపప్పు, నాలుగు 
నెలలపాటు 10 కిలోల చొప్పున బియ్యం పంపిణీ చేసింది. 
ఆర్థికంగా కూడా అండగా నిలిచింది. ఏప్రిల్‌, మే నెలల్లో 
ప్రతి కుటుంబానికి రూ.1,500 చొప్పున ఆర్థికసాయం 
కూడా అందజేసింది. కరోనా వల్ల రాష్ట్ర ఆదాయం 
గణనీయంగా తగ్గిపోయినా కూడా సంక్షేమ పథకాలకు 
ఎలాంటి లోటు రానివ్వలేదు. 

ఇలా ఈ రెండు సంవత్సరాలలో గత టర్మ్‌లో చేసిన 
అభివృద్ది, సంక్షేమ, సంస్కరణలను కొనసాగిస్తూనే మరిన్ని 
పథకాలను ప్రవేశపెట్టి ప్రజల అభిమాన్ని చూరగొంటున్న 
ముఖ్యమంత్రి కేసీఆర్‌కు అన్ని వర్గాల ప్రజల నుంచి 
ప్రశంసలు లభిస్తున్నాయి. శాఖల వారీగా సంస్కరణలు, 
అభివృద్ధి, సంక్షేమాన్ని ఒక సారి పరిశీలిస్తే 
తెలంగాణ రాష్ట్రం దేశంలోనే 
మొదటి స్థానంలో 
నిలుస్తున్నదనడంలో అతి 
శయోక్తి లేదు 


రెవెన్యూ సత్వర సేవలు 

సంక్షిష్టంగా ఉన్న రెవెన్యూ చట్టాన్ని సరళతరం చేస్తూ 
అద్భుతమైన నూతన చట్టాన్ని తీసుకొచ్చింది. గత ఏడాది సెప్టెంబర్‌ 
22న గెజిట్‌ జారీ అయ్యింది. నూతన రెవెన్యూ చట్టం ఆధారంగా రూపొందిన ధరణి 
పోర్టల్‌ను అక్టోబర్‌ 29న మేడ్చల్‌ మల్కాజిగిరి జిల్లా మూడుచింతలపల్లిలో సీఎం కేసీఆర్‌ 
ప్రా రంభించారు. అప్పటి నుంచి పోర్టల్‌ ద్వారా వ్యవసాయ భూముల రిజిస్ట్రేషన్లు చేపట్టారు. 
అరగంటలోపే రిజిస్టేషన్‌, పట్టామార్చిడి జరిగిపోయే విధంగా దీన్ని రూపొందించారు. 
వ్యవసాయేతర భూముల రిజిషస్టేషన్లు ప్రారంభమయ్యాయి. ఇక అధికారులకు ఉన్న 
విచక్షణాధికారాలను తొలగిస్తూ రెవెన్యూ వ్యవస్థ ప్రక్షాళనలో ముందడుగు వేసింది. రెవెన్యూ 
కోర్టులను రద్దు చేసింది. ఆస్తుల రిజిస్టేషన్‌, మ్యుటేషన్‌ ఒకేచోట జరిగేలా పంచాయతీ, 
మున్సిపల్‌, రిజిస్టేషన్‌ చట్టాల్లో సవరణలు చేసింది. లావాదేవీల సమయంలో క్రయ, 
విక్రయదారుల కుటుంబసభ్యుల వివరాలు నమోదు చేస్తూ, భవిష్యత్తులో ఇబ్బందులు 
రాకుండా చూస్తున్నది. కేంద్ర, రాష్ట్ర ప్రభుత్వ భూములు, అసైన్‌, దేవాదాయ, వక్ఫ్‌, అటవీ 
భూముల వివరాలన్నీ ధరణిలో అప్‌లోడ్‌ చేసి, ఆటోలాక్‌ చేసింది. దీంతో ఆయా 
భూములకు రక్షణ ఏర్పడింది. 

వ్యవసాయ రంగంలో సాగునీటి విప్లవం 


సీఎం కేసీఆర్‌ రెండోసారి అధికారంలోకి వచ్చిన తర్వాత సాగునీటి 
విప్లవాన్ని తెచ్చారు. కాళేశ్వరం ప్రాజెక్టులో భాగమైన రంగనాయక 
నాగర్‌, కొండపోచమ్మ సాగర్‌లను పూర్తి చేశారు. వాటిని నీటితో నింపి 
అపర భగీరథుడు అన్న పేరును సార్థకం చేసుకున్నారు. రైతు బంధును 
ఎకరాకు ఏడాదికి 8వేల నుంచి 10వేల రూపాయలకు పెంచారు. ఈ 
పథకం ద్వారా ఏటా 57 లక్షల మంది రైతులు ర 
రైతులకు రూ.25 వేల వరకు గల రుణాలను ప్రభుత్వం మాఫీ చేసింది. 
తద్వారా 5.88 లక్షల మందికి లబ్ది చేకూరింది. ఇందుకు ప్రభుత్వం 
ఏకంగా రూ. 1,210 కోట్లు చెల్లించింది. 2019 జూలైలో రైతులకు 


నియంత్రిత సాగు : 

మూస పద్ధతిలో 
సాగుతున్న వ్యవసా 
యాన్ని కొత్త పుంతలు = 
తొక్కించేందుకు రెండోసారి 
అధికారంలోకి వచ్చాక 
టీఆర్‌ఎస్‌ ప్రభుత్వం కీలకమైన 
సంస్కరణలకు తెరలేపింది. సీఎం కేసీఆర్‌ ఈ 
ఏడాది వానాకాలం నుంచి నియంత్రిత సాగు 
విధానానికి శ్రీకారం చుట్టారు. మార్కెట్లో 
డిమాండ్‌ గల పంటలను ఎంత విస్తీర్ణంలో 
పండించాలో మార్గనిర్దేశం చేశారు. నియం 
త్రిత సాగు అనుకున్నదానికి మించి 
సత్ఫలితాల నిచ్చింది. 1.25 కోట్ల ఎకరాల్లో 
సాగు లక్ష్యంగా పెట్టుకోగా, ఏకంగా 1.85 
కోట్ల ఎకరాలకు పైగా సాగు చేయడం 
SEE, 


విద్యా రంగం పరుగులు 
కేజీ టు పీజీ విద్యలో శ 
భాగంగా రాష్టంలో విద్యా “క 
వెలుగులు ప్రసరిస్తున్నాయి. 
గత ఏడాది 119 నియోజక 


వర్గాల్లో కొత్తగా బీసీ గురుకులాలు హీ 


ప్రారంభమయ్యాయి. పాతవి 161 


గురుకులాలుండగా.. కొత్తగా 119తో మొత్తం 280 
వరకు పెరిగాయి. వీటితోపాటు డిగ్రీకాలేజీల్లో కలిపి 8 
లక్షల మంది చదువుకుంటున్నారు. ఒక్కో విద్యార్దిపై 
ప్రభుత్వం రూ. 1.20 లక్షలు ఖర్చు చేస్తున్నది. సిద్ది ఎట 
జిల్లా ములుగులో ఫారెస్టు కాలేజీ, రిసెర్చ్‌ ఇన్‌స్టిట్యూట్‌, 
హార్టికల్చర్‌ యూనివర్సిటీ భవనాలను ప్రారంభించారు. 


గజ్వేల్‌లో ఎడ్యుకేషనల్‌ హబ్‌ ఆదర్శంగా నిలిచింది. 

చెల్లించడం ఐిశేషర 


ధాన్యం సేకరణలో రికార్డులు : 


2019- 20లో 

రికార్డుస్థాయిలో In 
కోట్ల టన్నుల ధాన్యాన్ని 
సేకరించారు. దేశంలో 


మొత్తం ధాన్యం కొనుగోళ్లలో తెలంగాణ 


a Ce dm మద్దతు 
ధరకు రైతుల పంటలను కొనుగోలు 
చేస్తున్న ఏకైక రాష్టం తెలంగాణ 
మాత్రమే. గత, ఈ సీజన్‌లో 6,500 
వరకు కేంద్రాలు ఏర్పాటు చేసి 
గ్రామాల్లోనే పంటలను కొనుగోలు 
చేసింది. కరోనా సమయంలో రైతులు 
తమ పంటలను అమ్ముకోవడంలో 
ఇబ్బంది లేకుండా ప్రభుత్వమే ప్రతి 
గింజను మద్దతు ధర ఇచ్చి మరీ 
కొనుగోలు చెసింది. 


రైతాంగాన్ని 


రైతు వేదికలకు 


వడ్డీ లేని రుణాల బకాయిలు రూ.256 కోట్లు ప్రభుత్వం చెల్లించింది. 
ఇక కరోనా సమయంలో పాడి రైతులను ఆదుకునేందుకు రుణ 
పరిమితిని రూ. 1.6 లక్షల నుంచి రూ.3 లక్షలకు పెంచింది. 3౩ లక్షల 
మంది రైతులకు కిసాన్‌ క్రెడిట్‌ కార్డులను జారీచేసింది. ఇందుకు 
ప్రభుత్వం ఏటా రూ.14 వేల కోట్లు ఖర్చు చేస్తున్నది. ఈ ఏడాది 
32.73 లక్షల మంది రైతులకు బీమా సౌకర్యం కల్పించింది. 
రూ.8,556 కోట్లు చెల్లించింది. ఇప్పటివరకు 31,654 మంది రైతు 
కుటుంబాలకు రూ.5 లక్షల చొప్పున రూ. 1,582 కోట్లు బీమా కింద 


రైతు వేదికలు : 


సంఘటితం 
చేసేందుకు 


శీకారం 

చుట్టింది. సాగు వయా 
విషయాలను చర్చించుకునేందుకు 
వీలుగా రాష్ట్రవ్యాప్తంగా రూ.573 
కోట్లతో 2,604 రైతు వేదికలను 
నిర్మించింది. జనగామ జిల్లా 
కొడకండ్లలో నిర్మించిన రైతు వేదికను 
అక్టోబర్‌ ౩1న సీఎం కేసీఆర్‌ 
ప్రారంభించారు. ఇక రైతు పండించిన 
పంటను ఆరబెట్టుకునేందుకు వీలుగా 
రాష్ట్రవ్యాప్తంగా లక్ష కల్లాలను 
నిర్మిస్తున్నది. 


ప్రపంచ స్థాయి నగరంగా హైదరాబాద్‌ 


రెండేండ్లలో హైదరాబాద్‌ విశ్వనగరం 
దిశగా అనేక అడుగులు పడ్డాయి. 2019 
నవంబర్‌ 29న హైటెక్‌ సిటీ నుంచి 
రాయదుర్గం వరకు మెట్రో ప్రారంభమైంది. ౪ 
నగరంలో 9 స్లైఓవర్లు, 4 అండర్‌పాస్‌లు, 8 
ఆర్వోబీలు మొదలయ్యాయి. దుర్గం చెరువు కేబుల్‌ 
బ్రిడ్జి ప్రారంభమయ్యింది. కరోనా సమయంలో రూ.2 వేల 
కోట్ల విలువైన 15 ఫైఓవర్లు, 300 కిలోమీటర్ల రోడ్ల పనులు, 29 లింకురోడ్ల 
నిర్మాణం శరవేగంగా పూర్తి చేశారు. హైదరాబాద్‌లో వరదల వల్ల నష్టపోయిన 
కుటుంబాలకు 10 వేల చొప్పున ఆర్థిక సాయం అందచేశారు. రాష్ట్రవ్యాప్తంగా 
179 అన్నపూర్ణ భోజనం సెంటర్ల ద్వారా రోజుకు 52 వేలమందికి భోజనం. 
కరోనా సమయంలో వలస కూలీలకు ప్రత్యేక భోజన ఏర్పాట్లు చేశారు. 


గణనీయంగా పెరిగిన భూగర్భజలాలు : 


రెండేండ్లలో రాష్ట £ 
ప్రభుత్వం చేపట్టిన నే న | 
నీటి సంరక్షణ గ ' 
చర్యలు, " 
నిర్మించిన 
రిజర్వాయర్ల 
ఫలితంగా 
రాష్ట్రంలో 
భూగర్భజలాలు 
గణనీయంగా పెరిగాయి. 2019 నవంబర్‌తో 
పోల్చితే ఈ ఏడాది రాష్ట్రవ్యాప్తంగా 
భూగర్భజలమట్టం సుమారు 2. 58 మీటర్ల నీటి 
నిల్వలు పెరిగాయి. 2010-19 మధ్య కాలంతో 
పోల్చినప్పుడు రాష్ట్రంలోని 95శాతం మండలాల్లో 
0.2 నుంచి 18.06 మీటర్లలో భూగర్భజలమట్టం 
పెరిగింది. 2019 జూన్‌ 21న సీఎం కేసీఆర్‌ 
కాళేశ్వరం ప్రాజెక్టును ప్రారంభించారు. ప్రస్తుతం 
కాళేశ్వరం ఫలాలు రాష్టమంతటికీ అందుతున్నాయి. 
యాసంగి ముగిసేనాటికి 2019-20 నీటి 
సంవత్సరంలో గోదావరిజలాల వినియోగం 200- 
250 టీఎంసీల వరకు ఉంటుందని 
నీటిపారుదలశాఖ లెక్కలే చెప్తున్నాయి. కఠఅష్టా, 
గోదావరి జలాల్లో మనవాటాను సద్వినియోగం 
చేసుకోవడంలో సఫలీకఅతులమయ్యాం. 2019- 
20లో సాగునీటి ప్రాజెక్టులకు కేటాయించిన నిధుల్లో 
8,076.83 కోట్లు వెచ్చించగా అందులో 88 శాతం 
అంటే రూ.6,670. 05 కోట్లను కేవలం 
ఆన్‌గోయింగ్‌ ప్రాజెక్టుల పైనే ప్రభుత్వం ఖర్చు 
చేసింది. అనేక ప్రాజెక్టులు అందుబాటులోకి 
వచ్చాయి. సాగు కష్టాలు తీరాయి. 


విద్యుత్‌ వినియోగంలో టాప్‌ 


విద్యుత్‌ సగటు వినియోగంలో తెలంగాణ టాప్‌లో ఉంది. ఎంత 
విద్యుత్‌ డిమాండ్‌ పెరిగినా ప్రభుత్వం 24 గంటల విద్యుత్‌ సరఫరాను 4,079 
నిరంతరాయంగా కొనసాగి స్తున్నది. 2019 మార్చి 25 నుంచి మణు 
గూరులో బీటీపీఎస్‌ మొదటి యూనిట్‌ విద్యుత్‌ ఉత్పత్తి ప్రారంభమైంది. 
పల్లె ప్రగతి, పట్టణ (ప్రగతిలో విద్యుత్‌ సమస్యలను పరిష్కరించారు. 
అన్నివర్గాలకు నిరంతర విద్యుత్‌ సరఫరా జరుగుతున్నది. 


ఐటీలో విప్లవాత్మక మార్పులు 
రాష్ట్రంలో ఐటీ రంగం కొత్త పుంతలు తొక్కింది. 
హైదరాబాద్‌ కేంద్రంగా దేశంలోనే అగ్రగామిగా 
వెలుగొందుతున్న ఐటీ.. ఇప్పుడు జిల్లాలకు విస్త 
రించింది. ఒకప్పుడు మహానగరాలకే పరిమితమైన 
కంపెనీలు ఇప్పుడు పల్లెల బాట పట్టాయి. ఇప్పటికే 
హైదరాబాద్‌ తర్వాత ఐటీ విస్తరించిన తొలి జిల్లాగా 
వరంగల్‌ రికార్డు సఅష్టించింది. 27 ఎకరాల్లోని ప్రత్యేక 
ఆర్థిక మండలిలో (సెజ్‌) 2016లో ఐటీ సేవలు ప్రారంభం ర టీ 
అయ్యాయి. ఆ తర్వాత రూ.38 కోట్లతో కరీనంగర్‌లో |] 
నిర్మించిన ఐటీ టవర్‌ను గత ఏడాది జూలై 21న మంత్రి 2019-20 
కేటీఆర్‌ ప్రారంభించారు. టవర్‌ను ప్రారంభించేనాటికే 1.28 
కార్యకలాపాలు ప్రారంభించేందుకు 26 కంపెనీలు [ 
ముందుకొచ్చాయి. ఇందులో 15 కంపెనీలకు ఆఫీస్‌ స్పేస్‌ కశక శక, 
కేటాయించారు. ఈ టవర్‌ ద్వారా మొత్తం 3,600 జాం 
మందికి ఉద్యోగాలు లభించనున్నాయి. తాజాగా 
ఐటీరంగం ఖమ్మంలోనూ కాలుమోపింది. ఖమ్మం జిల్లా 
కేంద్రంలో నిర్మించిన ఐటీ టవర్‌ను మంత్రి కేటీఆర్‌ ప్రారంభించారు. రూ. 27 
కోట్లతో నిర్మించిన ఈ భవనంలో కార్యకలాపాలు ప్రారంభించేందుకు ఇప్పటికే 
16 కంపెనీలు సిద్ధమయ్యాయి. 480 మందిని నియమించుకున్నాయి. త్వరలో 
మరో 430 మందికి ఉద్యోగాలు ఇవ్వబోతున్నారు. మహబూబ్‌నగర్‌, 
నిజామాబాద్‌లలోనూ ఐటీ టవర్ల నిర్మాణం శరవేగంగా సాగుతున్నది. తాజాగా 
సిద్దిపేట జిల్లాలోనూ ఐటీ టవర్‌కు బీజం పడింది. కొండపాక మండలం 
దుద్దెడలో టవర్‌ నిర్మాణానికి సీఎం కేసీఆర్‌ శంకుస్థాపన చేశారు. రూ.45 
కోట్లతో దీనిని నిర్మించనున్నారు. మరోవైపు రాష్టంలో ఐటీ ఎగుమతులు 
జాతీయ సగటును మించాయి. కరోనా సమయంలో జాతీయస్థాయి లో ఐటీ 
వఅద్ధిరేటు 8.09 శాతం ఉండగా, తెలంగాణలో 17 శాతం నమోదైంది. లుక్‌ 
ఈస్ట్‌ విధానాన్ని అమలు చేస్తుండటంతో హైదరాబాద్‌ నలువైపులా ఐటీ 
విస్తరిస్తున్నది. అమెజాన్‌ సంస్థ (ప్రపంచంలోనే అతిపెద్ద ప్రాంగణాన్ని 
హైదరాబాద్‌లో ఏర్పాటు చేస్తున్నది. అమెజాన్‌ వెబ్‌ సర్వీసెస్‌ రాష్టంలో 
రూ.20,761 కోట్ల పెట్టుబడి పెట్టనున్నట్టు ప్రకటించింది. మైక్రాన్‌ సంస్థ 
అతిపెద్ద రీసెర్చ్‌ అండ్‌ డెవలప్‌మెంట్‌ సెంటర్‌ను ప్రారంభిస్తున్నది. 


మా తండాలో మా పాలన 


రెండో దఫా 
అధికారంలోకి వచ్చాక 
“మా తండాల్లో మా 
పాలని నినాదం 
కార్యరూపం దాల్చింది. 
ప్రభుత్వం కొత్తగా 


గ్రామపంచాయతీలను ఏర్పాటుచేసింది. దీంతో రాష్టంలో 
గామ పంచాయతీల సంఖ్య 12,769కి పెరిగింది. 
పంచాయతీరాజ్‌ ట్రిబ్యునల్‌ ఏర్పాటైంది. నెలరోజులు 
సాగిన పల్లె ప్రగతి గ్రామాల రూపురేఖలను మార్చింది. 

మెరుగైన వైద్యం 


వైద్యశాఖలో బస్తీ దవాఖానాలు ఏర్పాటు a 
చేస్తూ సామాన్యునికి వైద్యం అందుబాటులో 
ఉండే విధంగా చర్యలు తీసుకున్నారు. 
తెలంగాణలోని ప్రభుత్వ దవాఖానల్లో 
కాన్పులు పెరిగాయి. 2015-16 
సంవత్సరంతో పోలిస్తే 20 శాతం పెరుగుదల 
నమోదు చేసిన ఏకైక రాష్ట్రంగా తెలంగాణ సరికొత్త 
రికార్డు సృష్టించింది. గుజరాత్‌, మహారాష్ట్ర, 
ఆంధప్రదేశ్‌, పశ్చిమబెంగాల్‌ లాంటి పెద్ద రాష్ట్రాలను సైతం 
వెనక్కి నెట్టింది. కేంద్ర ప్రభుత్వం విడుదల చేసిన జాతీయ కుటుంబ 
ఆరోగ్య సర్వే (ఎన్‌ఎఫ్‌హెచ్‌ఎస్‌-5) నివేదిక ప్రకారం అన్ని రాష్ట్రాలు, 
కేంద్ర పాలిత ప్రాంతాల కంటే తెలంగాణ దేశంలోనే టాప్‌లో 
నిలిచింది. అంతకుముందు రాష్టంలో 30.5 శాతం ప్రసవాలు 
మాత్రమే ప్రభుత్వ దవాఖానల్లో జరుగగా, ప్రస్తుతం అవి 49.7 
శాతానికి పెరుగడం గమనార్హం. ప్రభుత్వ దవాఖానల్లో ప్రసవాలు 
గ్రామీణ ప్రాంతాల్లోనే ఎక్కువగా జరుగుతున్నాయి. 

2019-20లో పట్టణాల్లో 43.4 శాతం, గ్రామాల్లో 53. 6శాతం 
ప్రసవాలు ప్రభుత్వ దవాఖానల్లోనే అయ్యాయి. రాష్ట్ర ప్రభుత్వం 
ప్రవేశపెట్టిన కేసీఆర్‌ కిట్టు పథకంతో 2017 నుంచి ప్రభుత్వ 
దవాఖానల్లో ప్రసవాల సంఖ్య గణనీయంగా పెరుగుతున్నది. ఈ 

పథకం కింద ఆడ శిశువు పుడితే రూ.18 వేలు, మగ శిశువు 
పుడితే రూ.12 వేల ప్రోత్సాహకం 
ఇస్తుండటంతోపాటు మరో రూ.2 వేలు 


పరిశ్రమలకు ప్రోత్సాహం 


పరిశ్రమలకు తెలంగాణ ప్రభుత్వం ఇస్తున్న ప్రోత్సాహంతో ప్రపంచస్థాయి 


పరిశ్రమలు ఎన్నో హైదరాబాద్‌ వైపు చూస్తున్నాయి. అమెజాన్‌ సంస్థ 
ప్రపంచంలోనే అతిపెద్ద క్యాంపస్‌ను తెలంగాణలో ___ 
ఏర్పాటుకు నిర్ణయించింది. 10-౮2 
ఎకరాల్లో 80 లక్షల చదరపు 

అడుగుల నిర్మాణం, 9 వేల మంది 

ఉద్యోగులు. గత ఏడాది నవంబర్‌ 
6వ తేదీన రూ.20,760 కోట్ల భారీ 
పెట్టుబడి పెట్టేందుకు అమెజాన్‌ 
నిర్ణయించింది. బయోఫార్మా రంగానికి 
ప్రోత్సాహన్నిచ్చారు. రూ.60 కోట్లతో బీ- 
హబ్‌ ఏర్పాటు చేశారు. సిర్పూర్‌ పేపర్‌ 

ఫ్యాక్టరీ పునరుద్ధరించి ప్రారంభించారు. 

దేశంలోనే అతిపెద్ద ముచ్చర్ల ఫార్మాసిటీ 
(19,333 ఎకరాలు). రూ.27,800 కోట్ల 


అంచనా వ్యయంతో నిర్మాణం చేయడానికి సంకల్పించారు. దీనితో 4.25 లక్షల 
మందికి ఉపాధి లభించే అవకాశాలు ఉన్నాయి. ఎలక్ట్రానిక్‌ వెహికల్‌ పాలసీ 
పరిశ్రమలకు 


ప్రకటించడంతో పాటు ఎలక్ష్రానిక్‌ వాహనాలు తయారుచేసే 

విలువ చేసే కిట్‌ను ఇస్తున్నారు. దవాఖానల్లో సదు- 
పాయాలను రాష్ట్ర ప్రభుత్వం చాలావరకు మెరుగు 
పరిచింది. నిపుణులైన వైద్యుల ఆధ్వర్యంలో 
జరుగుతున్న ప్రసవాల సంఖ్య కూడా పెరిగింది. 
2015-16లో 91.3 శాతం ప్రసవాలు నిపుణుల 
ఆధ్వర్యంలో జరుగగా, 2019-20లో అది 93.6 

, శాతానికి పెరిగింది. పట్టణాల్లో ఇది 94.6 శాతం, 

గ్రామాల్లో 92.9 శాతంగా ఉన్నది. 

రాష్ట్రంలో ఎయిమ్స్‌ ప్రారంభమైంది. 2018 ఆగస్టు 

15న ప్రారంభమైన కంటివెలుగు పథకం ద్వారా కోటిన్నర 
మందికి పరీక్షలు నిర్వహించారు. ప్రభుత్వ దవాఖానల్లో మెరుగైన 

వైద్య సేవలు అదుతుండటంతో 6 లక్షల ప్రసవాలు జరిగాయి. 

వీరందరికీ కేసీఆర్‌ కిట్లు అందాయి. సిజేరియన్‌ ఆపరేషన్లు తగ్గించి, 

సాధారణ డెలివరీలు చేస్తున్నారు. గతంలో ప్రభుత్వ దవాఖానల్లో 

30 శాతం డెలివరీలు ఉండగా ఇప్పుడు రెట్టింపయ్యాయి. 

మెడికల్‌ కాలేజీల్లోనూ ఐసీయూ సేవలు అందుబాటులోకి 

వచ్చాయి. నగదురహితంగా ఎంప్లాయీస్‌, జర్నలిస్టుల హెల్త్‌ 

స్కీం (ఈజీహెచ్‌ఎస్‌) అమలు చేస్తున్నారు. ఆరోగ్యథ్రీ 

పథకంలో 85 శాతం వరకు సేవలు పెరిగాయి. 

మృతదేహాల తరలింపునకు 50 పరమపద 

వాహనాల ఏర్పాటు చేశారు. మూత్రపిండాలు 

విఫలమైన రోగుల విషయంలో 46 

ఉచిత డయాలసిస్‌ కేంద్రాలను 

ఏర్పాటు చేశారు. 


ప్రోత్సాహకాలు ప్రకటించారు. వినియోగ దారుల 
ప్రోత్సాహం కోసం రిజిస్టేషన్‌, రోడ్‌ 

నే 4 
పా | ట్యాక్స్‌ రద్దు తదితర ప్రోత్సాహకాలు 
NN ప్రకటించారు. మొత్తం 14 వేల 
(పరిశ్రమలకు అనుమతు ర 

రూ. 2 లక్షల కోట్లకుపై 
పెట్టుబడులు వచ్చాయి. = 
15 లక్షలమందికి ఉపాధి 


లభించింది. ఈవోడీవీలో 
వరుసగా మూడుసార్లు 
టాప్‌-8లో చోటు 
దక్కించుకుంది. 
ఇలా san 
ప్రభుత్వం ముఖ్యమంత్రి కేసీఆ 


| కొరప్టరతో ఎన్నో పాలనా సంస్కరణలు క. 
అభివృద్ధి, సంక్షేమ పథకాలను కొత్త పుంతలు 
తొక్కించడంతో పాటు ప్రజల హృదయాల్లో మంచి 
పాలనను అందిస్తున్న ప్రభుత్వంగా సుస్థిర స్థానాన్ని 
సంపాదించుకుంది. 


oP a RN 


[ = కే” అక్ష a 


శ్రీధర్‌ రావు దేశ్‌ పాండే, సల్లా విజయ్‌ కుమార్‌ 
# 


ఇ న్‌ నా | 
ల. 


నదీ జలాల పంపి 
జాతీయ, అంతర్జాతీయ న్యాయ సూత్రాలు 


1966 హెల్సింకి రూల్స్‌ నుండి మొదలుకొని నేడు అమలులో 
ఉన్న యునైటెడ్‌ నేషన్స్‌ వాటర్‌ కోర్సెస్‌ కన్వెన్షన్‌ (౮NWC), 1997 వరకు 
నీటి వినియోగాల్లో బేసిన్లోని ప్రాంతాలకు సమన్యాయం మరియు సహేతుకత 
(equitable and reasonable) ఆధారంగా నీటి కేటాయింపులు ఉండాలని 
నిర్ధెశిస్తున్నాయి. కానీ, క్రిష్టా నదీ జలాలను ఏ విధమైన సహజ 
న్యాయసూత్రాలు గానీ, అంతర్జాతీయ న్యాయ సూత్రాలు గానీ పట్టించు 
కోకుండా, భిన్న వాదాలతో కేవలం ఆంధ్ర, రాయలసీమ ప్రాంతాల 
ప్రయోజనాలే ప్రాధాన్యంగా పరిగణించి నాటి ఆంధ్రప్రదేశ్‌ ప్రభుత్వాలు 
తెలంగాణ ప్రాజెక్టుల విషయంలో తీవ్ర వివక్ష చూపించాయి. 

తెలంగాణ రెండు రకాలైన సమస్యలు ఎదుర్కొంటున్నది. ఒకటి, ఇప్పటికే 
ఉన్న వినియోగాలు అట్లాగే ఉంచాలనే వాదన. మరొకటి, బేసిన్‌ ఆవలకు 
మరల్బుకొనేందుకు తమకు బేసిన్‌ లోని ఆయకట్టుతో సమాన (ప్రతిపత్తి 
ఉంది అనే వాదన. ఈ రెండింటిని జాతీయ అంతర్జాతీయ న్యాయ సూత్రాల 
పరంగా, నెలకొన్న పరిస్థితుల పరంగా విశ్లేషంచడమ ఈ వ్యాసం లక్ష్యం. 
వినియోగాల రక్షణలు (protection of existing uses) : 

తెలంగాణ పరంగా చూస్తే, 1948లో హైదరాబాదు రాజ్యం భారత 
దేశంలో కలిసినాక 1956 లో రాష్ట్రాల పునర్వవస్థీకరణలో భాగంగా 


హైదరాబాదు రాష్ర్టాన్ని విచ్చిన్నం చేసి తెలంగాణను 
ఆంధ్ర రాష్ట్రంతో విలీనం చేయడం తెలంగాణకు ఒక 
దురదృష్టకర పరిణామం. 1956 లో అంతర్రాష్ట్ర నదీ 
జలాలకు సంబంధించి పార్లమెంటు చేసిన రెండు 
చట్టాల్లో, రివర్‌ బోర్డుల చట్టం కంటే అంతర్రాష్ట్ర నదీ 
జల వివాదాల చట్టానికి ఎక్కువ ప్రాధాన్యత ఇవ్వడం 
వలన నదులకున్న సహజ మైన హైడ్రోలాజికల్‌ నదీ 
బేసిన్‌ ఏకత్వం దెబ్బ తిన్నది. 

అంతర్రాష్ట్ర నదీ జల వివాదాల చట్టం, 1956 
ప్రకారం కేవలం రాష్ట్రాలే జల వివాదాలను కేంద్రానికి 
ఫిర్యాదు చేయగలవు తప్ప, రాష్ట్రాల్లోని ప్రాంతాలు గానీ, 
ప్రజా సమూహాలు గానీ చేయడానికి వీలులేదు. అంత 
ర్రాష్ట్ర నదీ జల వివాదాల చట్టం, 1956 ప్రకారం కేంద్ర 
ప్రభుత్వం, రాష్ట ప్రభుత్వాల ఫిర్యాదుపై ట్రిబ్యునల్‌ 
ఏర్పాటు చేసి పరిష్కరించాల్సిన అంశాలను నివేదిస్తుంది. 

ఒక నది బేసిన్‌ అనేది ఒక నిర్ధిష్టమైన ఎల్లలు కలిగి 
ఆ బేసిన్‌ పరివాహక ప్రాంతంలో పడిన వర్షపాతం భూ 

ఉపరితలంపై పారుతూ నేరుగా గాని, ఉపనదుల ద్వారా గానీ ఆ నదిని 
చేరుతుంది. రాజ్యాల, రాష్ట్రాల సరిహద్దులు మారవచ్చు గాని నది బేసిన్‌ 
సరిహద్దులు ఎప్పుడూ మారవు. దేశంలో భిన్న చారిత్రక, రాజకీయ, భాషా 
సాంస్కృతిక కారణాల వల్ల రాష్ట్రాల సరిహద్దులేర్పడ్డాయి. ఆ సరిహద్దులు అనేక 
కారణాల వల్ల మార్పులు చేర్పులకు లోనయ్యాయి. నదీ బేసిన్‌ అథారిటీలను 
ఏర్పాటు చేయాలని 1950 వ దశకం నుండి ప్రయత్నాలు జరుగుతున్నా 
సాధ్యం కాలేదు. ఇప్పుడు భాషా ప్రయుక్త రాష్టాలేర్చడి, బేసిన్ల ప్రాతిపదికన 
కాకుండా రాష్ట్రాల ప్రాతిపదికన నదీ జల వివాదాల ట్రిబ్యునళ్ళు ఏర్పడి నదీ 
జలాల కేటాయింపులు జరిపినాక నేడు నదీ బేసిన్‌ అథారిటీలు తెస్తే కూడా 
తెలంగాణ లాంటి రాష్టాలకు ఒనగూడేదేమీ లేదు. ఏ అథారిటీలయినా 
ట్రిబ్యునళ్ళ కేటాయింపులకు లోబడే నడుచుకోవాల్సి వస్తుంది. 

ఉమ్మడి రాష్టంలో తెలంగాణ ఒక ప్రాంతంగా, కేవలం 38 శాతం జనాభా 
కలిగిన రాజకీయంగా ఒక మైనారిటీ ప్రాంతంగా తనకు నదీ జలాల పరంగా 
జరుగుతున్న అన్యాయాలను సరిదిద్దుకోలేని పరిస్థితి ఉండింది. కేంద్రం, 
ప్రభుత్వాలు, ప్లానింగ్‌ కమీషన్‌ వంటి సంస్థలు కూడా రాష్ట్రంలోని ప్రాంతాలకు 
జరుగుతున్న వివక్షను పట్టించు కోలేదు. అవి రాష్ట్ర ప్రభుత్వాలు అన్ని 
ప్రాంతాలను సమానంగా చూస్తాయనే పరిగణించాయి అని భావించాయి. 
అయితే ఉమ్మడి ఆంధ్రప్రదేశ్‌ రాష్ట్రం కృష్ణా నది బేసిన్లోని తెలంగాణ అవసరాల 
కంటే బేసిన్‌ ఆవలి ఆంధ్ర, రాయలసీమ (ప్రాంత అవసరాలకు అధిక ప్రాధాన్య 
మీయడానికి నాడు రాష్ట్రంలో నెలకొని ఉన్న ఆధిపత్య రాజకీయాలు, రాష్ట్రానికి 
కేంద్రానికి మధ్య ఉన్న రాజకీయ సంబంధాలు తదితర అంశాలు ప్రభావాన్ని 
చూపాయి. 

నదీజలాల వినియోగంలో సమన్యాయం కావాలనే ఒక ప్రధాన డిమాండ్‌ 
తో ఆరు దశాబ్దాల నిరంతర పోరాటం తరువాత తెలంగాణ రాష్టం ఏర్పాటు 
2014లో జరిగింది. ఆంధ్రప్రదేశ్‌ పునర్విభజన బిల్లును, 2014 ను 
పార్లమెంటులో ప్రవేశపెట్టిన Statement of Objects and Reasons లో The 
creation of a separate State of Telangana for the betterment of the social, 
economic, political and other aspirations of the people of that region has 
been a long standing demand అని పేర్కొన్నది. తెలంగాణ ప్రజల ఆకాంక్షలు 
ప్రధానంగా కృష్టా గోదావరి జలాల వినియోగంతో ముడిపడి ఉన్నాయి. నదీ 
జలాల పంపిణి విషయంలో అంతర్జాతీయ న్యాయ సూత్రాలు ఏమి 
చెపుతున్నాయి, దేశంలో వివిధ సందర్భాల్లో కేంద్ర ప్రభుత్వాలు ఏర్పర్చిన 
కమిటీలు, బ్రిబ్యూనళ్ళు ఏమి చెపుతున్నాయో చూద్దాము. 


ఇండస్‌ కమీషన్‌ (1942) 
ఇండస్‌ కమీషన్‌ సింధూ నదీ జలాలను భారత్‌, పాకిస్తాన్‌ దేశాల మధ్య 

పంపిణీ కోసం ఏర్పాటు చేసింది (బ్రిటిష్‌ ప్రభుత్వం. 
ఆనాటికే దేశ విభజన ఖాయం అయ్యింది. సమన్యాయ 
వాటా ప్రకారం ఒకసారి కేటాయించినవి తరువాతి 
కాలంలో సమన్యాయ వాటాగా ఉండవు, ఉండాల్సిన 
అవసరం లేదు అని ఇండస్‌ కమీషన్‌ 1942 లో స్పష్టం 
చేసిన మాటలు ఈ సందర్భంగా గుర్తుకు తెచ్చుకోవాలి. 
ఇండస్‌ కమీషన్‌ వ్యక్తం చేసిన అభిప్రాయాలను ఆ 
తర్వాతి కాలంలో బచావత్‌ మరియు బ్రిజేష్‌ కుమార్‌ 
టిబ్యూనళ్ళు కూడా పరిగణన లోనికి తీసుకున్నాయి. 
మారిన పరిస్థితుల్లో ఒక ప్రాజెక్టులో అంతవరకు 
వినియోగించిన నీళ్ళు సర్వకాల సర్వావస్థల్లో అట్లాగే 
వినియోగించడం సాధ్యం కాదని ఈ రెండు కృష్ణా 
ట్రిబ్యునళ్ళు అభిప్రాయాలు వ్యక్తం చేశాయి. 


బచావత్‌ & బ్రిజేష్‌ కుమార్‌ ట్రిబ్యూనల్‌ : 

బచావత్‌ ట్రిబ్యునల్‌ ప్రస్తుతమున్న వినియోగాలకు 
“రక్షణ” (౧601801009) ఇవ్వడాన్ని గురించి అభిప్రాయం 
వ్యక్తం చేస్తూ, ప్రస్తుత వినియోగాలకు రక్షణలు అట్లాగే 
కొనసాగించాలని గానీ, భవిష్యత్తులో మార్చకూడదన్నది 
గానీ మా ఉద్దేశ్యం కాదు అని స్పష్టం చెశారు. 

బ్రిజేష్‌ కుమార్‌ ట్రిబ్యునల్‌ పేజీ 181లో 
వెలుబుచ్చిన అభిప్రాయాలు చాలా స్పష్టంగా ఉన్నాయి. 
“. 1౧ determining the equitable share of the States, all 
the factors which create equities in favour of one State 
or the other have to be weighed as at the date when 
the current controversy is mooted. But population, en- 
gineering, economics, irrigation and other conditions 
constantly change and with changing conditions new 
demands for water continually arise. A water alloca- 
tion may become inequitable when the circumstances, 
conditions and water needs upon which it was based 
are substantially altered”. (Emphasis supplied by 
KWDT-Il). Thus KWDT-l found it prudent to make a 
provision for review after a lapse of certain given time 
i.e. after 31st May 2000.” 

నేడున్న ఆంధ్రప్రదేశ్‌ ఇప్పటివరకు తాము 
వాడుతున్నట్లుగానే ఇక ముందు కూడా కృష్ణా నది నీటిని 
వినియోగించుకుంటామని, వాటిలో ఏ మార్చు 
చేయరాదని, ఇంకా నిర్మాణంలో ఉన్న ప్రాజెక్టులకు నీటి 
అవరాలకు ఏ విధమైన భంగం వాటిల్లరాదని, ఇంకా 
తాము ఇబ్బడి ముబ్బడిగా పెంచుకుంటున్న వినియోగాల 
న్నింటికీ ప్రాధాన్యత ఇవ్వాల్సిందే అని వాదిస్తున్నది. ఇట్లా 
ఇప్పటికే ప్రాజెక్టులు కట్టుకొని, ఇంకా ప్రాజెక్టులు 
కట్టుకుంటున్న రాష్ట్రం వాటికి నీటి లభ్యత అలాగే కొన 
సాగాలని, కొత్తగా ఏర్పడ్డ రాష్టం ఏవైనా ప్రాజెక్టులు 
చేపడితే మా నీటి లభ్యతకు భంగం వాటిల్ల రాదని 


వాదించడం సరికాదని అంతర్జాతీయ నదీ జలాల న్యాయ సూత్రాలపై జరిగిన 
చర్చలు స్పష్టం చేస్తున్నాయి. లేకుంటే. ఇప్పటికే వినియోగాలేర్పరుచుకున్న 
రాష్ట్రం (early developers), ఒక కొత్త రాష్టాన్ని ( (late developers) ఎప్పటికీ 
కొత్తగా ప్రాజెక్టులను కట్టుకోనివ్వదు. 

అంతర్జాతీయ న్యాయసూత్రాల్లో మొదటి వినియోగదారులకు, వాళ్లకు 
రక్షణ అనే అంశాలను మార్చాలని అంతర్జాతీయ జలాల న్యాయ నిపుణులు 
కయి వేగేన్‌ రిచ్‌ మరియు ఆలివర్‌ ఒల్ఫోన్‌లు తమ “Late developers and 
the inequity of equitable utilization and the harm of do no harm” (2010) 
అనే వ్యాసంలో స్ప స్పష్టం చేశారు. లేనటైతే మొదటి వినియోగదారులు ఎల్లప్పుడూ 
అసమర్థంగా వ్యర్థంగా వినియోగిస్తున్నప్పటికీ అది కొనసాగుతూనే ఉంటుంది 
అని నిరసించారు. “Protecting the first developer within the international rules 
institutionalizes the inequity between riparian states, and therefore the rules 
are hindering late developing states from utilizing water resources and at the 
same time allowing the first developers to continue using the water resources 
(even in an inefficient or wasteful manner). Hence today, late developers have 
even less incentive to subscribe to these international rules. Given the inter- 
national agenda on poverty reduction, the Millennium Development Goals, it 
is arguable that the existing recommendation on the sharing of international 
rivers should be revised so as not to favour the early developers but to have 
a more holistic perspective.” 

1961లో ప్రధాని జవహర్‌ లాల్‌ నెహ్రూ, పాకిస్తాన్‌ ప్రెసిడెంట్‌ 
అయూబ్‌ఖాన్‌కు లేఖల్లో గంగానది విషయమై (అప్పటికింకా బంగ్లాదేశ్‌ 
పాకిస్తాన్‌లో అంతర్భాగమే) చారిత్రక వినియోగాలను సాకుగా చూపిస్తూ 
రైపేరియన్‌ ప పంతాల. ఏకపక్షంగా ప్రాజెక్టు వినియోగాలను 
పెంచుకుంటూ పోయి మా రైపేరియన్‌ హక్కులను పరిగణించకుండా మా 
అభివృద్ధిని, వినియోగాలను పూర్తిగా నిరోధిస్తామంటే అది మేము ఎట్టి 
పరిస్థితుల్లోనూ అంగీకరించం అని స్పష్టపరిచారు. అట్లా రైపేరియన్‌ హక్కుల 
మాటున “భవిష్యత్తులో మరో రైపెరియన్‌ దేశం ఏ విధమైన వినియోగాలు 
చేపట్టకుండా నిరోధించడాన్ని ఆనాడే నెహ్రూ గుర్తించారని ప్రపంచ బ్యాంకు 
అంతర్జాతీయ నదీ జలాల న్యాయ సలహాదారు ఎంఏ సల్మాన్‌ తన “ది 
కాన్సెప్ట్‌ ఆఫ్‌ ఫోర్‌ క్లోజర్‌ ఆఫ్‌ ఫ్యూచర్‌ యుజెస్‌” (2010) అనే సిద్ధాంత 
వ్యాసంలో పేర్కొన్నారు. ఆ వ్యాసంలో ఆయన హెల్సింకి న్యాయసూత్రాల 
వలెనే యునైటెడ్‌ నేషన్స్‌ వాటర్‌ కోర్సెస్‌ కన్వెన్షన్‌, 1997లో కూడా 
సమన్యాయం మరియు సహేతుకత అనేది మూలాధార సూత్రంగా ఉందని, 
అదే అంతర్జాతీయ జల న్యాయంగా స్థిర పడింది అని స్పష్టం చేశారు. “51012 
to the Helsinki Rules, the principle of equitable and reasonable utilization 
is the fundamental and guiding principle of the UN Watercourses Conven- 


tion, and consequently, of international water law.” 

అంతర్జాతీయ జలాల న్యాయ కోవిదుడు, ప్రొఫెసర్‌ 
చార్లెస్‌ బౌర్న్‌ అదే విషయాన్ని చెపుతూ, ప్రస్తుతమున్న 
వినియోగాలు అనేది అనేక నదీ జలాల కేటాయింపులో 
పరిగణలోకి తీసుకోవాల్సిన అంశాల్లో ఒక అంశం 
మాత్రమే అని స్పష్టం చేశారు. “ state 15 always entitled 
to a ‘reasonable and equitable share in the beneficial 
uses of the waters of an international drainage basin’ 
and ‘the past utilizations of the waters of the basin, in- 
cluding in particular existing utilization’ is only one of 
the many other factors to be taken into account in the 
determination of its share” 

అంతర్జాతీయ జలాల న్యాయ నిపుణుడు మరియు 
యునైటెడ్‌ నేషన్స్‌ అంతర్జాతీయ లా కమీషన్‌ మెంబర్‌గా 
పనిచేసిన ప్రొఫెసర్‌ ఎల్‌. కాప్లిష్‌ తన అభిప్రాయాన్ని 
వ్యక్తం చేస్తూ ఒకవేళ సమన్యాయం మరియు సహేతుకత 
(equitable and reasonable utilisations) అనేది నదీ 
జలాల వినియోగాల్లో పాటించకపోతే, కొత్త ఆర్థిక 
మరియు సామాజిక అభివృద్ధి చేయాలనుకొనేవారు 
ఎప్పటికీ చేయలేరు, ఎల్లప్పుడూ ముందుగా విని 
యోగాలను చేపట్టిన వారి పక్షానే వినియోగాలుంటాయి 
అన్నారు. 


principle of equitable and reasonable utilization, it 


“if the no-harm rule were to prevail over the 


would heavily advantage lower riparians and disad- 
vantage upstream states, and “the economic and so- 
cial growth of any newcomer, in particular upstream 
countries, would be stunted.” 

నాటి ఉమ్మడి రాష్ట్ర ప్రభుత్వాలు. మొదట ఏదో 
విధంగా ప్రాజెక్టులను కట్టి వేసి ఆ తరువాత వాటి 
వినియోగాలను కొన్ని సంవత్సరాల తర్వాత ఇప్పటికే 
వాడుకలో ఉన్న (historical utilizations), స్థిరపడ్డ విని 
యోగాలు (Established utilisationsym™ హక్కులు 
అడగడం ఒక వ్యూహంగా ఆంధ్రప్రదేశ్‌ ప్రాజెక్టుల 
పర్వం సాగింది. సామాన్య ప్రజానీకం ఎవరైనా అమాయ 
కంగా, అరే! ఇన్ని సంవత్సరాలనుండి వాడుతున్న 
వాళ్ళను ఎట్లా కాదంటారు? వాళ్ళకు నీటి కేటాయింపులు 
చేయడం సమంజసమే కదా అంటారు. కానీ క్రిష్ణా నది 
బేసిన్లోనే ఉన్న తెలంగాణ ప్రాంతాలకు నీరందించే 
ప్రాజెక్టులను కుదించి వేసి, కావాలని మొదలే పెట్టక, 
మొదలు పెట్టినా ఏదో ఒక సాకుతో సాగదీస్తూ, 
నానుతూ పూర్తి చేయకపోవడం వల్ల ఎప్పటికీ ఆ 
ప్రాజెక్టుల కింద ఆయకట్టు వినియోగంలోకి రాక స్థిరపడ్డ 
వినియోగాలుగా చెప్పలేని ' పరిస్థితి ఏర్పడిందనే విషయం 
ప్రజలకు వెంటనే అర్థంకాదు." 

(మిగతా వచ్చే సంచికలో...) 

వై తెల౦గాణి ప్రౌచీన నగరాలు 


ఉత్తర తెలంగాణలో గోదావరినది పరీవాహక ప్రాంతం 
మూడున్నర వేల సంవత్సరాల చరిత్ర గలది. 
యావదాంధ్రదేశమేకాదు, యావద్నారతంలో అతి 
ప్రాచీన ప్రాంతం. నిజామాబాద్‌, కరింనగర్‌, 
ఆదిలాబాద్‌ జిల్లాల ప్రాంతాలు, బౌద్ధం కాలానికి 
ముందునుండే అనగా క్రీ.పూ. 6వ శతాబ్దానికి 

% = ముందే నాగరికతతో విలసిల్లిన ప్రాంతాలు. 

ఈ ప్రాంతాలు అశ్మక దేశం అని పిలువబడిన 
ప్రాంతాలు. చరిత్రలో ఉత్తర భారతంలోని మగధ, 
కోశాంబి, పాటలీపుత్రం, "వారణాసి, హస్తినాపురి 
వంటి ప్రాచీన నగరాలకు ముడు ఉన్న 
ప్రాంతాలు. ప్రాచీన తెలంగాణ మహానగరమైన 
బోధన్‌ వీటితోపాటు సమంగా అధ్యయనం 
చేయవలసిన చారిత్రక స్థలం. 

౨ డా॥ సంగనభట్ల నరసయ్య 


ఈ నగరం ౩వేల సంవత్సరాల నుండి ఉండడమే 
కాదు, అనేక నామాలు సంతరించుకోవడం చారిత్రక 
స్వాభావికాంశం. కృతయుగంలో వసుమతి పురమని, 
త్రేతాయుగంలో పద్మనగరమని, ద్వాపరంలో ఏకచక్ర 
పురమని, కలియుగంలో బహుధాన్య పురమని పేర్లు 
కల్లి ఉంది. జైన సాహిత్యంలో పోదన మని, భారతంలో 
పౌదన్యమని మహిషాసురకాలంలో పోతన అని 
పేరుకల్లి ఉండేది. భవభూతి (7వ శ.), పంప మహాకవి 
(10వ శ.) తాము పద్మపురి నివాసులమని ఈ 
నగరవాసులుగా తమను పేర్కొన్నారు. 

అశ్ళ్శకుడనే రాజు ఈ నగర నిర్మాణం చేసినట్టు 
మహాభారతం చెప్పింది. ఈ రాజు పాండవుల పక్షాన 
మహాభారత యుద్ధంలో పాల్గొన్నాడు. పాణిని 
అష్టాధ్యాయిలో అశ్మక రాజ్యం గూర్చి, సప్త గోదావరీ 
తీరంగూర్చి ప్రస్తావన ఉండటంవల్ల నాటికీ ప్రాంతాలు 


ఉత్తర భారతాన ఉన్నవారికి బాగా ప్రసిద్ధాలుగా చెప్పవచ్చు. నెటి ఉత్తర 
తెలంగాణలోని ప్రాచీన మహానగరాల్లో త ప్రాచీన నగరం నిజామాబాద్‌ 
జిల్లాలోని బోధన్‌ నగరం. ఈ నగర రాజు సుజాతుడు బుద్దుని 
సమకాలికుడైన మహా కాత్యాయనుని నుండి బౌద్దం స్వీకరించాడు. ఈ 
నగరానికి లభిస్తున్న చారిత్రకాధారాలనుబట్టి ప్రవేట్‌ సంవత్సరాల కిందటి 
నగరం ఇది. 

“అంగుత్ణ నికాయ” బౌద్ధ (గంథం పేర్కొన్న నాటి భారతదేశ షోడశ 
మహాజన పేదాల్లో అశ్శకం ఒకటి. ఇది బౌద్ధ [గ్రంథాల్లో అస్సకగా 
పేర్కొనబడింది. ఈ మహాజన పదాలు క్రీ.పూ. 1300 నుండి క్రీ.పూ. 600 
వరకు ప్రసిద్ధి చెందినవి. మొత్తం భారతదేశంలో చిన్న చితక రాజ్యాలెన్ని 
ఉన్నా ఒక మహానగర నిర్మాణం జరిగి, దాని రాజధానిగా ఒక సువిశాల 
మహాసామ్రాజ్యం - “మహాజనపదాల” పేరుతో భారతదేశం అంతా 
ప్రసిద్ధమై, నాటి సమస్త భారతీయులకు పరిచయమైన సాహిత్యంలోకి 
ఎక్కినాయి. వాటిలో ఒకటి ఈ అశ్శకరాజ్యం. ఈ అశ్మక ప్రభువులు 
శాతవాహనులకు పూర్వమున్న ఆంధ్రులైన రాజవంశీకులు - 
“ఆంధ్రరాజులు”. వీరి రాజధాని అశ్యకానికి దగ్గరలో కోటి లింగాల రాజ్యం. 
వీరిని గెలిచి, వీరికి సామంతులుగా ఉండి, “ఆంధ్రభృత్యుల”మని కంఠోక్తిగా 
చెప్పుకొన్న తరువాతి రాజవంశం శాతవాహనులది. వీరి తొలిరోజులు 
కోటిలింగాల రాజధానిగా ఏలినారు. ఈ మూడు ఆంధ్ర రాజవంశాలలో 
అశ్మకం తొలినాళ్లది. వారి రాజధాని బోధన్‌ నగరం. 

నాటి చారిత్రకాధారాలు, వివిధ గ్రంథాలనుబట్టి అశ్మక రాజ్యం నేటి 
కరీంనగర్‌, నిజామాబాద్‌, ఆదిలాబాద్‌ జిల్లాలతోబాటు నాందేడ్‌, పర్చణి 
జిల్లాల ప్రాంతం, చుల్లవగ్గ జాతక కథ ప్రకారం కళింగదేశానికి సరిహద్దు 
దేశం. 

అశ్మక రాజ్యానికి గోదావరి నది పరీవాహక ప్రాంతంతో ఆంధ్ర 


రాజ్యంతో సంబంధం ఉంది. కాని రాజధాని 
నదీతీరంలో లేకపోవడం విశేషం. బోధన్‌ నదీతీర 
పట్టణం కాదు. కాని అశ్శ్మకులు గోదావరి తీరవాసులని 
బౌద్ధ గ్రంథాలు పేర్కొన్నాయి. క్రీ. పూ. 6వ శ. నాటి 
అశ్ళ్శక రాజ్యపు పౌరుడు బావరి అనే బ్రాహ్మణుని 
వివరాలు మనకు తెలిశాయి. ఇది కరీంనగర్‌ జిల్లాలోని 
బాదనకుర్తి ద్వీపం. 

ఈ నగరాన్ని ఏలిన రాజులలో మనకు క్రీ.పూ. 
1000 సంవత్సరాలనాటి రాజు పేరు తెలిసింది. అతడు 
బుషభదత్తుడు. అతని రెండవ కుమారుడు బాహుబలి. 
వీరిద్దరు జైన మతం స్థాపించి, ప్రచారం చేసిన తొలి, 
మలి తీర్ణంకరులు. ఈ రకంగా తెలుగువారి తొలి 
చారిత్రక నగరం బోధన్‌ జైనానికి భారతదేశంలో 
మూలస్తంభం అయింది. అంతేకాదు ఈ నగరం 
క్రీ.పూ. 10వ శతాబ్టినాటికి కూడా జైనాన్ని ఆదరిం 
చింది. అంటే సుమారు రెండువేల సంవత్సరాలు ఈ 
నగరం జైన మతానికి కేంద్రంగా భాసించింది. 
క్రీ.శ. 10వ శ. నాటి పంపమహాకవి జైనుడై, శుభనంది 
పేరుతో సమాధి అయిన పూర్వప్రాంతం. 


వివిధ కాలాలకు చెందిన అనేకులగు రాజుల పేర్లు 
ఈ నగరాన్నేలినట్టు తెలుస్తున్నాయి 


అశ్మకుడు క్రీపూ. 1200 (మహాభారత కాలం) 
బుషభ దత్తుడు క్రీపూ. 1000 (జైన వాజ్మయం) 
బాహుబలి క్రీపూ. 1000 (జైన వాజ్మయం ) 
సుజాతుడు క్రీపూ. 7వ శ. (అంగుళత్ళనికాయ) 
బ్రహ్మదత్తుడు క్రీపూ. 6వ శ. (బృహన్నారదీయం) 
నరసింహుడు క్రీశ 8వ శ. (పశ్చిమ చాళుక్యులు) 
ఇమ్మడి అరికేసరి క్రీశ. 9వ శ. (పశ్చిమ చాళుక్యులు) 


అశ్మకం అనే ఈ దేశం రాళ్లదేశం అని అర్థం. 
అశ్మకం అంటే రాయి. ఈ నేల అంతా శ్రేష్టమైన ఇనుప 
ఖనిజపురాయి. దీనిని కొలిమిలో వెసి, ఇతర 
మిశ్రమాలతో కల్పి ఉక్కు తయారు చేసే ఈ పరిశ్రమ 
నేటి కరీంనగర్‌, నిజామాబాద్‌ జిల్లాల్లో నాడు క్రీ.పూ. 
1వ శ. నాటి నుండి చాలా ప్రసిద్ధం. నాటి ఈ 
మహాజనపదాల ఆర్థికపుష్టికి కారణం అయింది. 

మహాభారతం ఆదిపర్వం ప్రకారం ఇక్ష్వాక వంశపు 
కల్మాషపాదుని కుమారుడు అశ్శకుడు ఈ రాజ్య 
స్థాపకుడు. అశ్శకరాజు కుమారుడు మూలకుడు. ఇతడు 
ములక రాజ్యాన్ని ఏలినాడు. ఇది నేటి కరీంనగర్‌ జిల్లా 
గోదావరి తీరం. ఈ తండ్రి కొడుకుల వివరాలు 
బృహన్నారదీయ పురాణంలో ఉన్నాయి. ములకనూరు, 

ములకల్ల, మూలశాల వంటి పేర్లతో నేటికీ కరీంనగర్‌ జిల్లా ప్రాంతాల్లో 
గ్రామ నామాలున్నాయి. వీరు క్రీ.శ. 7వ శ. నాటికి కృష్ణా ప్రాంతాలకు 
వలస వెళ్లినారు. అలాగే పైకి దక్షిణ మహారాష్ట్రకు వలస వెళ్లినారు. దీనికి 
కారణం బౌద్ధమతం. 

మహిషాసురుడు ఏలిన నేల ఇది. దీన్ని మహిష్మతి రాజ్యం అనేవారు. 
మహిష్మతి గోదావరి నదీ ప్రాంతం. మహాభారతం కర్ణపర్వం “గోదావరి- 
మహిష్మతి నదుల మధ్యదేశం అశ్యకం” అని పేర్కొంది. ఆ రాజు కారణంగా 
దక్షిణ మహారాష్ట్రలోని ఒక నదికి మహిష్మతి నదిగా పేరువచ్చింది. ఈ 
మహిషాసుర రాజు ఏలిన అశ్శకంలో రావణాసురుడు పుష్పకంలో తన 
లంకా నగరానికి వెళుతూ విశ్రాంతి తీసికొన్నాడని రామాయణం రాసింది. 
ఆ రాజ్యం కారణంగా దక్షిణ మహారాష్టలోని ఒక నదికి మహిష్మతి నది 
అని పేరు వచ్చింది. 

ఆ రాజు కారణంగా ఇక్కడ నిజామాబాద్‌ ఆదిలాబాద్‌, బస్తరు 
ప్రాంతాల్లో భైంసా, ఖైంసాసురపూర్‌, పోతన వంటి నగరాల 
పేర్లున్నాయి. ఈ సంస్కృతి జైన మతానికి ముందుంది. ఈ 
ప్రాంతాల్లో వైదికేతర మతాలకు ఆదరణ ఎక్కువ. ఈ రాజు 
కారణంగా ఈ నగరానికి పోతన, పోతలి అని ప్రాచీన నామాలు. 
పోతన పోతరాజు. తెలంగాణలో ఈ మహిషాసురుని పేరు 
పురుషులకు స్రీలకు పెట్టుకొనే ఆచారం ఉంది. మహిష + అమ్మ 
= మైసమ్మ. ఈ రాజును వధించిన యోధురాలు (దుర్గామాత) 
పేరిట ఒక్క తెలంగాణలో మాత్రం నవరాత్రులు బతుకమ్మ పండుగ 
గుర్తుగా చేస్తారు. పోతన నగరం పోతలి అని మాత్రమేగాక, పోదన, 
పౌదన్య నగరమని (నేటి బోధన్‌ పోదన నుండే వచ్చిందని) 
భావించవచ్చు. 

ఈ రాజ్యాల రాజులు మహాభారత యుద్ధంలో పాల్గొన్నారు. 
అశ్ళ్శకుడు పాండవ పక్షాన పోరినాడు. “అశ్మకో నామ రాజర్షి; 
సపౌదన్యం న్యవేశయత్‌” అని సభాపర్వం పేర్కొంది. అశ్శకుని 
కుమారుడైన రాజు మాత్రం అభిమన్యునితో పోరాడినాడు. 
మహాభారతం ద్రోణపర్వంలో ఈ విషయం ఉంది. 

ఈ బోధన్‌ రాజులు ఎంత బలాఢ్యులో, ఎంత యోధులో అంత శాంత 
స్వభావులు విరాగులు. సుజాతుడు అనే బోధన్‌ రాజు బౌద్దాన్ని 
స్వీకరించాడు. అంతకుముందు బుషభదత్త, బాహుబలి రాజులు జైనాన్ని 
ప్రారంభించారు. బుద్దుని సన్నిహితుడైన మరొక అశృకరాజు తన భార్య 
చనిపోగా దుఃఖితుడై" బుద్ధుని కారణంగా వీతరాగుడైనట్టు మోహాన్ని 
తెంచుకున్నట్టు జాతక కథ తోంది. మరో అశ్మకోపాఖ్యానం ధర్మరాజుకు 
వైరాగ్య బోధనకై మహాభారతంలో వ్యాసునిచే పేర్కొనబడింది. 

ఈ బోధన్‌ (అశ్మక) దేశ ప్రజలు వీరులు, వీతరాగులు మాత్రమే కాదు, 
విజ్ఞాన శాస్త్రవేత్తలు. గణితశాస్త్రవేత్త భాస్మరాచార్యుడు అశ్శకదేశీయుడు. 
మహాభాస్మరుడు, ఆర్యభట్టువంటి వారి గణితాలకు వ్యాఖ్యాత. ఆర్యభట్టు 
సుప్రసిద్ధ గణితశాస్ర్రవేత్త అశ్మకుడని చారిత్రకులు చెబుతారు. ఇతని 
శోధనలను అశ్వ సంప్రదాయం అంటారు. పాణిని ఈ అశ్శ్మకులను తన 
అష్టాధ్యాయిలో పేర్కొన్నాడు. వీరు తెలంగాణ మూలాలు కల్లి ఉండటం, 
ఉత్తర తెలంగాణలోని బోధన్‌ రాజధాని కల్లి ఉండటం తెలుగు జాతికి 
గర్వకారణం. 

జైనమత ప్రవక్త మహావీరుడు క్రీ.పూ. 483లో తన 84వ జన్మదినం 

జరుపుకొన్నాడు. క్రీ.పూ. 5వ శ. నాటి బద్లీ శాసనంలో 
“వీరాయ భగవతే చతుళ్ళీతి వాసే” (భగవంతుడైన 
మహావీరుని 84వ ఏట అని అర్థం) అని రాసి ఉంది. 
అంటే మహావీరుడు క్రీ.శ. 599లో మార్చి 19న 
శనివారం చైత్ర శు॥ త్రయోదశి జన్మించినాడు. ఈతడు 
24వ తీర్థంకరుడు. మొదటి 23 తీర్థంకరులు ౫ 25 
సంవత్సరములు (ఒక్కో తరానికి 2లో ఏండ్లు) లెక్కిస్తూ 
పోతే, 575 సంవత్సరముల వెనుకకు వెళ్లితే క్రీపూ. 
1174 సంవత్సరం బుషభనాధథుడు (తొలి తీర్థంకరుని) 
కాలం అవుతుంది. ఈతని కాలం (క్రీ.ప పూ. “9వ శ 
అవుతుంది. బుద్ధునికి 6 శతాబ్దుల ముందువాడు. 
ఇతడు బోధన్‌ రాజు కనుక బోధన్‌ నగరం క్రీ.పూ 


a. ie ఎ | | . ఆకే ద. i నా he న 
12వ శ.కే నగరంగా అనగా నేటికి 3200 


సంవత్సరాలకు పూర్వము ఉందన్నమాట. ఇది బోధన్‌ 
చరిత్రలో బలమైన చారిత్రకాధారం. 

మూడువేల సంవత్సరాల చరిత్ర కలిగిన ఈ 
నగరాన్ని అనేకులగు రాజులు రాజవంశాలు 
పాలించారు. అందువల్ల వివిధ కాలాల్లో, అనేక 
నామాలున్నాయి. పోతన, పోదన, పోతలి, mo 
పద్మపుర, బహుధాన్యపుర, బోధన వంటి పేర్లు 
గ్రంథస్థాలు. మధ్యయుగాల్లో క్రీ.శ. 7వ శతాబ్దిలో ఈ 
నగరంలో సంస్కృత మహాకవి భవభూతి ఉన్నాడు. 
ఈతడు తాను పద్మపుర వాసినని చెప్పుకున్నాడు. అతడు 
తన నాటకాలను దీనికి 100 కి.మీ. దూరంలోని 
కంధార (రాష్ట్ర కూటుల సైనిక స్థావరం)లోని కాళప్రియ 
నాథుని కోవెలలోని సత్రశాలలో ఆడించినట్టు 
చెప్పుకున్నాడు. అరికేసరి మహారాజు ఆస్థానంలో 
ప ఈ నగరంలో నివసించీనాడు. 

“'పద్మకవినని చెప్పుకొన్నాడు. ఈ నగరపు తొలినాళ్ల 


రాజు జైనమత ప్రవర్తకుడు బుషభనాథుని జీవితంపై ఆది (వృషభనాథ) 
పురాణం పేరుతో కన్నడంలో జైనమత (గంథం పంపడు రాసినాడు. ఇది 
కావ్యరూపంలో ఉంది. జిన సేనుని పూర్వపురాణం (సంస్కృత భాషలోనిది) 
ఈ కావ్యానికి మాతృక. దీంట్లో బోధన్‌ రాజు బాహుబలి జీవితం కూడా 
వర్ణించబడింది. ఈ బాహుబలి నేటి శ్రావణ బెళగొళలోని ఎత్తైన బాహుబలి 
విగ్రహ రూపంలో పూజలందుకొంటున్న బోధన్‌ నగర రాజు. పంపమహాకవి 
జైన మతానుయాయి కనుక జైనుల పవిత్ర స్థలమైన బోధన్‌ లోనే శుభనంది 
పేరుతో సమాధి ఐనాడు. కోట గోడలు కూలినపుడు పంపని సమాధి 
శిలాశాసనాలు బయటపడినాయి. ఈ మట్టికోట ఈ నగరం చుట్టూరా 
ఇప్పటికీ అక్కడక్కడా కనబడుతోంది. 

ఇమ్మడి అరికేసరి మహారాజు పశ్చిమ చాళుక్య చక్రవర్తి. ఇతడు 
వేములవాడనేలినాడు (కరీంనగర్‌ జిల్లా). ఇతని తండ్రి నరసింహుడు బోధన్‌ 
రాజు. ఇతని కాలంలో ఈ నగరం అతి సుందరమైన సుసంపన్నమైన 
నగరం. ఈ (ప్రభువులు నూనెతో నింపిన కొలనులలో ఏనుగులను 
స్నానమాడించినట్లు అరికేసరి పర్భణి తామ్ర శాసనం చెపుతోంది. 

ఈ నగరం శాతవాహనుల కాలంలో కూడా ఉచ్చదశలో వుండేది. 
శాతవాహనుల కాలపు ఆవాససలాలు బయటపడినాయి. విజయనగర 
రాజుల కాలపు బంగారు నాణెములు దొరికినాయి. ఐతే ఈ నగరం మీదే 
నగరం నిర్మాణం కావడం వల్ల శిథిలాల్లోని చరిత్ర భూస్టాపితంగానే ఆధునిక 
నిర్మాణాలు జరిగి, చరిత్ర మరుగున ఉండిపోయింది నగరం. 

కుందకుందాచార్యులు జైనమహాకవి 1/2 శతాబ్ది క్రీశ. దసభత్తి ప్రాకృత 
గ్రంథంలో మధుర, వారణాసి, శ్రీపురం, హస్తినాపురం, పోదనపురం 
మొదలగునవి పవిత్ర తీర్ధ స్నానాలని రాశాడు. 

జంబూద్దీపమృత్తి - బుషభదేవుడు తొలి జైన తీర్థంకరుడు అతడు 
శ్రమణ దీక్ష తీసికొంటూ తన పెద్ద కొడుకు భరతునికి అయోధ్య, 
చిన్నకొడుకు బాహుబలికి పోదన పురం పట్టాభిషేకం చేశాడని రాసి వుంది. 

మహాభారత కాలంలోని తీర్థంకరుడు నేమినాథుడు 22వ వాడు. అతనికి 
ముందే బుషభదేవుడు బాహుబలి ఉన్నారు. కనుక బోధన్‌ మహాభారత 
కాలంకు ముందుదే. భారతం క్రీ.పూ. 1000 సంవత్సరాలదిగా దీనితో 
గుర్తించవచ్చు. 

పోతన నగరానికి బహుధాన్య, పౌదన్య, పోదనగా మారిందని కొందరు 
చెప్పినా- ఇది మహిషాసుర సంస్కృతి లోని పేరు. గోదావరి మహిష్మతి 
నదుల మధ్య ప్రాంతం అశ్శకం రాజ్యం. 

గౌతమీపుత్ర శాతకర్ణి తల్లి నాసికలో వేయించిన శాసనంలో అశ్శకదేశం 
ఈతని ఏలుబడిలో ఉన్నట్లు చెప్పబడింది. అంటే పోతన నగరం 
శాతవాహనుల ఏలుబడిలోనిదిగా కూడా గుర్తించాలి. 

విష్ణుకుండినుల పాలనలో ఇంద్రపురం (ఇందూరు =నిజామాబాద్‌) 
రాజధానిగా ఉన్నప్పుడు బోధన్‌ దాంట్లో ఉంది. 

సపాదలక్ష క్షితి = లక్షా 25 వేల గ్రామాల దేశం అని 

లక్షా 25 వేల రూ. ఆదాయం గల దేశం అని ఈ ప్రాంతానికీ 
తర్వాతికాలంలో మరోపేరు వచ్చింది. 


నపాదలక్ష క్షతి భూమిభర్తా 
తైల వాప్వాం నపోదనే 
అవగాహోత్సవం ఛక్రే 


శక్రశ్రీ, ర్మదదంతినాం” అని శాసన విషయం 
స్పష్టపరుస్తోంది. బోధన్‌ చాళుక్యులు రాష్ట్రకోట 
సామంతులు. దంతి దుర్గానికి సమకాలికుడు 
సామంతుడు వినయాదిత్యుడు బోధన్‌ పాలకుడు. 
చివరివాడు మూడవ అరికేసరి కాలంలో ఇతని 
రాజధాని గంగాధరకు మారింది. 

మూడవ అరికేసరి కాలంలో వేములవాడ 
రాజధాని. పర్చణి శాసనంలో “వేంబుళ నాటక 
నామధేయ నిజరాజధాన్యాం” ఇతడు అన్నాడు. 

బోధన్‌ రాజు రెండవ అరికేసరి తన ఆస్థాన 
తంత్రపాలుడైన పెద్దనార్యుని అభ్యర్థనపై దేవతా 
నందనం కోసం వేములవాడ వచ్చి భూదానం చేశాడు. 

రెండవ అరికేసరి కొలువులో పెద్దన, జినవల్లభుడు, 
పంపడు, రేచన వంటి కవులుండేవారు. వారు రాజుతో 
బాటు బోధన్‌లోనే ఉండేవారు. 

రాష్టకూట చక్రవర్తి ఇంద్రవల్లభుడు బోధన్‌లో 
ఇంద్రనారాయణ దేవాలయం నిర్మించాడు. అప్పా 
పెగ్గడ జోగప్పయ్య దీంట్లో శాసనం వేయించాడు. ఈ 
ఆలయం నేడు దేవల్‌ మసీదు ఇందు వల్లభుడు తన 
సోదరి జాకవ్వకుమారుడైన (మేనల్లుడు) ఇమ్మడి 
అరికేసరి. తన కూతురు “దేవక నిర్మడి”ని 
అరికేసరికిచ్చినాడు. అతని (రాష్ట్రకూట) రాజధాని 
మాన్య భేటక నగరం. రాజధాని పొదనదల్లి మాడిసిది 
అని జోగప్పయ్య రాసినది శాసనంలోనిది ఇంద్రవల్ల 
భునిది అని కాక (చాళుక్యుల) రాజధాని అని అర్థం 
చేసికోవాలి. మాన్యఖేటక నేడు మాల్ఫేడ్‌గా పేరు 
మారింది. 

బోధన్‌ నగరం మీదే తిరిగి నూతన నగర నిర్మాణం 
వల్ల ప్రాచీనాంశాలు భూగర్భితమయ్యాయి. తవ్వకాలకు 
వీలు లేదు. హరప్పా, మొహెంజదారోల్లో భూమి 
ఉపరితలంపై నిర్మాణాలు లేకపోవడం వల్ల - 
తవ్వకాలకు వీలు కల్గింది. చరిత్ర బయటపడింది. 
పాడుబడ్డట్టుంటే తవ్వకాలకు వీలు ఉంటుంది. అక్కడే 
ఉపరితలంలో ఆధునిక నగరాలు వెలిస్తే - 
జనావాసాలు కూలగొట్టి తవ్వకాలు జరపలేం. పైగా 
జనాలు ప్రాచీనత్వాన్ని పాడు చేస్తూ పోతుంటారు. ఇది 
బోధన్‌ విషయంలో అక్షరాలా నిజం. 

మౌర్యుల కాలం నుండి, వరుసగా శాతవాహన, 
వాకాటక, విష్ణుకుండిన, రాష్ట్రకూట, బోధన్‌ చాళుక్యులు, 
కాకతీయులు, ఢిల్లీ, బహుమనీ సుల్తానులు, విజయనగర 
రాజులు, కుతుబ్‌ షాహీలు ఈ బోధన్‌ను పాలించారు. 
ఈ నగరంలో వీరి చారిత్రక అవశేషాలు లభించాయి. 
విజయనగర రాజుల బంగారు నాణములు లభించడం 
ఇక్కదేకాదు తెలంగాణలోనే విశేషం. 

కళ్యాణి చాళుక్య కన్నడ శిలా శాసనాలు, పర్చణి 


తెలంగాణ 6mm అ 47 


_తాప్పు 


తామ్ర శాసనం, దేవల్‌ మసీద్‌ శాసనాలు, ఇంద్రనారాయణాలయ శాసనం 
ఈ నగర చరిత్రను, విశిష్టతను వివరిస్తాయి. విదేశీ దాడులను వర్ణిస్తాయి. 

బోధన్‌ మహానగరం అతి ప్రాచీన నగరం అనడానికి మరొక గాథ చిన్న 
ఆధారంగా నిలిచింది. బోధన్‌ మహాభారతానికంటే ప్రాచీనమని చెప్పుకున్నాం. 
మహాభారతంలో ఏకచక్రపురం, బకాసురుని ప్రస్తావన ప్రసిద్ధం. అక్కడ 
ఏకచక్రగాథలోని భౌగోళిక ఆధారాలుగా హరిద్రా, మంజీరలు తత్సమీపంగా 
పాండవులు స్నానమాచరించిన పాండుతీర్థం, చక్రతీర్థం ఇవి ఇక్కడ ఉన్నాయి. 
చక్రతీర్థం చక్రి చెరువుగా పిలువబడుతోంది. స్మందపురాణాంతర్గత గాథగా 
బకాసురుని నుండి ఈ నగరం రక్షింపబడాలని శాండిల్యముని ఇక్కడి 
రామలింగేశ్వరుణ్ణి పూజించేవాడు. 

మహమ్మదీయుల నుండి దేవాలయం రక్షించడానికి ఇసుక పూడ్చివేయబడ్డ 
ఈ ఆలయం 1959 ఫిబ్రవరిలో బయల్పడింది. దీన్నిప్తుడు చక్రేశ్వరాలయం 
అని పిలుస్తున్నారు. ఇక్కడ విచిత్రంగా రాకాసిపేట అనే గ్రామం నేడు 
బోధన్‌లో అంతర్భాగంగా ఉంది. రాక్షసుని పేర గ్రామం లేదా వీధి ఉండడం 
వింతే. ఐతే మహాభారత కాలం నాటి బకాసురుడు గాని లేదా ఈ పురాన్నేలిన 
మహిషాసురుడు (అసుర రాక్షస రాకాసి) గాని ఈ పేరును కారణం అయి 
ఉంటారు. 

కుందకుందాచార్యుని 'దసభత్తి లో మోక్షకారణంగా పోదనను 
పేర్కొనినాడు. పంప మహాకవి విక్రమారున విజయం, ఆయన తమ్ముడు 
జినవల్లభుడు వేయించిన కుర్యాల శాసనం, సోమదేవసూరి యశస్తిలక 
చంపవు, పర్భణి తామ శాసనం, దేవల్‌ మసీదు (బోధన్‌) శాసనం, పంపని 
సమాధి శాసనం, ఇమ్మడి అరికేసరి వేములవాడ శాసనం, బోధన్‌ చరిత్ర 
నిర్మాణానికి ఉపకరించే శాసనాలు. దేవల్‌ మసీదు ఒకనాటి ఇంద్రనారాయణ 
స్వామి దేవాలయం కావచ్చు. ఈ శాసనం అప్పాప్రెగ్గడ జోగప్ప 
వేయించినాడు. అప్పటికి చాళుక్యులకు బోధనే రాజధాని. తరువాత 2వ 
అరికేసరి అవసాన కాలంలో బోధన్‌ నుండి వేములవాడకు రాజధానిని 

మార్చినారు. స్థూలంగా ఇది మధ్యయుగాల్లో బోధన్‌ 
చాళుక్యుల చరిత్ర. దీని తరువాత బోధన్‌ రాజధానిగా 
లేదు. నాటి మట్టికోట బోధన్‌లో నేటికీ శిథిలావస్థలో 
చూడవచ్చు. 

మహ్మద్‌ బిన్‌ తుగ్లక్‌, మాలిక్‌ కాఫర్‌, అల్లా ఉద్దీన్‌ 
ఖిల్జీ వంటి మహమ్మదీయు సర్గార్లు లేదా ప్రభువుల 
దాడులు ఎదుర్కొన్న నగరం ఇది. దేవల్‌ మసీదు 
ఆలయాన్ని ధ్వంసం చేసి తుగ్లక్‌ మసీదుగా మార్చినాడు. 
ఈ ఆలయం రాష్ట్రకూట 3వ ఇంద్ర వల్లభుడు నిర్మించిన 
ఇంద్ర నారాయణాలయం. ఇమ్మడి అరికేసరి మహారాజు 
పశ్చిమ చాళుక్య చక్రవర్తి. ఈతడు వేములవాడ 
(కరీంనగర్‌ జిల్లా) నేలినాడు. ఇతని తండ్రి నరసింహుడు 
బోధన్‌ రాజు. ఇతని కాలంలో ఈ నగరం అతి 
సుందరమైన సుసంపన్నమైన నగరం. ఈ ప్రభువులు 
నూనెతో నింపిన  కొలనులలో ఏనుగులను 
స్నానమాడించినట్లు అరికేసరి పర్భణి తామశాసనం 
చెబుతోంది. ఈ నగరం శాతవాహనుల కాలంలో కూడా 
ఉచ్చదశలో ఉండేది. శాతవానుల కాలపు ఆవాస 
స్థలాలు బయటపడినాయి. విజయనగర రాజుల కాలపు 
బంగారు నాణెములు దొరికినాయి. అయితే ఈ నగరం 
మీదే నగరం నిర్మాణం కావడంవల్ల శిథిలాల్లోని చరిత్ర 
భూస్థ్థాపితంగానే ఆధునిక నిర్మాణాలు జరిగి, చరిత్ర 
మరుగున ఉండిపోయింది. ఈ నగరం చరిత్రే ఈ జిల్లా 
చరిత్రకాగలదంటే అతిశయోక్తి కాదు. ఈ జిల్లా చరిత్రే 
ఉత్తర తెలంగాణలో గొప్ప ప్రాచీన చరిత్ర కాగలదు. 


రాష్ట్ర రహదారులకు మహర్దశ 


రాష్ట్ర రహదారులకు మహర్దశ పట్టబోతున్నది. కేంద్ర 
మంత్రి నితీన్‌ గడ్మరీ పలు జాతీయ రహదారులు ప్రారంభిం 
చడంతో పాటు మరి కొన్ని రహదారులకు శంకుస్థాపనలు 
చేశారు. అలాగే రీజినల్‌ రింగ్‌రోడ్‌ లాంటి బృహత్తర 
పథకానికి కూడా భూసేకరణ జరిపితే నిధులు మంజూరీ 
చేస్తామని కేంద్ర మంత్రి హామీ ఇచ్చారు. తెలంగాణలోని 
పలు జిల్లాలను కలుపుతూ సాగుతున్న జాతీయ రహదారుల 
అభివృద్ధి, నిర్మాణం వల్ల ఈ ప్రాంతంలోని (గ్రామాలు, 
పట్టణాలు, నగరాలు ఎంతో అభివృద్ధికి నోచుకోనున్నాయి. | 
రాష్ట్రంలోని 8 జాతీయ రహదారుల నిర్మాణానికి భూమిపూజ 
చేయగా, 6 ప్రాజెక్టులను కేంద్ర మంత్రి వర్చువల్‌ ద్వారాజాతికి 
అంకితం చేశారు. ఈ కార్య క్రమంలో పాల్గొన్న రాష్ట్ర రో, భవనాల 
శాఖ మంత్రి ప్రశాంత్‌రెడ్డి మాట్లాడుతూ రాష్ట్ర సమగ్ర అభివృద్ధికి మంచి రహదారు 
అవసరమన్నారు. అందుకు భారత ప్రభుత్వ సహకారం కావాలన్నారు. 

తెలంగాణ రాష్ట్రం ఏర్పడిన తరువాత, 25 రాష్ట్ర రహదారులను జాతీయ రహ 
దారులుగా మార్చడానికి సూత్రప్రాయంగా అంగీకారం తెలిపారన్నారు. 3185 కిలోమీటర్ల 
పొడవున్న రాష్ట్ర రహదారులను జాతీయ రహదారులుగా మార్చడానికి ఎపి పునర్వ 
వస్థీకరణ చట్టంలో చేర్చారని, వీటిలో ఇప్పటివరకు 1866 కిలోమీటర్ల పొడవు మాత్రమే 
జాతీయ రహదారులుగా మార్చారని కేంద్ర మంత్రి దృష్టికి తీసుకెళ్ళారు. 1769 కిలోమీటర్లు 
ఇంకా పెండింగ్‌లో ఉందన్నారు. 8.49 కిమీ /100 చదరపు కిలోమీటర్ల విస్తీర్ణంలో ఉన్న 
తెలంగాణ రాష్ట్రంలో జాతీయ రహదారుల సాంద్రత జాతీయ సగటు 4.01 కిమీ / 100 
చదరపు కిలోమీటర్ల విస్తీర్ణం కన్నా చాలా తక్కువగా ఉందని కేంద్ర మంత్రి దృష్టికి 
తీసుకెళ్ళారు. దీన్నిబట్టి తెలంగాణ రాష్ట్రంలో కనీసం 1000 కిలోమీటర్ల రోడ్లను జాతీయ 
రహదారులుగా గుర్తించాల్సిన అవసరం ఉందని తెలిపారు. 

చౌటుప్పల్‌ (ఎన్‌హెచ్‌ -65), షాద్‌ నగర్‌ (ఎన్‌హెచ్‌ -44), కంది (ఎన్‌హెచ్‌ -65) 
(ఆర్‌ఆర్‌ఆర్‌ యొక్క దక్షిణ భాగం) 182 కి.మీ, హైదరాబాద్‌ (గౌరెల్లీ జంక్షన్‌)-వలిగొండ- 
తొర్రూర్‌ -నెల్లికుదురు -మహాబూబాబాద్‌ -ఇల్లెందు-కొత్తగూడెం 234కి.మీ, మెదక్‌- 
యెల్లారెడ్డి-రుద్రూర్‌ 92 కి.మీ., బోధన్‌-బాసర-భైన్సా 76 కి.మీ., మెదక్‌ - సిద్దిపేట - 
ఎల్మత్రుర్తి 183 కి.మీ. మహబూబ్‌నగర్‌ - కొడంగల్‌ - తాండూర్‌ - చిచోలి 96కి.మీ., 
కరీంనగర్‌ -కామారెడ్డి-యెల్లారెడ్డి-పిట్లం 165 కి.మీ., కొత్తకోట -గద్వాల్‌-మంత్రాలయం 
70 కిమీ., జహీరాబాద్‌-బీదర్‌-డెగ్లూర్‌ 25 కి.మీ. మొత్తం 1078 కి.మీ. గుర్తించాల్సిన 
అవసరం ఉందన్నారు. గత 6 సంవత్సరాలలో దేశంలో జాతీయ రహదారుల అభివృద్ధిలో 
భాగంగా మంత్రి గడ్మరీ చేపట్టిన కార్యక్రమాలను ప్రశంసించారు. 

1864 కోట్ల రూపాయల వ్యయంతో 766 కిలోమీటర్ల పొడవున 14 ఎన్‌హెచ్‌ 
ప్రాజెక్టులను మంజూరు చేసినందుకు కృతజ్ఞతలు తెలియజేశారు. వీటిలో ఆరు జాతికి 
అంకితం అవుతుండగా, మిగిలిన 8 ప్రాజెక్టులు షెడ్యూల్‌ ప్రకారం పూర్తవుతాయని మము 
ఆశిస్తున్నామని మంత్రి ప్రశాంత్‌రెడ్డి పేర్కొన్నారు. ఇక రీజనల్‌ రింగ్‌రోడ్‌ గురించి కూడా 
కేంద్ర మంత్రి దృష్టికి తీసుకుపోయారు. సంగారెడ్డి - నర్సాపూర్‌ - తుపాన్‌ - గజ్వెల్‌ - 
జగదేవ్‌పూర్‌ -భువనగిరి -చౌటుప్పల్‌ (158.00 కి.మీ) మరియు చౌటుప్పల్‌- షాద్‌నగర్‌- 
కంది (181.87 కి.మీ) 2016 సంవత్సరంలో జాతీయ రహదారులుగా అప్‌గ్రేడ్‌ 
చేయడానికి అంగీకరించినట్లు కేంద్ర మంత్రి గడ్కరీ దృష్టికి తీసుకెళ్ళారు. ఈ రెండు 
రహదారులు కలిసి హైదరాబాద్‌ నగరం చుట్టూ హైదరాబాద్‌ నుండి 50 నుండి 60 
కిలోమీటర్ల దూరం ప్రయాణించి 6 జిల్లాల గుండా వెళుతున్నా యని, ఈ రోడ్‌ ద్వారా 


హైదరాబాద్‌పై ట్రాఫిక్‌ వత్తిడి తగ్గుతుందని పేర్కొన్నారు. మొత్తంగా 
9 రాష్ట్ర రహదారులను కొత్త జాతీయ రహ దారులుగా 
ప్రకటించాలని మంత్రి కోరారు. రెండు కారిడార్లలో 340 
కిలోమీటర్ల పొడవైన ప్రాంతీయ రింగ్‌రోడ్‌ ప్రాజెక్టును మంజూరు 
చేయాలని, రాష్ట్ర పునర వస్థీకరణ చట్టంలో వాగ్దానం చేసిన 
విధంగా రాష్ట్రంలో కొత్త జాతీయ రహదారి నెట్‌వర్క్‌ అభి వృద్ధికి 
సహాయం చేయాలని, ఈ ఆర్థిక సంవత్సరంలో తెలంగాణ 
రాష్ట్రానికి 1000 కోట్ల రూపాయల విలువైన సిఆర్‌ఐఎఫ్‌ పనులను 
మంజూరు చేయాలని కేంద్ర మంత్రి గడ్మరీని రాష్ట్ర మంత్రి 
ప్రశాంత్‌ రెడ్డి కోరారు. 

కేంద్ర మంత్రి నితిన్‌ గడ్మరీ మాట్లాడుతూ తెలంగాణ ప్రభుత్వం 
భూ సేకరణ ప్రక్రియను సత్వరం పూర్తిచేస్తే వచ్చే ఐదేళ్లలో రూ. 
28వేల కోట్లతో రహదారులను అభివృద్ధి చేస్తామని తెలిపారు. ప్రతి 
పాదిత ప్రాజెక్టులకు 5,627 హెక్టార్ల భూ సేకరణ అవసరం కాగా, 
160 హెక్టార్లు మాత్రమే పూర్తయిందని తెలిపారు. జాతీయ రహ 
దారుల ప్రాజెక్టు అధికారులతో సమన్వయం చేసుకుంటూ, భూ 
సేకరణపై సమీక్ష నిర్వహించాలని ఆయన రాష్ట్ర ప్రభుత్వానికి 
సూచించారు. 

హైదరాబాద్‌-విజయవాడ రహదారిని 8 లేన్‌లుగా విస్తరిం 
చేందుకు చర్యలు తీసుకుంటామని, కరీంనగర్‌-వరంగల్‌ రహ 
దారిని 4 లేన్‌లుగా విస్తరించేందుకు అనుమ తులు మంజూరు 
చేసినట్లు వెల్లడించారు. రెండు జాతీయ ప్రాజెక్టులను అనుసంధా 
నించే హైదరాబాద్‌ ప్రాంతీయ రింగ్‌రోడ్డు సమస్యను సీఎం 
కేసీఆర్‌తో చర్చించి పరిష్కరిస్తామని ప్రకటించారు. పురోగతిలో ఉ 
న్న జాతీయ రహదారుల విస్తరణ పనులను దశల వారీగా 2022 
అక్షోబరులోగా పూర్తిచేస్తామని హామీ ఇచ్చారు. ఆరు లేన్‌లుగా 
చేపట్టిన ఆరాంఘర్‌-శంషాబాద్‌ రహదారిని 2021 డిసెంబరు 
లోగా, ఉప్పల్‌ ఎలివేటెడ్‌ కారిడార్‌ను మే 2022 కల్లా పూర్తిచేస్తామ 
న్నారు. ప్రతిపాదిత జాతీయ రహదారులు అందుబాటులోకి వస్తే 
తెలంగాణ పారిశ్రామి కంగా కూడా మరింత అభివృద్ధి చెందుతుం 
దన్నారు. తెలంగాణ సర్వతో ముఖాభివృద్ధికి కేంద్రం కట్టుబడి 
ఉందని కేంద్ర మంత్రి జి. కిషన్‌రెడ్డి అన్నారు. ఈ కార్యక్రమంలో 
కేంద్ర మంత్రి వి.కె.సింగ్‌, అసెంబ్లీ స్పీకర్‌ పోచారం శ్రీనివాస్‌రెడ్డి, 
కౌన్సిల్‌ చైర్మన్‌ గుత్తా సుఖేందర్‌రెడ్డి, ఎంపీలు పాల్గొన్నారు. అ 

క్యాలీగప్రీలో అందెవేసిన చెయ్యినవకాంత్‌ క్రీ 


(ప్రపంచమంతా కంప్యూటర్‌ యుగంగా మారిపోయి, అక్షరాలను 
కంప్యూటర్‌ కీబోర్డు ద్వారా తప్ప చేతితో వ్రాసే పద్ధతిని ప్రజలు మరిచిపోతున్న 
తరుణంలో, మాటలు కరువై చేతిలో ఉన్న స్మార్ట్‌ ఫోన్‌ల ద్వారానే భాష, భావం 
ఒకరికొకరు మార్చుకుంటున్న ఆధునిక సాంకేతికత అలరారుతున్న ఈ 
సమాజంలో, తెలుగు అక్షరాలనే దొంతరలుగా పేర్చి, వివిధ ఆకృతులు గా 
మార్చి, చూపరులకు తెలుగు అక్షరాల ద్వారా ఇన్ని ఆకృతులు, అద్భుతాలు 
చేయొచ్చా.. అని అబ్బురపడే విధంగా తన అక్షర విన్యాసాలను చూపిస్తున్న 
విద్యాధికుడైన యువకుని విజయగాథ ఇది. ఈ యువకుడు చేసే అక్షర 
విన్యాసాలను సాంకేతిక పరిభాషలో క్యాలీగ్రఫీ అంటారు. ఇది మొదట కేవలం 
ఆంగ్లం, రోమన్‌ భాషా అక్షరాలకే పరిమితమై ఉండేది. దీన్ని చూసిన ఈ 
యువకుడు ఇది తెలుగు అక్షరాలకు కూడా ఎందుకు అన్వయింపచేయకూడదని 
ఆలోచించాడు. వెంటనే క్యాలీగ్రఫీని తెలుగులో కూడా అభివృద్ధి చేశాడు. ఈ 
యువకుని పేరు కరిడె నవకాంత్‌. ఇతని స్వగ్రామం మహబూబ్‌నగర్‌ జిల్లా 
ఆత్మకూరు. ఇతను బిటెక్‌ పూర్తి చేసిన విద్యాధికుడు. తెలుగు అక్షరాలను 
అందంగా, వివిధ ఆకృతుల్లో వ్రాయడం ఈయనకు స్మూల్‌ విద్యనుంచే 
అబ్బింది. మొదట స్మూల్లో ప్రాథమిక విద్య గడిస్తున్నపుడే పుస్తకాల అట్టపుటలతో 
పాటు, తన స్నేహితుల పుస్తకాల అట్టపుటలపై కూడా వారి వారి పేర్లు 
అందంగా, శిల్పాలు చెక్కిన విధంగా వ్రాసి ఇచ్చేవాడు. 

తన చెల్లెలు పుస్తకాలపై, నోట్‌ బుక్‌లపై మొదట ఇలా వ్రాసి ఇచ్చిన 
తరువాత మెల్లమెల్లగా తోటి స్నేహితులందరి పుస్తకాలపై కూడా అందమైన 
అక్షరాలతో పేర్లు వ్రాసి ఇవ్వడం ప్రారంభించాడు. అప్పటికి నవకాంత్‌కు తాను 
చక్కగా, వివిధ ఆకృతుల్లో చెక్కుతున్న ఈ అక్షరమాలలను క్యాలీగ్రఫీ అని 
పిలుస్తారని తెలియనేతెలియదు. తాను డిగ్రీ చేస్తున్న సమయంలో హైదరాబాద్‌ 
నగరంలోని కోఠి సెంటర్‌లో సెకండ్‌హ్యాండ్‌ బుక్స్‌ కొనడానికి వెళ్ళగా అక్కడ 
క్యాలీగ్రఫీకి సంబంధించిన పుస్తకం అగుపించిందని నవకాంత్‌ తెలిపారు. 
అందులో చదివిన తరవాతనే తాను అక్షరాలతో చేస్తున్న విన్యాసాలను 
క్యాలీగ్రఫీగా పిలుస్తారని తనకు తెలిసిందని ఆయన తెలిపారు. పుస్తకంలో 
ఉన్న వివరాల ప్రకారం ఈ విద్యలో మెళకువలు నేర్వాలంటే తనకు శిక్షణ 

అవసరమని భావించి ముంబాయిలోని అచ్యుత్‌పాల్‌ అనే 
శిక్షకుని వద్దకు చేరుకున్నట్లు తెలిపారు. అక్కడ సుమారు 
4 మాసాల పాటు శిక్షణ పొంది తిరిగి వచ్చాడు. ఇంగ్లీష్‌ 
రోమన్‌, దేవనాగరి లిపిలో ఈ క్యాలీగ్రఫీ ఎలా చేస్తున్నారో 
పూర్తిగా ఆకళింపు చేసుకుని దాన్ని తెలుగులో అన్వయిస్తూ 
రకరకాల ఆకృతుల్లో అక్షరాలను పొందికగా పేర్చి 
తయారు చేయడం ప్రారంభించానని చెప్పారు. 

తిరిగి వచ్చిన తరువాత నగరంలోని మల్మాజిగిరి 
కాకతీయ స్మూల్‌లో విద్యార్థులకు క్యాలీగ్రఫీలో శిక్షణ 
ఇచ్చినట్లు నవకాంత్‌ తెలిపారు. ఇదే కాకుండా 
ఓంకారాన్ని తన క్యాలీగ్రఫీలో వేసి ప్రదర్శనకు 
పంపించినట్లు చెప్పారు. నెదర్‌ల్యాండ్‌, దక్షిణ కొరియా 
దేశాలలో తన క్యాలీగ్రఫీ పెయింటింగ్‌లు ప్రదర్శనకు 
నోచుకున్నాయన్నారు. దేశంలోని కేరళ రాష్ట్రంలో, 
ముంబాయి నగరంలో కూడా ప్రదర్శించినట్లు తెలిపారు. 

ఈ క్యాలీగ్రఫీ నేర్చుకోవడానికి విద్యార్థులు ఎంతో ఉత్సాహం చూపిస్తున్నారన్నారు. 
ప్రభుత్వం ప్రాథమిక స్థాయిలోనే దీన్ని ఒక సబ్జైక్ట్‌గా పెట్టి బోధిస్తే బాగుంటుందని 
ఆయన తన అభిప్రాయాన్ని వ్యక్తం చేశారు. 


ఎలాంటి సంపాదన లేదు 


ఈ క్యాలీగ్రఫీ వల్ల తనకు ఇప్పటికైతే ఎలాంటి సంపాదన లేదన్నారు. ముందు 
ముందు సినిమా టైటిల్స్‌ వేయడానికి ప్రయత్నిస్తున్నట్లు తెలిపారు. అలాగే కొత్త 
ఫాంట్‌లు తయారుచేయాలని కూడా యోచిస్తున్నానని నవకాంత్‌ తెలిపారు. 
కరోనా వల్ల ప్రజలు మాస్క్‌లు వాడుతున్నారని అలాంటి మాస్క్‌లపైనా, 


స్మార్ట్‌ఫోన్‌లపై కూడా డిజైన్‌లు వేసి ఇచ్చినట్లు ఆయన 
తెలిపారు. అయితే ఇది ఏమంత సంపాదన ఇచ్చే విధంగా 
లేదన్నారు. ఈ కళను ప్రాథమిక విద్య లోనే ప్రవేశపెడితే 
గతించిపోతున్న మన తెలుగు అక్షరాలకు జీవం పోసినట్లు 
అవుతుందని తన అభిప్రాయాన్ని తెలియచేశాడు. 
ఇంగ్లీష్‌మీడియం మోజులో తెలుగును చదవడమే 
గగనమై పోతున్న ఈ రోజుల్లో తెలుగు అక్షరాలను ఏర్చి, 
కూర్చి, వాటికి మంచి మంచి ఆకృతులు కల్పించి, తెలుగు 
భాషాభివృద్ధికి కృషిచేస్తున్న నవకాంత్‌ అభినందనీయుడు. 

గురించి ఆలోచించేవాడు కుక్కను పెంచుతాడు, 
సమాజం భద్రత గురించి ఆలోచించేవాడు మొక్కను పెంచుతాడు” అనే మాట 
చమత్మారవంతంగా కనిపించినా ఏంతో ఆలోచించదగింది. కుక్క మనిషికి 
భద్రత ఇవ్వచ్చు, ఇవ్వకపోవచ్చు కానీ చెట్టు మాత్రం జీవుల ప్రాణం 
నిలుపుతుంది. మానవ మనుగడకు సంబంధించిన సమస్త వనరులు చెట్ల 
మనుగడపైనే ఆధారపడ్డాయని మనిషి గుర్తించి, తదనుగుణంగా 
నడుచుకున్నప్పుడే భావితరాలు బతికే అవకాశం ఉంటుంది. ఈ సత్యాన్ని 
గుర్తించిన తెలంగాణ, దేశంలో హరిత సంపద పెంపొందించే రాష్ట్రాల్లో 
ముందువరుసలో ఉంటున్నది. రాష్ట్రప్రభుత్వం చేపట్టిన “తెలంగాణకు 
హరితహారం” కార్యక్రమం ప్రత్యక్షంగా, పరోక్షంగా మనిషి జీవన సరళిపై విశేష 
ప్రభావం చూపుతున్నది. అది స్పూర్తిగా ఎటు చూసినా పచ్చదనం పరచుకునేలా 
అందరూ పనిచేస్తున్నారు. అట్లాంటి స్పూర్తి తోనే కామారెడ్డిలోని ప్రభుత్వ డిగ్రీ 
కళాశాలో “రాశివనం'” ప్రారంభమైంది. 
కామారెడ్డిలోని ప్రభుత్వ డిగ్రీ కళాశాల ఆర్ట్స్‌ అండ్‌ సైన్స్‌ కాలేజీ 1964లో 
ఒక విద్యా సొసైటీ చేత స్థాపించబడింది. తర్వాత కాలంలో ప్రభుత్వ 
కళాశాలగా మారింది. నేను ఈ కాలేజీలోనే చదువుకుని, ఇప్పుడు ఇక్కడే 
అధ్యాపకునిగా పనిచేస్తున్నా కళాశాలకు 158 ఎకరాల విశాలమైన ప్రాంగణం 
ఉంది. అందులో ఎక్కువభాగం బండరాల్లున్న నల్లరేగడి నేల. మొక్కలు పెరిగే 
అవకాశాలు తక్కువ. మేము చదువుకునే రోజుల్లో కాలేజీకి వెళ్ళే మార్గంలో 
చిన్న చిన్న రేగుపండ్ల మొక్కలు, అక్కడక్కడా కొన్ని తంగేడు మొక్కలు మాత్రమే 
ఉండేవి. మిత్రులతో కలిసి వాటికి కాసిన చిన్నరేగుపండ్లు తినేది. కళాశాల 
భవనం ముందు, (ప్రధాన రోడ్డు మార్గంలో కొన్ని చెట్లు ఉందేవి. 
ప్రతిసంవత్సరం అధ్యాపకులు విద్యార్థులతో మొక్కలు పెట్టించినా నీటికొరత 
వల్ల అవి బతికేవి కావు. మొక్కలు నాటడం ఒక ఉద్యమంగా చేపట్టిన 
సందర్భం, కార్యక్రమం అప్పుడు లేదు. 
2015లో హరితహారం ప్రారంభించినప్పుడు ముఖ్యమంత్రి 3. చంద్రశేఖర 
రావు కాలేజీ భవనం ముందు ఒక మొక్క నాటారు. అప్పుడు మంత్రులు 

పోచారం శ్రీనివాసరెడ్డి, జోగు రామన్న ఎమ్మెల్యే గంప 
గోవర్ధన్‌ కూడా మొక్కలు నాటారు. అవిప్పుడు ఏపుగా 
పెరుగుతున్నాయి. తెలంగాణ ప్రభుత్వం చేపట్టిన పాలనా 
సంస్కరణల్లో భాగంగా 2016లో కామారెడ్డి కొత్త జిల్లాగా 
అవతరించింది. ఈ కళాశాల పూర్వ విద్యార్థి డా.యన్‌. 
సత్యనారాయణ కలెక్టర్‌గా రావడంతో కళాశాల గతి 
మలుపు తిరిగింది. ఒకరోజు కాలేజీని సందర్శించి ఖాళీ 
స్థలం, ముఖ్యమంత్రి, మంత్రులు నాటిన మొక్కలను 
పరిశీలించారు. ఆ ప్రాంతాన్ని ఆహ్లాదం, ఆరోగ్యం పంచే 
కేంద్రంగా తీర్చిదిద్దాలని భావించారు. ఆ మొక్కలను 
కలుపుకొని ఒక విశిష్టమైన ప్రాజెక్టుకు రూపకల్పన 
చేసినారు. దాని పేరు రాశివనం.” 

దాదాపు మూడు ఎకరాల్లో 12 రాశుల మొక్కలతో 
కూడిన రాశివనం, మరో నాలుగు ఎకరాల్లో పండ్లతోటతో 
మొత్తం ఏడెకరాల్లో ఉద్యానవనం ఏర్పాటుకు రూపకల్పన 
జరిగింది. దాని అభివృద్ధి, నిర్వహణ నిమిత్తం కళాశాల 
ప్రిన్సిపాల్‌ చైర్మన్‌ గా, ఒక అధ్యాపకుడు కన్వీనర్‌గా, మరో 
ఎనిమిదిమంది సభ్యులుగా రాశివనం కమిటీ రూపు 
దిద్దుకున్నది. వీరందరికీ ఇది కళాశాల విధులకు అదనపు 
పని. ఒక రకంగా ఇది వ్యవసాయం చేయడం లాంటిది. 
అయినా కలెక్టరు ప్రోత్సాహంతో అధ్యాపకులు 
ఉత్సాహంగా పనిచేశారు. ఉద్యానవన, ఆటవీ, 
గ్రామీణాభివృద్ధి, మంచినీటి సరఫరా విభాగాల 
సహకారం కూడా లభించింది. ప్రభుత్వ డిగ్రీ కాలేజీల్లో 
ఉద్యానవనం ఏర్పాటుకు నిధులు ఉండవు, కనుక 
ఆర్థికవనరులు కూడా సొంతంగా సమకూర్చుకోవాలి. 
అందుకు ప్రజల భాగస్వామ్యం తీసుకోవాలి. అందుకోసం 
వారితో వారి రాశి మీదుగా మొక్క నాటించాలి. వారి 
పేరుతో ఒక బోర్డు ఏర్పాటు చేయాలి. వాళ్ళు తమ 
పుట్టినరోజు లేదా పెండ్లిరోజు లాంటి వేడుకలు ఆ 


మొక్కవద్ద చేసుకోవచ్చు. రోజూ వాకింగ్‌కు వచ్చి తన మొక్కను చూసుకోవచ్చు. 
దాని సంరక్షణ బాధ్యత రాశివనం కమిటీ చూసుకుంటుంది. అందుకు మొక్క 
పెట్టిన వారి నుంచి డబ్బులు వసూలు చేయాలని కమిటీ నిర్ణయించింది. 

అయితే కమిటీలో ఎందరున్నా కన్వీనరే ప్రధాన కార్యకర్త. అన్ని పనులకూ 
బాధ్యుడు. రూపొందించుకున్న ప్రణాళిక ప్రకారం నేలను చదును 
చేయడమైంది. రాళ్ళనేల కనుక మొక్క బతకాలంటే జేసిబితో పెద్ద గుంతలు 
తీసి, అందులో ఎర్రమట్టి నింపి నాటాలి. 2017 జూన్‌ లో రాశుల ప్రకారం 
మొక్కలు నాటడం ప్రారంభమైంది. రాశుల మీద నమ్మకం లేని వాళ్ళు నచ్చిన 
మరో రాశిమొక్క నాటారు. కళాశాల భూముల రిజిస్టేషన్‌ పూర్తయిన 
సందర్భంగా కలెక్టర్‌ డా-యన్‌. సత్యనారాయణ ఏకముఖి రుద్రాక్ష మొక్క 
నాటారు. నడక మార్గం నిర్మాణమైంది. దాని చుట్టూ (క్రోటను మొక్కలు 
వరుసగా ఏర్పాటు చేయబడ్డాయి. ఎన్‌.సి.సి. విద్యార్థులు రాశివనం చుట్టూ 
ఫెన్సింగ్‌ వేయించారు. కాంట్రాక్టరుతో పనిచేయించుకున్న దానికంటే 
మూడోవంతు డబ్బులతోనే కంచె నిర్మాణమైంది. పెట్టిన మొక్కలకు నీళ్ళకోసం 
ఒక బోరుబావి తవ్వించబడింది. అదృష్టవశాత్తు నీళ్ళు బాగా వచ్చినాయి. జిల్లా 
ఉద్యానవన శాఖ సహకారంతో బిందుసేద్యం కోసం డ్రిప్‌ ఏర్పాటు 
చేయబడింది. 

క్రమంగా రాశివనంకు పాదచారులు రావడం ప్రారంభమైంది. ఉదయం, 
సాయంత్రం వేళల్లో నిర్మానుష్యంగా ఉండే కళాశాల ప్రాంగణంలో జన 
సంచారం పెరిగింది. పాదచారులు కూడా కొన్ని మొక్కలు నాటారు. వారి 
భాగస్వామ్యం కూడా రాశివనం అభివృద్ధికి చేదోడుగా నిలిచింది. 

కలెక్టర్‌ డా.సత్యనారాయణ జిల్లా కేంద్రానికి మంత్రులు, రాష్ట్రస్థాయి 
అధికారి ఎవరు వచ్చినా ఇక్కడ ఒక మొక్క నాటించడం మొదలు పెట్టారు. 
ఆయన పురపాలక శాఖ డైరెక్టర్‌ గా బదిలీ అయ్యేంత వరకు ఆ సంప్రదాయం 
కొనసాగించారు. అంతేకాదు వారిలో కొందరితో రాశివనం నిర్వహణ నిమిత్తం 
కమిటీకి డబ్బులు కూడా ఇప్పించారు. స్వయాన తను రాశిప్రకారం జమ్మమొక్క 
నాటి డబ్బులు చెల్లించారు. ఎస్పీ శ్వేతతోనూ మొక్క నాటించి డబ్బులు 
ఇప్పించారు. కన్వీనర్‌ తో సహా రాశివనం కమిటీ సభ్యులు, అధ్యాపకులు, 
సిబ్బంది కూడా డబ్బులు చెల్లించే మొక్కలు నాటినారు. ఆ డబ్బులను 
నామఫలకము, గద్దె, వర్మి కంపోస్ట్‌ ఎరువు, నిర్వహణ, అభివృద్ధి తదితర 


అవసరాలకు కమిటీ వినియోగిస్తుంది. 
ఇప్పుడు రాశివనంలో ముఖ్యమంత్రి కె.చంద్రశేఖర 
రావుతో పాటు, శాసన సభాపతి పోచారం థీనివాస్‌ 
రెడ్డి, మంత్రి ఇంద్రకరణ్‌ రెడ్డి, ప్రభుత్వ విప్‌ గంప 
గోవర్ధన్‌, ఎమ్మెల్యే హన్మంత్‌ షిందే, సాహిత్య అకాడమి 
అధ్యక్షులు డా.నందిని సిధారెడ్డి, రాష్ట్ర ఫుడ్‌ కమీషన్‌ 
చైర్మన్‌ కొమ్ముల తిరుమల్‌ రెడ్డి, గ్రంథాలయ పరిషత్‌ 
చైర్మన్‌ డా. అయాచితం శీధర్‌, రాష్ట్ర అటవీ అభివృద్ధి 
కార్పోరేషన్‌ చైర్మన్‌ రఘువీర్‌, ప్రభుత్వ సలహాదారు 
టంకశాల అశోక్‌, రాష్ట్ర ఎన్నికల కమీషనర్‌ నాగిరెడ్డి 
నాటిన మొక్కలున్నాయి. అలాగే హరితహారం 
ప్రత్యేకాధికారిణి ప్రియాంక వర్షిస్‌, ముఖ్య అటవీ 
సంరక్షణ అధికారిణి శోభ, సీనియర్‌ ఐ.ఏ.ఎస్‌. 
అధికారులు డా. బి. జనార్థన్‌ రెడ్డి, రఘునందన్‌ రావు, 
క్రిస్టినా చోన్తూ, రోనాల్డ్‌ రాస్‌, ఎం.రామ్మోహన్‌ రావు, 
ప్రస్తుత కలెక్టర్‌ డా.ఎ.శరత్‌ లతో పాటు కామారెడ్డి 
అదనపు కలెక్టర్లు వెంకటేశ్‌ దోత్రే, తేజాస్‌ నందలాల్‌ 
పవార్‌, సత్తయ్య, యాదిరెడ్డిలు కూడా ఇక్కడ మొక్కలు 
నాటారు. ఇక జిల్లాలోని వివిధ శాఖల అధికారులు 
నాటిన మొక్కలు కూడా ఉన్నాయి. 
విశేషంగా చెప్పుకోవలసిన విషయం ఏమంటే, 
1964 లో నిజామాబాదు జిల్లా కలెక్టరుగా పనిచేసిన, 
కామారెడ్డి కళాశాల స్థాపనలో ముఖ్యకారకులు, చోదకులు 
అయిన బి.ఎన్‌.రామన్‌ తో కూడా మొక్క నాటించడం. 
2019 లో జరిగిన కళాశాల వార్షికోత్సవానికి విశిష్ట 
అతిథిగా హాజరైనప్పుడు ఆయన తన సతీమణితో కలిసి 
ఇక్కడ మొక్క నాటారు. అయితే ఇవన్నీ ఒక్కసారి నాటినవి 
కావు. మూదేళ్ళ వ్యవధిలో నాటినవి. ప్రస్తుతం ఇందులో 
దాదాపు 4000 మొక్కలు పెరుగుతున్నాయి. ఇక అంతకు 
ముందు పూర్వ అధ్యాపకులు, ఏన్‌ఏస్‌;,ఏస్స్‌ ఏన్‌.సిసి, 
విద్యార్థులు పెట్టినవి వీటికి అదనం. 
తొలుత కన్వీనర్‌ గా పనిచేసిన డా.ఎ.సుధాకర్‌ 
2018 లో బదిలీ కావడంతో డా. వి.శంకర్‌ (ఈ 
వ్యాసకర్త) కన్వీనర్‌గా బాధ్యతలు తీసుకున్నారు. 
రాశివనంలో మరిన్ని మొక్కలు నాటించి, దాని అభివృద్ధి 
దిశగా మరిన్ని చర్యలు తీసుకున్నారు. కలెక్టర్‌ 
సత్యనారాయణ తరచుగా రాశివనంలోకి వాకింగ్‌కు 
రావడంతో రాశివనం అభివృద్ధి గురించి చర్చించడంతో 
కొత్త పనులకు మార్గం సుగమమైంది. ఆయన కలెక్టరుగా 
మాత్రమే కాక తాను చదువుకున్న కాలేజీ పూర్వవిద్యార్థిగా 
ఆలోచించడం కాలేజీకి, రాశివనానికి ఎంతో మేలు 
చేసింది. 
ఈ నేపథ్యంలో కళాశాల సిబ్బంది విజ్ఞప్తి మేరకు 
కలెక్టర్‌ పండ్లతోటలోనూ నడకమార్గం మంజూరుచేశారు. 
రాశివనం ఎదురుగా మున్సిపల్‌ నిధులతో ఓపెన్‌ జిమ్‌ 

ఏర్పాటు చేయించారు. అన్ని మూలలకు పెద్దలైట్లు ఏర్పాటు చేయబడ్డాయి. 
సిమెంటుతో చేయించిన అశోకుని ధర్మచక్రం ప్రత్యేక ఆకర్షణగా మారింది. 
రాశివనం మధ్యలో నెమలి ప్రతిమ ఏర్పాటు చేయడంతో పిల్లలనూ 
ఆకట్టుకోవడం మొదలైంది. ఉదయం, సాయంత్రం వేళల్లో వచ్చే పాదచారుల 
సంఖ్య ఐదు వందలకు చేరింది. 


నీటి సంరక్షణ చర్యలు 

రాశివనం ఏర్పాటుకు హరితహారం స్పూర్తి అయితే ఇక్కడ చేపట్టిన 
నీటిసంరక్షణ చర్యలకు కాళేశ్వరం ప్రాజెక్టు ప్రేరణనిచ్చింది. అందుబాటులో 
ఉన్న నీటివనరులను మళ్ళించుకొని అవసరమైన విధంగా మార్చి 
వినియోగించుకోవడమే ఆ (పేరణాసూత్రం. రాశివనానికి 2019 వేసవికి 
ముందే నీటి కష్టాలు ప్రారంభమైనాయి. మార్చి నెల మొదట్లోనే బోరు 
ఫెయిలయింది. చుక్క నీరు రాలేదు. ఒకపక్క ముదురుతున్న ఎండలు, నేలకింద 
బండరాళ్ళు. పైనుంచి ఎండలు, కింద రాళ్ళ సెగ. ఆ సెగకు ఒకసారి మొక్క 
వేళ్ళు మాడితే మొక్క చనిపోయి నట్లే. ఎట్లయినా రాశివనం మొక్కలు కాపాడు 
కోవాలనుకున్నాం. కొందరు వాకింగ్‌ మిత్రులతో సంప్రదిస్తే నీళ్ళ టాంకర్లు 
పంపడానికి ఒప్పుకున్నారు. కొన్నిసార్లు మున్సిపల్‌ ట్యాంకర్లు తెప్పించినా పట్టణ 
ప్రజల నీటి అవసరాల దృష్ట్యా రెగ్యులర్‌ గా రాకపోయేది. మరికొందరు 
డబ్బులిచ్చి (పైవేటు ట్యాంకర్లు తెప్పించి ఆదుకున్నారు. పైపులు పట్టి మొక్కలకు 
నీళ్ళు కూడా పోశారు. ఆ వేసవిలో రోజూ ఉదయం, 
సాయంత్రం పాదచారులకు, _ కన్వీనర్‌కు 
దినచర్యగా మారిపోయింది. రాశివనం 
ఇంకుడు గుంతల్లో నీళ్ళు నింపి అందులో y 
రెండు మోటార్లు పెట్టి మొక్కలు "కై 
కాపాడుకున్నాము. _పాదచారులతో (= 
పాటు కలెక్టర్‌ సత్యనారాయణ కూడా 3 
స్వయంగా పైపుతో మొక్కలకు నీళ్ళు 
పట్టారు. అదంతా ఒక యజ్ఞంగా, ఉట 
త్సాహపూరిత వాతావరణంలో సాగింది. 
ఆ వేసవిలో నీటి సమస్యను అధిగ 
మించినా ఎల్లకాలం ట్యాంకర్ల మీద 
ఆధారపడటం సాధ్యం కాదు. శాశ్వత పరిష్కార 
మార్గాల గురించి అన్వేషణ మొదలుపెట్టినాము. 

నిజానికి కళాశాలకు మొదటి నుంచి నీటి సమస్య ఉన్నది. 
కళాశాల నీటి అవసరాలకు ఎన్ని బోరుబావులు తవ్వించినా అవి కొంత కాలం 
పాటు నీళ్ళు అందించి విఫలమైనాయి. అయిదు దశాబ్దాలుగా అదే కథ 
పునరావృతమవుతోంది. రాశివనం కోసం తవ్వించిన బోరు పరిస్థితి కూడా 
ఆ వరుసలోకి చేరిపోయింది. 

మరోబోరు వేసినా అదీ తాత్కాలికమే కావచ్చు. శ్రీధర్‌ దేశ్‌ పాండే 
సహకారంతో కాళేశ్వరం ప్రాజెక్టు పనులను స్వయంగా చూసినందున అది 
స్ఫూర్తిగా కళాశాల రాశివనం నీటిసమస్యకు శాశ్వత పరిష్కారం దిశగా 
ఆలోచించాము. సమగ్ర నీటిసంరక్షణ చర్యలకు (శ్రీకారం చుట్టినాము. కాలేజీకి 
విశాలమైన ప్రాంగణం ఉన్నందున వీలైనన్ని ఇంకుడుగుంతలు, రీచార్జి 
గుంటలు, నీటి సంరక్షణ కొలనులు ఏర్పాటుచేయాలని నిర్ణయం జరిగింది. 
ఆ విషయమై కలెక్టరుతోనూ, ఇంజనీర్లతోనూ చర్చించి ఒక ప్రణాళిక 

రూపొందించుకొని అమలుపరిచాము. 


ఇక్కడకు సమీపంలో, కళాశాల స్థలంలో కామారెడ్డి 
మునిసిపాలిటీకి తాగునీరు సరఫరా చేసే (ప్రధాన నీటి 
శుద్ధి కేంద్రం (ఫిల్టర్‌ బెద్‌) ఉంది. దానికి పోచంపాద్‌ 
ప్రాజెక్టు నుంచి గోదావరి జలాలు వస్తాయి. ఆ 
కేంద్రంలోని టాంకును శుభ్రం చేసినప్పుడల్లా మిగిలిన 
వృథా జలాలను బయటకు వదులుతారు. వారంలో 
మూడు నాలుగు సార్లు అలా వెళ్తాయి. వదిలిన ప్రతిసారి 
1 నుంచి 2 లక్షల లీటర్ల వరకు ఉంటాయి. నిజానికి ఆ 
నీళ్ళు ఎందుకూ ఉపయోగపడవు. క్లోరిన్‌, ఆలం కలిపిన 
నీళ్ళు కావడం వల్ల మొక్కలు పెంచడానికి అసలు 
పనికిరావు. ఫిల్దర్‌ బెడ్‌ నుంచి దిగువగా స్టేడియం 
పక్కనుంచి దిగువకు వెళ్లిపోయేవి. ఆ నీళ్ళతోనే మా 

ప్రణాళిక అమలుచేశాము. 

2017లో హరితహారంలో భాగంగా కాలేజీ 
భవనం వెనుకవైపు జిల్లా అధికారులు కొన్ని 
మొక్కలు నాటారు. వాటి సంరక్షణ కోసం ఆ 
ఫిల్దర్‌ బెడ్‌ నుంచి వదిలే వృధాజలాలను 
కళాశాల వెనుకవైపు మళ్ళిస్తూ ఒక చిన్న 
కాలువ తవ్వించినారు. ఆ నీటిని అక్కడక్కడ 
నిలువ చేసుకోవడానికి 2 గుంతలు కూడా 
తవ్వించారు. క్లోరిన్‌, ఆలం కలిపిన నీళ్ళు భూమ్మీద 
కాలువలో కొంత దూరం పారితే కొంతవరకు శుద్ధి 
అవుతాయని, మట్టిలోని ఖనిజ లవణాలు కూడా ఆ 
నీటిలో కలుస్తాయని నిపుణులు సూచించడంతో ఆ 
కాలువ తవ్వించారు. నిలువగుంతల్లో పేరుకున్న నీళ్ళు 
మొక్కల ఎదుగుదలకు అవసరమైన పోషకాలను కూడా 
సంతరించుకుంటాయి కనుక ఆ నీటిని రాశివనం 
మొక్కలకు, తర్వాత బోరు వద్దకు తరలించడానికి 
పూనుకున్నాము. ఆ గుంత నుంచి 150 మీటర్ల కాలువ 
తవ్వించి కాలేజీ కుడివైపు నుంచి పండ్లతోటలోకి 
మళ్ళించాము. తర్వాత కాలంలో ఆ గుంతను కళాశాలలో 
ఫిషరీస్‌ కోర్సు చదివే విద్యార్థుల కోసం మత్సుకొలనుగా 
అభివృద్ధి పరచబడింది. 

తర్వాత రాశివనం బోరును ఇదే నీటితో రీచార్జీ 
చేయాలనే నిర్ణయానికి వచ్చాము. ఎండిపోయిన 


బోరుబావి చుట్టూ ఇంకుడుగుంత మున్సిపాలిటీ సహాయంతో నిర్మాణం 
చేయించాము. అందులోకి నీళ్ళు రావడానికి కళాశాల ఎడమ వైపు నుంచి 
300 మీటర్ల పొడవైన మరో కాలువ త్రవ్వించినాము. నీరు అధికంగా 
వచ్చినప్పుడు నిలువచేసుకోవడానికి 40 మీటర్ల పొడవుతో ఒక కట్ట పోసి బోరు 
చుట్టూ నీటిసంరక్షణ కొలనుగా తయారుచేశాము. అందులో దాదాపు 8 లక్షల 
లీటర్లకు పైగా నీరు నిలువ ఉంటుంది. అయినా బోరులో ఆశించిన మేరకు 
నీళ్ళు పెరగకపోవడంతో కలెక్టర్‌ సూచనతో నాబార్డు విధానం అమలు 
చేయాలనుకున్నాము. 

ఆ ప్రణాళిక ప్రకారం రాశివనం బోరుబావికి 100 మీటర్ల ఎగువన 4 
లక్షల లీటర్ల నిలువ గల మరో నీటి సంరక్షణ కొలను చెక్‌ డ్యాం పద్ధతిలో 
నిర్మించినాము. ఫిల్టర్‌ బెడ్‌ నుంచి వచ్చే వ్యర్థజలాలు అక్కడ నిలువ అయ్యెలా 
కాలువ గమనంలో మార్చు చేశాము. ఆ కొలను నిండిన తర్వాత మత్తడి దుంకి 
నీళ్ళు బోరుబావి వద్దకు పోవాలి. బోరుబావి చుట్టూ ఆరడుగుల గుంత త్రవ్వి 
దాని కేసింగు పైపుకు చిన్న చిన్న రంధ్రాలు చేసి, మూడు వరుసల జాలీలు 
చుట్టాలి. ఆ గుంతను గులకరాళ్ళు, ఇసుకతో నింపాలి. బోరుబావి వద్ద గల 
నీటికొలను నిండిన పిమ్మట రాశివనంలోకి ప్రవేశించి, దిగువగల మరో 
గుంతలోకి చేరుతాయి. ఈ ప్రయోగం పూర్తిస్థాయిలో విజయవంతమైంది. 
అప్పటినుంచి ఆ బోరుబావిలో నీళ్ళు పుష్కలంగా వస్తున్నాయి. కొలనుల్లోనూ 
పూర్తిస్థాయిలో నీళ్ళు ఉంటున్నాయి. భూగర్భజలమట్టం అనూహ్యంగా 
పెరిగింది. 600 అడుగుల లోతులో అంతంత మాత్రంగా ఉండే భూగర్భ 
జలాలు ఇప్పుడు 70 అడుగుల్లోనే సమృద్ధిగా లభ్యమవుతున్నాయి. ఈ 
ప్రాంతంలో కురిసిన వర్షపు నీరు కూడా ఇవే కాలువలు, కొలనుల ద్వారా 
ప్రవహించేటట్లు ఏర్పాట్లు చేశాము. 

(కిందటేడాది కేంద్రప్రభుత్వం తరఫున జిల్లాను సందర్శించిన జలశక్తి 
అభియాన్‌ అధికారులు ఈ ప్రయోగం చూసి అద్భుతం అని ప్రశంసించారు. 
'వృధా జలాలను సహజ జలాలుగా మార్చుతున్న మీకు అభినందనలు” అని 
మెచ్చుకున్నారు. అది మా కాలేజీకి గర్వకారణమైన గుర్తింపుగా సిబ్బంది 
భావించారు. ఇక్కడ అమలుపరచిన విధానాలతో నీటి సంరక్షణ చర్యల 
విభాగంలో కేంద్రప్రభుత్వం ఇచ్చే స్కోచ్‌ అవార్డు కామారెడ్డి మున్సిపాలిటీకి 
లభించింది. కామారెడ్డి ప్రభుత్వ డిగ్రీ కాలేజీకి, మున్సిపాలిటీకి జాతీయస్థాయి 
లో గుర్తింపు లభించింది. 

వర్షపు నీరు కూడా ఇవే కాలువల్లో ప్రయాణించి ఎక్కడికక్కడ కొలనుల్లోకి 
చేరుకుంటుంది. పండ్లతోటలోకి వచ్చిన నీరు అక్కడి గుంత నిండిన తర్వాత 
దిగువకు వెళుతుంది. ఆ నీటిని ఒడిసి పట్టుకోవడానికి క్రింది భాగంలో ఒక 
సమీకృత వలయాకార జలసంరక్షణ కొలను అభివృద్ధి చేసినాము. కళాశాల 
భవనం, దాని ముందు నుంచి వచ్చే వరదనీరు అందులోకి చేరుతుంది. 40 

మీటర్ల వ్యాసం, 2.5 మీటర్ల లోతుతో ఉండే ఆ కొలనులో 
20 లక్షల లీటర్లకు పైగా నీరు నిలువ ఉంటుంది. 

ఈ ఇంకుడు గుంతలు, నీటి సంరక్షణ కొలనుల వల్ల 
మొక్కలు, చెట్లు పచ్చగా కళకళలాడుతున్నాయి. భూగర్భ 
జలాలు కూడా అనూహ్యంగా పెరగినాయి. రాశివనం 
బోరు మాత్రమె కాక సమీప కాలనీల్లోని బోర్లలోనూ 
నీటిమట్టం పెరగింది. ఏటా ఎండిపోయే బోర్లలో 
నిరాటంకంగా నీళ్ళు వస్తున్నాయని స్వయంగా కాలనీ 
వాసులే చెబుతున్నారు. 

పండ్లవనంలోని ఖాళీస్థలాల్లో పండ్లమొక్కలు, నీడనిచ్చే 
మొక్కలు నాటుతూ దాన్నొక దట్టమైన అటవీప్రాంతంగా 
తీర్చిదిద్దేలా చర్యలు కొనసాగుతున్నాయి. ఇప్పటికే 
పాదచారులు అడవిలో నడిచిన అనుభూతి 
పొందుతున్నారు. రాశివనంలోని మిగిలిన స్థలంలోనూ 
రాశుల మొక్కలు పెట్టించి పరిపూర్ణం చేసే ప్రయత్నం 
జరుగుతున్నది. పచ్చదనం పెరగడంతో విభిన్న జాతుల 
పక్షులు, కుందేళ్ళు, నెమళ్ళు కూడా వస్తున్నాయి. 
మొత్తంగా మొక్కలే పెరగవు అనుకున్న నేల మీద 
హరితహారం స్పూర్తితో ఒక జీవావరణమే సృష్టించ 
బడింది. ఇప్పుడు మా కళాశాల హరితశాలగా కూడా 
విద్యార్థులను ఆకట్టుకుంటున్నది. ప్రజలు, అధికారులు, 
స్వచ్చంద సంస్థల మద్దతుతో రాబోయే కాలంలో 
కామారెడ్డి పట్టణంలో ఇదో దర్శనీయ స్థలంగా 
కీర్తికక్కుతుంది అనడంలో సందేహం లేదు! 

పచ్చదనం పెంచడం ప్రాణవాయువు కోనమే కాదు 
(ప్రాణికోటిని కాపాడుకోవడానికి కూడా! 


తెలంగాణ 96 55 


డిజిటల్‌ పాఠాలకు 
అనూహ్య స్పందన 


ట్రబుల్‌ షూటర్‌గా టి-సాట్‌ 


ఆ పీసరి లింగారెడ్డి 


కోవిడ్‌ -19 సమయంలో టి-సాట్‌ నెట్వర్క్‌ ఛానళ్లు తెలంగాణ రాష్ట 
ప్రభుత్వానికి అనేక రకాలుగా ఉపయోగపడ్డాయి. లాక్‌ డౌన్‌ సమస్య,వైద్య 
సేవలు, జీతాల చెల్లింపు, రవాణా సదుపాయాలు, కోర్టు సమస్యలు వంటి 
వాటితో పాటు విద్యా సంవత్సర ప్రారంభానికి ప్రత్యేక పరిష్కారాన్ని చూపాయి. 
రాష్ట ఐటి, మున్సిపల్‌ శాఖ మంత్రివర్యులు కె.టి.రామారావు గత మూడేళ్ల 
క్రితం వేసిన వీజానికి మంచి ఫలాలు అందాయి. కోవిడ్‌ సంకట పరిస్థితిలో 
ప్రభుత్వ శాఖలు తమ కింది స్థాయి సిబ్బందికి సమాచారాన్ని చేరవేయడంలో 
టి-సాట్‌ నెట్‌ వర్క్‌ ట్రబుల్‌ షూటర్‌ గా అవతరించింది. 

తెలంగాణ ప్రభుత్వం 2020-21విద్యా సంవత్సరాన్ని గత సెప్టెంబర్‌ ఒకటవ 
తేదీ నుండి టి-సాట్‌ నెట్వర్క్‌ ఛానళ్ల ద్వార డిజిటల్‌ బోధనతో ప్రారంభించింది. 
డిజిటల్‌ బోధన ప్రారంభమైన మొదటి రోజే రాష్ట్ర వ్యాప్తంగా ఆయా పాఠశాలల 
పరిధిలో ఉన్న విద్యార్థులు డిజిటల్‌ పాఠాలను అనూహ్యంగా ఆదరించారు. ఆన్‌ 
లైన్‌ బోధన టి-సాట్‌ విద్య ఛానల్‌ ద్వార భలేగా ఉందంటూ విద్యార్థులు 
సంతోషం వ్యక్తం చేస్తున్నారని వారి తల్లిదండ్రులు, ఉపాధ్యాయులు టి-సాట్‌ 
కు అందించే సంక్షిప్త సమాచారాల ద్వార స్పష్టమైంది. గ్రామ పంచాయతీ, 
పాఠశాల, ఇంట్లోటీవీ తో పాటుమొబైల్‌ లో పాఠాలు వినడం భలే...భలేగా 
ఉందని విద్యార్థులు ఆనందం వ్యక్తం చేయడం విద్యాశాఖకు ఊరటనిచ్చే అంశం. 
ప్రస్తుత కోవిడ్‌ పరిస్థితుల్లో టి-సాట్‌ నెట్వర్క్‌ ద్వార విద్యా సంవత్సరానికి చక్కటి 
పరిష్కారం లభించిందని ఉపాధ్యాయులు సైతం ఊపిరి పీల్చుకుంటున్నారు. 

రాష్ట్ర వ్యాప్తంగా సుమారు 16,43,309 మంది విద్యార్దులకు వివిధ 
మాధ్యమాల ద్వార డిజిటల్‌ బోధనలు అందుతున్నాయి. వాటిల్లో ప్రధానంగా 
టి-సాట్‌ నెట్వర్క్‌ ఛానళ్లలో ఒకటైన విద్య ఛానల్‌ ద్వార ఉదయం తొమ్మిది గంటల 
నుండి సాయంత్రం ఐదు గంటల వరకు డిజిటల్‌ పాఠ్యాంశాల (ప్రసారాలు 
కొనసాగుతున్నాయి. మధ్యాహ్నం ఒంటి గంట నుండి రెండు గంటల వరకు 
భోజన విరామ సమయం మినహా మూడవ తరగతి నుండి 10వ తరగతి 
విద్యార్థుల వరకు పాఠ్యాంశాలు ప్రసారమౌతున్నాయి. టి-సాట్‌తో పాటు 
దూరదర్శన్‌ ఛానల్‌లో 10,72,651 మంది విద్యార్థులు పాఠ్యాంశాలను 
అనుసరించారు. స్మార్ట్‌ ఫోన్‌, డెస్క్‌ అండ్‌ ల్యాప్‌ టాప్‌ కాకుండా నేరుగా 
పాఠశాలలు, గ్రామాల్లోని ఇతర కేంద్రాల వద్ద ఉన్న ప్రసార మాధ్యమాల ద్వార 
14,03,630 మంది విద్యార్థులు మొదటి రోజు ఆన్‌ లైన్‌ పాఠాలను 
అనుసరించారు. అంటే సుమారు 85.42 శాతం మంది విద్యార్థులు అన్‌ లైన్‌ 
పాఠాలను వీక్షించారు. వీరిలో మొదటి రోజు 11,73,921 మంది విద్యార్థులు 
టి-సాట్‌ యాప్‌ అంటే సుమారు 80 శాతం మంది విద్యార్థులు డిజిటల్‌ పాఠాలు 
చూసేందుకు వివిధ వేదికల ద్వార అందుబాటులో ఉన్న టి-సాట్‌ను 
ఎంచుకున్నారు. 

రెండవ రోజు అదనంగా మరో 53,390 మంది యాప్‌ 
ను డౌన్‌ లోడ్‌ చేసుకున్నారంటే విద్యార్థులకు టి-సాట్‌ 
నెట్వర్మ్‌ ఎంత అందుబాటులోకి వచ్చిందో స్పష్టమౌతుంది. 
టి-సాట్‌ ఛానళ్లు విద్య, నిపుణ ప్రసారాలను ఏయిర్‌ టెల్‌ 
డీటీహెచ్‌, టాటా స్కై సన్‌ డైరెక్టు తో పాటు రాష్ట్రంలోని 
43 మంది కేబుల్‌ ఆపరేటర్లు ప్రసారాలను అందిస్తున్నారు. 
టి-సాట్‌ సోషల్‌ మీడియా ఫ్లాట్‌ ఫాం ఫేస్‌ బుక్‌, ట్విట్టర్‌, 
యూట్యూబ్‌ లోనూ ప్రసారాలు అందుబాటులో ఉన్నాయి. 


ఉండే విద్యార్థులకు డిజిటల్‌ బోధనలను వీక్షించే పద్ధతులపై 
అవగాహన కల్పించారు. ఫలితంగా విద్యా సంవత్సరం ప్రారంభం విషయంలోనే 
కాకుండా పూర్తి స్థాయి విద్యా సంవత్సరానికి విద్యార్థులు, ఉపాధ్యాయులతో 
పాటు విద్యా శాఖకు ఊరట లభించిందని భావించవచ్చు. 


ప్రతి రోజు ఆరు గంటల (ప్రసారాలు 


తెలంగాణ విద్యా శాఖ అందించే డిజిటల్‌ పాఠ్యాంశాలను ఉదయం తొమ్మిది 
గంటల నుండి సాయంత్రం ఐదు గంటల వరకు ఏడు గంటల పాటు మూడవ 
తరగతి నుండి 10వ తరగతి విద్యార్థుల కోసం ప్రసారం చేస్తోంది. టి-సాట్‌ 
విద్య ఛానల్‌ నుండి ప్రసారమయ్యే పాఠ్యాంశాలు అరగంట నిడివి గల 
వీడియోలుగా విభజించి స్టేట్‌ ఇనిస్టిట్యూట్‌ ఆఫ్‌ ఎడ్యుకేషనల్‌ టెక్నాలజీ (సైట్‌) 
అందిస్తున్న ఆరు సబ్జెక్టులను12 భాగాలుగా విభజించిన పాఠ్యాంశాలను ముందే 
ప్రకటించిన టైం టేబుల్‌ ప్రకారం టి-సాట్‌ ప్రసారం చేస్తోంది. సెప్టెంబర్‌ 
ఒకటవ తేదీన ప్రారంభమైన డిజిటల్‌ పాఠ్యాంశాలు వారాంతాలు, సెలవు 
రోజులు పోను డిసెంబర్‌ మాసాంతానికి సుమారు 85రోజులు కొనసాగాయి. 
ఐదు నెలల కాలంలో సుమారు 895 ఆన్‌ లైన్‌ క్లాసులు బోధించగా అందులో 


అవసరమైతే మరిన్ని స్లాట్స్‌: శైలేష్‌ రెడ్డి 


విద్యా సంవత్సరం పూర్తి కావస్తున్న సందర్భంలో విద్యాశాఖ కోరితే 
టి-సాట్‌ నెట్వర్క్‌ ద్వార మరిన్ని న్లాట్స్‌ విద్యార్థులకు పాఠాలు 
అందించేందుకు సిద్దం చేశామని టి.సాట్‌ నెట్వర్క్‌ ఛానళ్ల సీఈవో 
ఆర్‌. శెలేష్‌ రెడ్డి ప్రకటించారు. ఇప్పటికే సాంఘిక, గిరిజన సంక్షేమ శాఖల 
పాఠాలు ప్రసారం చేశామని, ప్రస్తుతం పదవ తరగతి, ఇంటర్‌ మీడియట్‌ 
విద్యార్థులకు ప్రసారాలు అందిస్తున్నామని శైలేష్‌ రెడ్డి తెలిపారు. డిగ్రీ, 
ఇంజనీరింగ్‌ తోపాటు ఇతర ప్రభుత్వ కళాశాల విద్యార్థులకు అవసరమైన 
పాఠ్యాంశాలను ప్రసారం చేసేందుకు అవసరమైన ఏర్పాటు చేశామన్నారు. 


ప్రాథమిక పాఠశాలలకు సంబంధించి తెలుగు-140, 
హిందీ-40, ఉన్నత పాఠశాల విద్యార్థులకు సంబంధించి 
హిందీ-115, ఇంగ్రీష్‌-215, తెలుగు-344 క్లాసులు 
ఉన్నాయి. 

మూడు స్టూడియోల ద్వార రికార్డింగ్‌ 


తెలంగాణ విద్యాశాఖ తీసుకున్న ముందస్తు నిర్ణయానికి 
అనుగుణంగా టి-సాట్‌ భవనంలోని మూడు స్టూడియోల 
ద్వారా పాఠ్యాంశాల రికార్డింగ్‌ జరుగుతోంది. గత ఆగస్టు 
20వ తేదీ నుండి రోజుకు 10 పాఠ్యాంశాల చొపున 
సంబంధిత సబ్జెక్టులకు సంబంధించిన ఉపాధ్యాయులు 
బోధించిన పాఠ్యాంశాలు తెలుగు, ఆంగ్ల భాషల్లో టి-సాట్‌ 
స్టూడియోల్లో రికార్గౌతున్నాయి. ఉపాధ్యాయులు బోధించిన 
పాఠ్యాంశాల ఎడిటింగ్‌ పూర్తయ్యాక టి-సాట్‌ నెట్వర్క్‌ ద్వార 
ప్రసారమౌతున్నాయి. ఇంగ్లీష్‌ మీడియం విద్యార్థుల కోసం 
ప్రత్యేకంగా పాఠ్యాంశాలు రికార్డింగ్‌ చేసి ప్రసారం చేస్తోంది. 
ఉర్లూ మీడియం విద్యార్థులకూ డిజిటల్‌ పాఠ్యాంశాలను 
అందించేందుకు విద్యాశాఖ కసరత్తు ప్రారంభించగా వాటినీ 
అందించేందుకు స్టూడియోలతో పాటు టైమ్‌ స్లాట్‌ నూ 
సిద్ధం చేసినట్లు సీఈవో ఆర్‌. శైలేష్‌ రెడ్డి ప్రకటించారు. 


8-6 సంవత్సరముల చిన్నారులకు 
ఆన్‌ లైన్‌ పాఠాలు 


మహిళా శిశు సంక్షేమ శాఖ ఆధ్వర్యంలో మూడు 
నుండి ఆరు సంవత్సరాల చిన్నారులకు అన్‌ లైన్‌ డిజిటల్‌ 
పాఠాలు ప్రత్యక్ష ప్రసారాల ద్వార అందిస్తోంది ఆ శాఖ. 
గత ఆగస్టు నెలలో ప్రారంభమైన ఈ పాఠ్యాంశాల్లో 
చిన్నారులను ఆకట్టుకునేందుకు వీలుగా ఆట, పాటలతో 
కూడిన విజువల్స్‌ను ప్రసారాల రూపంలో అందిస్తూ రాష్ట 
వ్యాప్తంగా ఉన్న అంగన్వాడీ పాఠశాలలకు అర్హత పొందిన 
చిన్నారులకు అందిస్తోంది టి-సాట్‌. ప్రతిరోజు ఉదయం 
11 గంటల నుండి 12 గంటల వరకు ప్రత్యక్ష్య ప్రసారాల 
ద్వార బోధించబడే అన్‌ లైన్‌ లైవ్‌ బోధన త్వరలో 150 
ఎపిసోడ్‌ ఉత్సవాలను జరుపుకునేందుకు సిద్ధమైంది. 


ఇంటర్‌ విద్యార్థులకు ఐదున్నర గంటలు 


డిజిటల్‌ పాఠ్యాంశాల ్రసారాల్లో భాగంగా టి-సాట్‌ 
నెట్వర్క్‌ ఛానళ్లు ఇంటర్మీడియట్‌ విద్యార్థులకూ 
పాఠ్యాంశాలు అందిస్తున్నాయి. ఉదయం ఏడు గంటల 
నుండి తొమ్మిది గంటల వరకు నాలుగు పాఠ్యాంశాలు, 
సాయంత్రం ఐదు గంటల నుండి 8.30 గంటల వరకు 
మరో ఏడు పాఠ్యాంశాలు కలిపి మొత్తం 11 పాఠ్యాంశాలను 
ఐదున్నర గంటల పాటు ప్రసారం చేస్తోంది. ఇంటర్‌ 
విద్యార్థులకూ ఆరగంట నిడివి గల పాఠాలను రికార్డు చేసి 
ఇంటర్మీడియట్‌ బోర్డు అందిస్తుండగా టి-సాట్‌ ద్వార 
విద్యార్థులకు ప్రసారాలూ అందుతున్నాయి. అ 

శృంగేరి దర్శనం 


కవి, రచయిత, విమర్శకులుగా సాహితీ లోకానికి పరిచితులైన ప్రసాద 
వర్మ కామబుషి ఆధ్యాత్మిక తత్వవేత్త. ఆది శంకరుల యెడ ఎనలేని భక్తి. ఆ 
భక్తి ప్రపత్తులే శంకరుల వారు మొట్టమొదట స్థాపించిన శృంగేరి శారదాపీఠం 
పై ప్రస్తుత సంకలనాన్ని వ్రాయ పురిగొల్పింది. సనాతన ధర్మ సంరక్షణకై 
శంకర భగవత్పాదుల వారు (788-820 ఎడి) దేశమంతా పర్యటించి అద్వైత 
మత ప్రచారంలో భాగంగా నాలుగు దిక్కులందు 4 పీఠములను 
స్థాపించినారు. పవిత్ర తుంగభద్రా నదీ తీరాన వీరిచే ప్రతిష్టించబడిన శృంగేరీ 
శ్రీ శారదా పీఠము నేటి వరకు అవి 
చ్చిన్న గురు పరంపరతో అలరారుతూ, 
భక్తులకు ఆధ్యాత్మికా నందాన్ని కలుగ 
చేస్తున్నది. 

సాక్షాత్తు పరమేశ్వరావతారముగ 
కొలువబడే శంకర భగవత్పాదుల 
జననం, బాల్యం, సన్యాసము, వారి 
దేశాటనము, శంకరుల వారి గురు 


వులు, ఆయన శిష్యుల గురించి యే | _ శృంగేరి శ్రీ శారదా పీఠము. 
కాకుండా వారి అద్వైత సందేశ చరిత్ర సాంప్రదాయాలు. 
సారాంశము, వారి రచనలు వివరిం రచన : ప్రసాదవర్మ కామ బుషి 
చబడ్డాయి. శృంగేరి పీఠ్ర చరిత్ర సర | వైల : రూ.150 


ళమైన భాష, శైలితో వ్రాయబడింది. 

ఉపన్యాస ధోరణిలో కాకుండా, 
ఎన్నో ఆసక్తి కరమైన అంశాలను ఇచ్చి 
రచయిత పఠనీయతను పెంచారు. 
నర్మదా నది ఉప్పొంగి ఊళ్ళు ముంచె 
త్తితే, శంకరుల వారు తన కమండ 
లాన్ని అడ్డుపెట్టి ప్రవాహాన్ని ఆపారట! 
(పే. 25) బుష్యశ్చ్ళంగుడను బుషి యాగము చేసిన స్థలము కనుక ఆ పేరు 
వచ్చినదట! (పే 48) శృంగేరికి సమీపమున 'కెగ్గ' అనే గ్రామంలో బుష్య 
శృంగుడు శివైక్యము చెందినందుకు సాక్ష్యంగా శివలింగము పై శృంగము 
గుర్తు ఉన్నదట! (పే 48) ఆచార్య పరంపరలో మొట్టమొదటి వారు 
సురేశ్వరాచార్యులు (పే. 51). నాలి విజయనగర స్థాపనకై ప్రేరణ అందించిన 
శ్రీ విద్యారణ్యులు 12వ గురువు (పే 48). శంకరుల వారి జయంతి (వైశాఖ 
శుద్ధ పాడ్యమి)ని ఫిలాసఫర్స్‌ డే గా పరిగణించవలెనట! (పే 112) ఒక మత 
పెద్దకు జనాకర్షణకై లౌకిక పరమైన అధికారం, ఆకర్షించే ఆడంబరాలుండాలట! 
(పే 49). “ఎప్పుడైతే మీకు ప్రాపంచిక విషయాల్లో శాంతి కరువవుతుందో, 
ఎప్పుడైతే మీకు జీవితం అస్తవ్యస్తం అయినట్లనిపిస్తుందో... అప్పుడు శృంగేరి 
సందర్శించండి” అనే జనవాక్యం ప్రత్యక్షర సత్యం. శారదా పీఠ చరిత్ర, అక్కడి 
ఆలయాలు, మఠసాంప్రదాయాలు, ముఖ్య ఉత్సవ వివరాలు, యాత్రీకుల 
కవసరమయ్యే సమాచారము-మున్నగు వివరాలను ఇచ్చి రచయిత ఈ 
సంకలనం యొక్క విలువను ఇనుమడింప చేశారు. 


కాపీలకు : రచయిత 
ఆర్‌.కె. పురం, సికింద్రాబాద్‌, 
ఫోన్‌ 9441274034 
సిహెచ్‌వి. రత్న ప్రసాద్‌, 
ఫోన్‌ :9849159260 


శృంగేరి శ్రీ శారదా పీఠం బుక్‌ స్టాల్‌, 
శృంగేరి - 577139 


en 
ఏస్టళి(స్లిని జనం నాలుకలపై నిలిచిన కవిత్వం 


కవిత్వం రెక్కలు విప్పిన విహంగం. దాని స్వేచ్చకు ఆకాశమే 
సరిహద్దు. కవిత్వం ఒక సంకెలలు విడిపోయిన ఆత్మ చుట్టూరా 
ఉన్న భౌతిక, అభౌతిక అనుభూతులకు ఆకారం కల్పించి రసిక 
హృదయాలను వెంట తీసుకుపోతుంది. వాగులు, వంకలు, 
పర్వతాలు, సముద్రాలు - ఇవేవీ ఈ స్వేచ్చా విహంగానికి, ఈ 
సంకెలలు వీడిన ఆత్మను అడ్డుకోలేవు. 

ఫైజ్‌ ఆహ్మద్‌ ఫైజ్‌ (18-2-1922 - 20-11-1984) దేశ 
విభజనకు ముందు ఉన్న 
సియాల్‌కోట్‌లో ఒక సంపన్న 
కుటుంబంలో జన్మించాడు. 
తాత తండ్రులు సంపన్నులైనా, 
ఆయన 'తామరాకు మీది నీటి 
బొట్టులా సిత ప్రజ్ఞతతో గడి 
పాడు. మహాత్మాగాంధీకున్నంత 
ఆదరణ ఈ కవికి, ఆనాడు 


ఉండేదంటే అతిశయోక్తి కాదు. పైజ్‌ కవిత్వం 
“ఫైజ్‌ అన్న పదానికి పార్పి తెలుగు అనుసృజన : 

భాషలో “వెలుగు / ప్రకాశం” జలజం సత్యనారాయణ 

అని అర్ధం. తన తల్లిదండ్రులు ధ్వని ప్రచురణ 


వెల సాదా ప్రతి రూ. 200 
బౌండ్‌ ప్రతి రూ. 250 
కాపీలకు : ధ్వని ప్రచురణలు 
కవిజనాశ్రయం. మహబూబ్‌నగర్‌ 
ఫోన్‌ 984944494 


పెట్టిన పేరును సార్ధకం చేస్తూ, 
సామాజికానందాన్ని ఆలంబనం 
చేసుకున్న కవి ఫైజ్‌, పలు 
ప్రగతి శీల ఉద్య మాల్లో 
ముందుండే పత్రికా 
సంపాదకుడు. సుబహ్‌ - ఇ - ఆజాదీ, నక్ష్‌ - ఇ - ఫర్యాదీ, 
దస్త్‌-ఇ-సలూ వీరి ప్రముఖ సంకలనాలు. స్వేచ్చా కవిత్వం గజల్‌ 
నజ్మ్‌ ప్రక్రియల్లో అందెవేసిన చేయి. ఆనాటి అందరు కవుల వలెనే 
(పేమ, అందం వీరి కవితా వస్తువులు. ఈ రెంటినీ సొగసుగా 
విషాదంతో సమ్మిశితం చేస్తాడు. 

వి.జి. కిర్నన్‌, నామి లజార్డ్‌, శివ్‌.కె. కుమార్‌, బరాన్‌ ఫరూఖీ 
ప్రభుతులు 5గురు ఇంగ్లీషులో అనువదించిన ఫైజ్‌ కవిత్వానికి 
తెలుగు అనుసృజన జలజం సత్యనారాయణ చేశారు. జలజం 
లోగడ 'శిఖరం” (వాజ్‌పాయి కవిత్వానికి తెలుగు అనువాదం) 
శృంగార బిల్హణీయం (కాళ్ళీర కవి బిల్బణుడి కవిత్వానికి తెలుగు 
సేత) అను 2 అనువాద కవితా సంపుటులను ప్రకటించారు. 

అనుకున్నదంతా వర్ణించటానికి వ్యక్తీకరించటానికి కుదరదు... 
మన ఆధీనంలో భావాల్ని ఉంచుకుని... కవిత్వం రాయలేం. అట్లా 
రాస్తే అది కవిత్వం కాకుండా పోతది” (పే 20) అంటున్న జలజం 
సత్యనారాయణ ఈ అనుసృజన ఫ్రైజ్‌ కవిత్వానికి ఒక గొప్ప నజరానా! 


| - కూర చిదంబరం | 

